


مئین یوسوپ

و شعر سلما

سلله تله نه شربیانی



تەتقىقاتچى مەمتىمەن يۈسۈپ

ئاپتورنىڭ قىسىقچە تەرجىمەسى

تەتقىقاتچى مەمتىمەن يۈسۈپ 1927-يىل 6-ئاينىڭ 15-كۈنى
نى قەشقەر نازەرباغ يېزىسىنىڭ كۆنچى مەھەلللىسىدە كەمبەغۇل
دېوقان ئائىلىسىدە دۇنياغا كەلگەن، 1937-يىلدىن 1943-يىلدا
خىچە قەشقەر شەھەرلىك دارىلىتىام، باشلانغۇچ مەكتەپ ۋە
قەشقەر سەفەن مەكتىپىدە ئوقۇغان. 1943-يىلدىن 1946-يىلدا
خىچە قەشقەر شەھىرى نوبىشى 5-باشلانغۇچ مەكتىپىدە مۇئەللىم،
لىم، ئاقسو ئۇيغۇر ئۇيۇشمىسىدا، ئۇرۇمچى سەفەن مەكتىپىدە
ئوقۇنتۇچى بولغان، 1946-يىلى ئۇچ ۋىلايت ئىنقىلابىغا قاتىندى.
شىپ، ئىلى «ئويغان» گېزىتىدە مۇھەممەررەز، ئىلى بىلىم يۈرەتىدە.
دا ئوقۇنتۇچى بولغان، ئۇچ ۋىلايت ئىنقىلابى جامائىت خەۋپە-
سازلىك ئىدارىسىنىڭ 3-بىخەتەرلىك باشقارمىسىدا خىزمەت
قىلغان.

1950-يىلدىن 1992-يىلغىچە ئۇرۇمچى شەھەرلىك جاما-
ئىت خەۋپىسىزلىك ئىدارىسىنىڭ مۇئاۋىن باشلىقى، ئۇرۇمچى
شەھەرلىك پارتىكومنىڭ مۇئاۋىن شۇجىسى، شىنجاڭ ئۇيغۇر ئاپ-

تونوم رايونلۇق ئىجتىمائىي پەنلەر ئاکادېمیيىسىنىڭ مۇئاۇن باشلىقى، شىنجاڭ ئۇيغۇر ئاپتونوم رايونلۇق ئىجتىمائىي پەنلەر ساھەسىدىكىلەر بىرلەشمىسىنىڭ دائىمىي ئىشلارغا مەسئۇل مۇ. ئاۇن رەئىسى بولغان. بۇ جەرياندا مەركىزىي پارتىيە مەكتىپىدە 4 قېتىم ئوقۇغان. 1992-يىلىدىن 1999-يىلىنىڭ جۇڭو ئاز سانلىق مىللەتلەرنىڭ پەلسەپ-ئىجتىمائىي ئىدىئۈلۈگىيە تارىخى تەتقىقات ئىلەمىي جەمئىيەتتىنىڭ رەئىسى، شىنجاڭ ئۇيغۇر ئاپ-تونوم رايونلۇق ئۇيغۇر كلاسسىك ئەدەبىياتى تەتقىقات جەمئىيەتتىنىڭ رەئىسى، شىنجاڭ ئۇيغۇر ئاپتونوم رايونلۇق ئون ئىككى مۇقام تەتقىقات ئىلەمىي جەمئىيەتتىنىڭ دائىمىي ئىشلارغا مەسىئۇل مۇئاۇن رەئىسى بولغان. شىنجاڭ ئۇيغۇر ئاپتونوم رايونلۇق ئون ئىككى مۇقام، كلاسسىك ئەدەبىيات فوندى جەمئىيەتتىنىڭ دائىمىي ئىشلارغا مەسئۇل مۇئاۇدن رەئىسى بولۇپ ئىشلىگەن.

تەتقىقاتچى مەمتىمن يۈسۈپنىڭ «تۈنۈگۈن ۋە بۈگۈن»، «تارىخي ساۋاقدىن»، «بىلىم ۋە زىيارەت»، «قەشقەر ساڭا»، «ئۇيغۇر شۇناسلىق تەتقىقاتىدىن بىر تامىچە» قاتارلىق ئىلەمىي ئەسرلىرى ۋە نەشرگە تەبىيالىغان «دىۋانى مەشھۇرى»، «دىۋا-نى قىدىر»، «بەھرام گۆر» داستانى، «قۇتاڭۇبىلىك»نىڭ نەزمىي نۇسخىسى، «بایاز» (1)، «بایاز» (2)، «ئۇيغۇر خلق ئەدەبىياتى جەۋەھەرلىرى» قاتارلىق كىتابلىرى ئايىرم-ئايىرم-هەشەر ئەدەبىياتى جەۋەھەرلىرى، شىنجاڭ خلق نەشرىياتى، رىم حالدا مىللەتلەر نەشرىياتى، شىنجاڭ خلق نەشرىياتى، قەشقەر ئۇيغۇر نەشرىياتى تەرىپىدىن نەشر قىلىنىپ تارقىتىلەغان. شۇنداقلا 76 پارچە شېئىرى، 67 پارچە ئىلەمىي تەتقىقات

ماقالىسى «بۇلاق»، «تارىم»، «شىنجاڭ ئىجتىمائىي پەنلەر مۇنىرى»، «غەربىي دىيار»، «میراس»، «مېللەتلەر ئەدەبدىيەتى»، «شىنجاڭ گېزىتى» قاتارلىق گېزىت، ژۇرناللاردا ئىپلەنلىك، ئان قىلىتىپ، ئامما بىلەن يۈز كۆرۈشكەن. يۇقىرىدا ئېيتىلە. خاندەك بىر قاتار تەتقىقات نەتىجىلىرى ئاساسىدا ئامېرىكا، گېرمانىيە، روسىيە، لىتۋا، ئوكرائىنا قاتارلىق مەملىكتەلەر دە ئې. چىلغان خەلقئارالىق ئىلمىي مۇهاكىمە يىغىنلىرىغا قاتنىشىپ، بۇ خەلقئارالىق ئىلمىي مۇهاكىمە يىغىنلىرىدا ئۇيغۇر كلاسسىك سىك ئەدەبىياتى تارىخىدىن قىسىچە بايان»، «ئۇيغۇر كلاسسىك ئەدەبىياتنىڭ شەرق ۋە غەرب بىلەن بولغان مۇناسىۋىتى»، «قۇتادغۇبلىك ئۇيغۇر شۇناسلىق تەتقىقاتنىڭ مۇھىم بىر تەركىبىي قىسىمىدۇر»، «ئۇيغۇر ئون ئىككى مۇقامى» دېگەن ئىلە. حىي ماقالىلىرىنى ئوقۇپ، چەت ئەل ئالىم، مۇتەخەسسلىرىدە. نىڭ ياخشى باهاسىغا ئېرىشكەن.

مەمتىمىن يۈسۈپ «مەدەننېيت زور ئىنلىكابى» نىڭ ئېچىدە. نىشلىق ئازاب-ئوقۇبەتلىرىنى بېشىدىن كەچۈرۈپ، «تۆت كە-شىلىك گۈرۈھ» نىڭ ئېغىر زىيانكەشلىكىگە ئۈچۈرۈغان بولسىدە. حۇ، ئۆزىگە ئىشىنىشتەك ئۈلۈغ غايىسى بويىچە، مۇھەببەت-نەپ-رىتىنى ئوچۇق بىلدۈرۈپ، شۇ چاغلاردىكى رېئاللىقا بولغان قاراشلىرىنى ۋە قەتئىي ئىرادىسىنى ئىپادىلەپ، «تۆكۈلمەس كۆز يېشىم»، «نامەرد»، «ئەمدى بىلدىم» قاتارلىق چوڭقۇرۇپ كىرىگە ئىگە شېئىرلارنى يازغان.

قولىڭىزدىكى بۇ كىتابقا تەتقىقاتچى مەمتىمىن يۈسۈپنىڭ بىر قىسىم شېئىر ۋە سەھنە ئەسرلىرى تاللاپ كىرگۈزۈلدى.

مۇندەر بىجىھە

- (2) ھەسرەتلىك پىغان
(4) قەھرىمانلارغا
(6) خائىنلارغا نەپەرت
(8) قەدىرىلىك ئادەم
(11) ۋەتەن ئوغلى
(13) تەپسە يۈرەك
(15) بەخت باھارى
(18) نىشانىمىز
(20) سەيىلە
(22) جەڭچىگە سالام
(25) گۈلۈم سەن
(26) ئالغا
(27) بۇيۇڭ غەلبە ئۇمىدى
(29) بەخت

(31)	مۇھىبىت نەزمىلىرى
(34)	پۇشكىنى ئەسلىگەندە
(37)	تىنچلىق ئۈچۈن
(39)	كومپارتىيە
(41)	لاچىن قاناتلار
(42)	غالىپ ۋەتهن
(45)	پاناما خەلقىگە
(47)	مەڭگۈ ئۇنۇتمايمىز
(50)	خۇش خەۋەر
(52)	ئىنقلاب داستانغا
(54)	كۈرهش يولى
(56)	ئاپىرن سائى
(58)	پارتىيەمگە
(60)	بىزدە بار
(63)	تۆكۈلمەس كۆز يېشىم
(65)	ئەمدى بىلدىم
(66)	نامەرد
(67)	سېغىنغاندا
(69)	جانان سائى
(71)	كاپالەتكە
(72)	داستان تاپتىم
(75)	قەشقەر سائى
(80)	قەشقەر ھەققىدە مۇخەممەس
(82)	تۇغۇلغان كۈنۈم

- (84) رازى قىلىپ كەت
- (86) دېھقان مامۇتنىڭ سۆزى
- (96) ئۈلۈغ ئاتا
- (98) مۇقام ئەھلىگە
- (100) گۈل چىرايىڭ
- (101) ھالال مېھنەت شەرەپ مەڭگۈ
- (103) نېمە قىلاتتىم
- (104) تالڭ قىزى
- (105) چىن ۋاپادار بولۇرسەنمۇ
- (110) جەنۇبىتا زىندان (دراما)
- (136) قاياغدى قانداق؟ (كومىدىيە)



1946-يىلدىن 1949-يىلغىچە ئۈچ ۋىلايت ئىنقىلابى دەۋرىدە يېزىلغان شېئرلار

ئۈچ ۋىلايت ئىنقىلابىنىڭ كۆپ يىللاردىن بۇيىان ئې-
لىپ بارغان كۈرىشى پۇتۇن جۇڭگو خەلقىنىڭ دې-
موكرا تىك ئىنقىلابى ھەرىكتىنىڭ بىر قىسىمى .
— ماۋ زېدۇڭ
1949-يىل 8-ئاينىڭ 18-كۈنى

ئىلى، تارباغاتاي، ئالتاي ۋىلايەتلرىدىكى بارلىق
قېرىنداشلارغا: سىلمەرنىڭ تەبرىكلىگەنلىكىخىلارغا
رەھمەت. ئىلى، تارباغاتاي، ئالتاي ۋىلايتى
خەلقىنىڭ كۈرىشى پۇتۇن شىنجاڭنىڭ ئازادىلىقى ۋە
پۇتۇن جۇڭگونىڭ ئازادىلىقى ئۈچۈن قوشۇلغان مۇ-
ھىم تۆھپە. ئۈچ ۋىلايت ئىنقىلابىنىڭ پۇتۇن شىذ-
جاڭ خەلقى بىلەن بىردىك ئىتتىپاقلىشىپ، خەلق
ئازادىلىق ئارميسىسگە ھەمكارلىشىپ، خەلق دېمۇك-
راتىيىسى ئاساسىدىكى يېڭى شىنجاڭنى نۇرتاق قۇ-
رۇش ئۈچۈن، كۈرهش قىلىشىغا تىلەكدا شەمن .
— ماۋ زېدۇڭ
1949-يىل 10-ئاينىڭ 21-كۈنى

قابلىيەتلەك ۋە ئەقلىلىق ئادەملەر ھامان بىر شە-
كىلسىز يىپ ئارقىلىق خەلق بىلەن چېتىلىپ تۈرغان
بولىدۇ .

— ماركس

ھەسرەتلىك پىغان

پېشى تالڭ خۇش سەھەرلەرde ئەجەب غەمکىن ناۋا قىلدىم،
 ئۈزۈلگەن دىل مۇرادىمىنى پىغانىمدا ئادا قىلدىم،
 ۋەتەن-ئەرك-نىجادىنى ئۆمۈرلۈك دىلرەبا قىلدىم،
 نىجىس مەلتۈن شايأتۇننىڭ يۈرەكىنى يارا قىلدىم،
 چىرايىلىق بۇ دىيارىمغا بۇ جانىمىنى پىدا قىلدىم.

قاراڭ دوستلار، جەنۇبىتكى ئاجايىپ ئۇ ئالامەتنى،
 ھەققەتچى يىگىتلەرگە قىلىپ يۈرگەن مالامەتنى،
 ئۇياتماستىن قىلىپ تۆھمىت ۋەھشىلىك كاسابەتنى،
 نەكۆزلەرde كۆرۈپ بولاي ئاهۇزارلىق نادامەتنى،
 ئەزىز خلقىم ھاياتىغا تىلەپ ھۆرلۈك سادا قىلدىم.

مېنىڭ مەقسەت تىلەكىم ھەم ئەزىز جانانغا يەتمەمدۇ،
 كېزىپ دەشتى-بایاؤانى ۋە ياكى تاغدىن ئۆتمەمدۇ،

قىراۋ پەسلى، زىمىستان قىش تۇمانى ئىمدى پۇتمەمدۇ،
يېنپ چاقماق بۈلۈتلارنىڭ كۈلىنى كۆككە چاچىمادۇ،
شۇڭا مەقسەت تىلەك بىرلە بۈگۈن بۇندა نىدا قىلدىم.

1947-يىل ئاپريل، غۈلجا.



قەھرىمانلارغا

زالىمлارغا زەربە بىرگەن قەھرىمانلار،
جاسارەتلىك ئىنقىلاپچى قەدىرداڭلار،
كۈرەشلەرده غالىب، جەسۇر، مەرد پالۋانلار،
ھۆرلۈك كۈنى يېتىپ كەلدى، مېھرىبانلار.

ئۆتمۈشتىكى قارا داغنى ئاقلىدىڭلار،
ئازاد ياشاش نىشانىنى ياقلىدىڭلار،
خەلقىمىزنى قانغۇرلاردىن ساقلىدىڭلار،
ئۇستۇڭلەرگە نۇسرەت ياغسۇن ئارسالانلار!

مۇدھىش تۈندە ئىزىز خەلقىم ئېزىلگەندە،
زۇلۇم بىرلە جاھان دوزاخ سېزىلگەندە،
ۋەھىي جاللات قان ئىچىشكە بېرىلگەندە،
ئىلگە ھۆرلۈك بەخش ئەتكەن پاسىبانلار.

خالق كۆزىدىن ياش ئورنىغا قاندار ئاققان،
قايغۇ-هدىرىت، نادامەتتىن غەمگە پاتقان،
قارا زىندان-تۈرمىلەرده يىللاب ياتقان،
دەل شۇ چاغدا جەڭ قىلىدىڭلار چىن ئوغلانلار.

زۇلۇم-كۈلىپت كۈندىن-كۈنگە تولا بولغان،
غالبىر ئىتلار خالقىمىزگە بالا بولغان،
بۇ زۇلۇمغا سانسىز قىبرە گۈۋاھ بولغان،
بارىكاللا نىجادلىققا يول ئاچقانلار!

خالقى بەخت قۇچاق ئاچتى ھەممە جايىدا،
نهس چېرىكىلەر بولدى تارمار كەڭرى سايىدا،
بايرىقىمىز لەپىلىدى ئۇلۇغ ئايىدا،
خىزمىتىڭلار ئۇنتۇلمايدۇ، قەھرىمانلار.

1947-يىل ئۆكتەبىر، غۈلجا.



خائىنلارغا نەپەرت

خەلقىم ئىسىرلەپ بولۇپ كەلدى خار،
زۇلۇم دەستىدىن يېغلىدى زار-زار،
ھۆرلۈككە شۇنچە تەشنا-ئىنتىزار،
ياخشى ئويلاپ باق، ساتقۇن غالچىلار!

هازىر جەنۇبتا كىم خانىۋەيران؟
كىمگە ئاش-نان يوق، كىمگە تون-چاپان؟
كىمنىڭ ئازىزى نەلەردە سەرسان؟
كۆزۈڭنى چوڭ ئاج، رەزىل لالىلار!

خەلقىم جەنۇبتا كۆپ سەبرى كۈنده،
قالدى ئاجايىپ بىر جەبرى كۈنده،
ئىيلىدەپ پەرياد ھەسرەتلىك ئۈنده،
كاسىن قۇلىقىڭ، نىجىس سالچىلار!

نەيزە-تاياق يىپ كىم خارلىنىپتۇ؟
 ئالۋان-ياساقتىن كىم زارلىنىپتۇ؟
 يدر، ئۆي، زېمىندىن كىم ئايرلىپتۇ؟
 كۆزۈڭ كورمۇ-يا، دىتسىز سالىلار!

هەربىر ئورۇندا كىملەر چېپىلدى؟
 ھېچبىر گۇناھسىز كىملەر ئېتىلدى؟
 زىنداندىن قانچە سۆڭەك تېپىلدى؟
 كۆيمەمەدۇ دىلىڭ ئاقسا ساپ قانلار!

قىبىھ قانخورنىڭ سەن بىر ئاساسى،
 خىسلەت تۇمارى، سېھرىي لىباسى،
 كەتمەس ياقاڭدىن خەلقىم قىساسى،
 ۋىجداننى پۇلغا ساتقان مەلئۇنلار!

قىلمىشلىرىڭنى خەلقىم ئۇنتۇماس،
 ”ئايدىڭ“^① كۆزىدىن ياشنى قۇرۇتماس،
 ئاخىر بىر كۇنى تۇتىدۇ قىساس،
 يەيسەن جاجائىنى خائىن پاپىلار!

1947-يىل نویابىر، غۈلجا.

ئايدىڭ—مۇئەللىپىنىڭ ئەينى زاماندىكى ئەدەبىي تەخەللىوسى. ①

قەدىرلىك ئادەم

يېشى سەكسەنگە كەلگەن بىر قەدىرلىك ئاقساقاڭ ئادەم،
كۈنىنى ئۆتكۈزۈر ئەردى يىغا، ئەمگەك بىلەن ھەرددەم.

ئۆيى كەلىپىن دېگەن يۈرتىڭ كېچىك بىر كەتىدە بولغان،
بۇ ئادەمنىڭ يۈرەك-باغرى ئەلم-ھەسەت بىلەن تولغان.

قەيدىرە تۆت كىشى بولسا، تولۇق ھۆرلۈكىنى سۆزلىيتى،
ئازاب-دەردىن قۇتۇلماقنى كېچە-كۈندۈزلا كۆزلىيتى.

دېدى ئۇ، ئوغلى باقدامگە:

— بالام شۇك ياتما، قول بولما،
بۇ زالىمنىڭ ”سىلىق-يۇمىشاق“ سۆزىگە كىرمە، گول بولما.

”چىراىلىق“ سۆزلىرى بىرلە سېنى خارلىققا باشلايدۇ،
تۆمۈر زەنجىرگە بىدنت ئېيلەپ قارا زىندانغا تاشلايدۇ.

يەندە ئېيتىي، بالام ئاڭلا، كۆرۈپ ئۆتتۈمغۇ سەكسەن يىل، ئازاب-كۈلىپتەن يانجىلدىم، بۇنى ئۇنتۇما، ئوبدان بىل.

يىگىت دەپ سېنى ئۆستۈردىم، ۋەتەنگە كۆيمىسىڭ بولماس، زۇلۇمغا قارشى تۈرماستىن تىلەكتىڭ تەسۋىر تولماس.

بۇ يولغا قانچە نۇۋەت مەن يېڭىمنى راست تۈرۈپ چىققان، بىلىپ قالغاندا زالىمالار ئازابلاپ، كۆپ ئۇرۇپ سققان.

ئۇ چاغ باشقا ئىدى دەۋران، كۆزىنى ئاچمىغان خلقىم، زامانلار ئۆتۈمۈشى شۇنچە بوراندىن قاچمىغان خلقىم.

كۈرەشكە ئاتلىنىپ چىقتى زۇلۇم زىندانىغا قەھرى، تولۇق ھۆرلۈككە يۈزلىنى شەرەپلىك ئۆزج رايون ئەھلى^①.

تېخى بىزدە زۇلۇم-كۈلىپت كۈنىگە مىڭ كۆپەيمەكتە، بېشىمىزغا بالا بولغان رودىپايلار ھۆرپەيمەكتە.

كۆرۈنمەس ۋەھشىلىك بىرلە ئۇرۇپ ھەر ئان ساۋاۋاتسا، گۇناھسىز مىڭلىغان خلقنى شتابىغا قاماۋاتسا.

① ئۆزج ۋىلايەت خلقى.

بۈگۈن كۆرۈمگۈ ئو يەردە ئېسپ دارغا، چاناۋاتقان،
بۇنىڭغا كىم چىداب تۇرسۇن، يەنە ئىزدەپ ساناۋاتقان.

يېقىن يىلىنىڭ بۇياقىدا تەئىللۇقاتقىن ئايىرىلدۈق،
يەنە لەڭ-سىسىگە ئىشلەپ زۇلۇم-كۈلپەتتە خار بولدۇق.

قىلىنغان دادۇ-پەرياددىن ئەزىز جانانلار تولغاندى،
بېلىڭنى باغلا جان ئوغلۇم، پۇتۇن خەلق ئەمدى ئويغاندى.

ساڭا قەتىي نەسەت شۇ، قولۇڭغا ئال چوماق، ئوغلۇم،
ئۈزۈلسۈن زەربىسىدىن قاتمۇقات قىلتاق-توزاق، ئوغلۇم.

دېدى، سۆزنى تمام قىلدى، بۇ ئادەم ۋەسلىگە يەتتى،
نەسەت ئاڭلىدى باقىم، كۆرەش مەيدانىغا كەتتى.

1947-يىل نويابىر، غۈلجا.



لەس بارماقلا رېكىتىغامە نەملە ئەمىسىدە
لەپ يەلەنە نەڭڭاك بىڭەپ رېلىرىتە ئەڭڭاڭە
لەمىسالا نەندەن خەلەمە نەشىغان ئەنەنەنە ئەنەنە
لەمىسالا رېپەت رەڭڭاچى نەندەنە نەجىبە ئەنەنە

ۋەتن ئوغلى

خەلقىمىزگە كەڭ ئېچىلدى نىجات يولى،
سېلىنىدى بەخت سائادەتنىڭ مەھكەم ئۆلى.
تارمار قىلدى زالىملىرنى بىرلىك قولى،
ئانا يۇرتقا جېنىڭ پىدا ۋەتن ئوغلى.

كۆيىدى قەھرىڭ يالقۇندا شۇم زىمىستان،
بەختى ئوچۇق خەلقىم كۈلدى ئۇرۇپ خەندان.
چېچىلغاغاچقا ھۆرلۈك تەڭلىك نۇرى ھەرييان،
جاندىن ئىزىز ۋەتن بولدى گۈل-گۈلىستان.

گۈلگە تولدى بۇلبۇل سايراپ تۈرغان باغلار،
قد كۆتۈردى باغرى مەدەن، گۈزەل تاغلار.
كەتتى ئەمدى ئەل قاقشىغان مۇدھىش چاغلار،
ساقايماقتا يۇرەكتىكى يارا - داغلار.

ھىممەت بىلەن جەنۇبىتىكى گۈلزارىمغا،
گۈللەر تىزساق يىغلاپ قالغان دىلدارىمغا.
خەنچەر ئۇرساق ۋەھشىي مەلىئۇن نەس زالىمغا،
بەختى ئۇچۇن دەرمان بولغاي شۇل يارىمغا.

جەنۇبىتىكى جەبرىلەرنىڭ يوقتۇر سانى،
خەلقىمىزنىڭ ياش ئورنىغا ئاقتى قانى.
قۇربان بولسۇن بۇ ”ئايدىلە“نىڭ خەستە جانى،
خەلقى ئازاد بولسا قالماس ھېچ ئارمانى.

1947-يىل نويابىر، غۇلجا.



تەپسە يۈرەك

خالدى كۆڭلۈم مېنىڭ بى ئىختىيار كۈلزارىنى،
ھەر نەپەس تەپسە يۈرەك ئەسلىيدۇ ئۆز دىلدارىنى،
ئاھ ئۇرۇپ چىققان نەپەس دولقۇنلىتار دىل تارىنى،
سەن ئۈچۈن بەخشىندە ئەتتىم بۇ ئۆمۈرنىڭ بارىنى،
كۆيىدۈرەيمەن مۇستەبىتنىڭ تۈرمە-زىندان، دارىنى.

مېھنىتىڭدىن ياشنىغان بۇ گۈلچىمنىڭ سال نەزەر،
ئاسىرغىن جۈتىن، بوراندىن، چۈل بولۇشتن قىل ھەزەر،
خۇش گۈزەل ھۆسنىڭ سېنىڭ قىشتىن ئۆتۈپ يازنى سېزەر،
گۈل پۇراپ ئۆتسە ئۆمۈر ئەمگەكچى يار سەندىن بېزەر،
ئەمگىكىڭدىن باغ يارات، كۆرمەي راۋا تىيىارىنى.

گۈللىنۇر غەيرەت بىلەن جۇتلاردا سولغان باغلرىڭ،
ئۇخلىماي ئەسلىتكۈزەر ئۆتۈشتە قالغان داغلىرىڭ،
بىل ھايات ئالىي تىلەككە كەلدى پۇرسەت-چاغلىرىڭ،

قىپقىزىل نۇر قويىنغا چۆمگەندە تەڭرىتاغلىرىڭ،
ياڭرىتارسەن كۈل بېغىڭدا غەلبىدە-نۇسرەت سازىنى.

1948-يىل، غۇلجا.



بەخت باھارى

ئۆتۈش كۈنۈمى مەن سۆزلىمەكچى،
قايتىش ماكانى ھەم كۆزلىمەكچى.

قىلدىم زىيارەت ئۇلۇغ ۋەتەننى،
ئەسکدر كەبى مەن تاۋلاپ بەدەننى.

ھەربىر كۈنۈمەدە ياخشى-يامانلىق،
كەلتۈردى بىرلىك ئەلگە ئامانلىق.

ئايilar ئىچىدە ئۆزگەردى پەسىلى،
مىڭلاپ كۆپەيدى باتۇرلار نەسىلى.

كۆكلەم مەۋسۇمى قىشلاق-شەھەرددە،
سايراشتى بۇلبۇل سۇبۇى سەھەرددە.

چۈمگەن قۇياشنىڭ نۇرۇغا باغلار،
بايلىققا تولغان چۆللەر ۋە، تاغلار.

ئوتلايدۇ قاراڭ تاغدا پادىلار،
سەھرا-شەھرەدە قايىنайдۇ تويلار.

بىردى نويابىر^① بىزگە سائادەت،
ئەلننىڭ قىلبىدە كۈرەشچان ھالەت.

كۈرەش ئىچىدىن بەخت تۈغۈلدى،
زالىم نىجىسىنىڭ گېلى بوغۇلدى.

قۇرۇلدى بىزدە بىرلىك-ئىتتىپاق،
ئالىي تىلەكتىنىڭ نىشانى پارلاق.

ئۇتۇقلار بۇيۈك، كۈج-قۇدرەتمۇ زور،
پىراقنى كۆزلەپ چامىددۇق غەيۇر.

يۈز ئاپتى بىزگە بەخت باھارى،
كۆكلەم پەسلەنىڭ سۈبھى-ناھارى.

^① نۇج ۋېليت ئىنقلابى—1944-يىلى نويابىدا كۆتۈرۈلگەن.

كۈلدى-ئېچىلدى مەزلىملار بەختى،
يەر بىلەن يەكسان زۇلۇمنىڭ تەختى.

ياڭرايدۇ ھەر يان تاڭنىڭ ناۋاسى،
ياشلىق يۈرەكتىڭ خۇش بۇي داۋاسى.

بىلىم-ھۈنەرگە ئېچىلدى كەڭ يول،
ياش غۇنچىلاردىن قۇرۇلدى چىن ئۆزلۈ.

رەڭ تۈزدى باغدا رەيھان ۋە لەپىلى،
خەلقىم بەھۆزۈر قىلماقتا سەپىلى.

شادلىق ئىچىدە جۇشقۇن ئوغۇل-قىز،
ئالىي تىلەتكە چوقۇم يېتىمىز.

1948-يىل، غۈلجا.



نىشانىمىز

دەستە-دەستە گۈل تىزىپ بىزنىڭ ۋەتەننى شاد ئېتىپ،
 چوڭ قەدەملەپ يول ئېچىپ، بىچارىلدەرنى ياد ئېتىپ،
 جەڭ-چېلىش مەيداننى جانان بىلەن ئاۋات ئېتىپ،
 ۋەھىسى جاللات مۇستەبىتنى جەڭ بىلەن بىربات ئېتىپ،
 كەلسە ئوغلان، قالدى دۇشمن قان قۇسۇپ ۋايى-داد ئېتىپ.


گۈللىنىپ ياشنار بۇيۈك بىرلىك بىلەن نىشانىمىز،
 خەلقىمىزنىڭ قۇدرىتىدىن زوقلىنار خۇشتارىمىز،
 زۇلمى كۈلپەت تاغىدا ياتقانلار، جان دىلدارىمىز،
 بىلنى باغلاب يەڭىنى تۈرددۇق، بولغۇسى گۈلزارىمىز،
 باغرى قان ياتقانلىنى زىنداندىن ئازاد ئېتىپ.

نه بولۇر گۈل باغدا ھەممە ئويىنساق شاد-بەختىيار،
 سال نەزەر نەدە زىمستان، قايىسى يەرلەرde باهار؟
 جان-جىگەر تۈغقانلىرىمىز كىم قولىدا بولدى خار،

ئۇستىدە دەھشت بۇلۇتلار، قايغۇر ۋېپ يىغلايدۇ زار،
تولدى دىل ھەسەتكە ئول بىچارىلدەنى ياد ئېتىپ.

بۇ يېڭى تالىخ دەلىقىمىزنىڭ باشىغا نۇسرەت چاچار،
ھەر كۈرهەش مەيدانىغا قۇدرەت بولۇپ يوللار ئاچار،
جەڭچى باقىر باشلىرىغا پېرىلەر گۈللەر چاچار،
خەلقىمىز دۈشمەنلىرى تاغۇ-باياۋانغا قاچار،
ھۆر ياشايىمىز ئۆلکىمىزنى تەلتۆكۈس ئازاد ئېتىپ.

1948-يىل، غۇلجا.



سەيىلە

كەلدى باهار خۇشلۇق چېغى، قىلىڭ سايامەت،
بۈلبۈل خەندان ئورغان باغلار جانلارغا راھەت.

ئىي دوستلىرىم، ئېچىلىپتۇ رەيھانۇ لەيلى،
ئەركىن-ئازاد ئۇينايىلى بىز كۆڭۈللىك سەيلى.

چىمنىزارلىق يايلاقلاردا ئوتلايدۇ قويilar،
بۈگۈن ئىشچى-مېھنەتكەشلەر ئۇينايىدۇ توilar.

تالىق پەيزىدە زوق-شوخ بىلەن سايرايدۇ بۈلبۈل،
ئوتلۇق يۈرەك چەۋەندازلار ئاستىدا دۇلدۇل.

بېشىمىزدىن ئۆتتى ئەجەب دەھشەتلىك چاغلار،
مانا بۈگۈن ئالدىمىزدا جەننەتتەك باغلار.

جەڭ-چېلىشنىڭ گۈلخانىدىن نور ئالدى تاڭلار،
ئەمدى ھۆرلۈك ناخشىمىزنى كەڭ ئالدىم ئاڭلار.

نورلۇق تاڭدا گۈل باغلاردا قىلغاندا سېيلى،
جەنۇبىتىكى قېرىندىاشلارنىڭ غېمىنى يېيلى !

1948-يىل ماي، غۈلجا.



جەڭچىگە سالام

سalam ساشا باتۇر-جەڭچى قەھرىمانلار،
جاسارەتلىك ئىنلىكلاپچى مىرد-پالۋانلار.

سەن ۋەتەننىڭ چىن پەرزەنتى-ئارسلانى،
قۇدرىتىڭدىن بولسۇن لەھەت ياخ ماکانى.

نۇرغۇ تولغان مىيدانلاردا كۆپ ھېكايد،
شانلىق كۈرەش ھۆر ھاياتقا زور ھىمایە.

غۇزەپ-قەھرى ئوقىالىرىڭ ياخغا بولسۇن،
ئوتلۇق يۈرەك-كۆكەكلىرىڭ شانغا تولسۇن.

خەلقىم ئۈچۈن دەستە-دەستە گۈل تىزىمىز،
يورۇق-پارلاق كەلگۈسىگە يول سىزىمىز.

ئۆتۈشتىكى زۇلمەت كۈنى سۆزلىگەندە،
ئەركىن-ئازاد، ھۆر ھايانتى كۆزلىگەندە؛

سېنى جاندىن قىدىرلەيمىز جەڭچى ئوغلان،
چىن يۈرەكتىن مەدىيىلەيمىز، جەڭچى ئوغلان!

ئەزىز خەلقىم كۆزلىرىدىن ئاققانتى ياش،
زالىمارنىڭ زۇلمى بىلدەن قاتقانتى باش.

تۆھمىت بىلەن زىندانلارغا سېلىپ بىزنى،
زار يىغلاشقان ئاتا-ئانا، ئوغۇل-قىزنى.

پۇت- قوللارغا زەنجر- كىشىن سېلىنغاندا،
خەنچەرلەرde پاك بەدەنلەر تىلىنغاندا؛

ۋەھىي جاللات قان ئىچىشكە ئېرىشكەندە،
نەسلىمىزنى قۇرۇتماققا كىرىشكەندە؛

ئازادلىققا تەشنا بولغان بارچە سەپداش،
كۈرەش قىلدۇق بىر ياقىدىن چىقىرىپ باش.

غەيرەت بىلەن باتۇر جەڭچى ھەممە جايىدا،
دۇشمەنلەرنى تارماڭ قىلدىڭ تاغۇ- سايىدا.

قاتقان ئوقۇڭ تەگدى زالىم جاللاتلارغا،
تەگدى ئىلنى زار فاقشاتقان مەلئۇنلارغا.

شوخ چېلىندى غەيرىتىگىن كۈرمەش سازى،
مىليون رەھمەت ساڭا ياغسۇن قىشۇ يازى.

ۋەتن ئۇلى ھەم گۈلى سەن قەدىر دانلار،
ياشا-ياشا، باتۇر جەڭچى مەرد-پالۋانلار.

1948-يىل 8-ئاي، غۈلجا.



گۈلۈم سەن

نۇر بىلەن تولغان جامالىڭ من ئۈچۈن گۈلزارىدۇر،
باشقىلار قەدىرىڭنى بىلمەس، دەرمەنىڭ ئاقارىدۇر.

ۋەھىمە بىرلە سەھىردا سىلىكىنىپ تەپتى يۈرەك،
شۇ يۈرەك، بىلسەك گۈلۈم، ئاشقىڭدا يۈز مىڭ پارىدۇر.

گۈل بېغىم ئىچىرە سېنى كۆرمەككە غەمىسىز، بەختىيار،
ئۇشبوڭ “ئايىدىڭ” كېچە كۈندۈز زارىدۇر، خۇمارىدۇر.

جىلۇھ بىرلەن قول سېلىپ ماڭغان يولۇڭدا شۇم رەقىپ
قۇردى سەرلىق نەچە قاپقان، ئاشقىڭ هوشىيارىدۇر.

ئىي نىكارىم ئاج كۆزۈڭنى، ياتىمىغىل غەپلەتتە سەن،
قولغا ئالساڭ زۇلپىقار، ئالدىڭدا ياز بىچارىدۇر.

1948-يىل، غۈلجا.

ئالغا

ييراققا كۆز تىكىپ ماڭدۇق قىدەمنى چوڭ ئېلىپ ئالغا،
يېرىپ تاغ، چۆل-باياۋاننى يېتەرمىز بىز، يۈرۈڭ ئالغا.

ئۇچۇپ ئاسماندا لاچىندهك سۈرۈپ دەھشت بۇلۇتلارنى،
خۇشاللقتا قانات قاققان بۇ بىرلىكتە يۈرۈڭ ئالغا!

بۇۋام ئېيتقان: جامائەتنىڭ بۇيۇڭ بىرلىك قىيانىدىن
بولار چۆللەر گۈلسەتىنلىق-چىمىنزاڭلىق، يۈرۈڭ ئالغا!

يىگىرىمنچى ئىسر بولجاج تۈرۈلدى يەڭ، چۈشۈرمەيمىز،
ئۇرۇپ ۋەھشى چايالىلارنى يوقاتقايمىز، يۈرۈڭ ئالغا!

ئوقۇپ، ئۆتكىدل ئېشىپ ھەر دەم ئېگىز ئاسمان ئارا ئويناب،
پۇتون ھۆرلۈك ياراتقايمىز كۈرەشچانلار، يۈرۈڭ ئالغا!

1948-يىل 6-سنتىبر، غۈلجا.

بؤيوك غەلبە ئۇمىدى

قاراڭ :

مانا بۇ يېڭى ھاياتقا ھەممە تىلەكداش،
ئىلغار،
بؤيۈك مەقسەت ئۈچۈن،
ئاتا-ئانسلار،
كۈرەشچان قىز-ئوغۇللار،
چىقارغاچقا بىر ياقىدىن باش،
ئاققۇزۇپ پاك بەدەندىكى قانلارنى،
هارمىدقۇق، تالمىدقۇق، قايتىمدۇق،
مانا قولغا ئالدۇق ئەركىنلىك، تەڭلىكى،
قۇربان بېرىپ نۇرغۇن جانلارنى.
تبىخى قالدى ئۇ، جەنۇب خلقى،
جاللات، مەلئۇنلارنىڭ قولىدا،
ئەڭ مۇدھىش ئازاب ئىچىدە،
تەلمۇرىدۇ شىمالغا،

نۇرلۇق تاڭلارغا،
ئەنسىز كېچىدە.
غالىجرلاشقان جاللاتلار،
زۇلۇم-كۈلىپەت،
تۆھەمەت، ھاقارەت
تاشىرىنى ئاتماقتا.
بىگۈناھ قېرىنداشلار،
زىندانلاردا ياتماقتا،
قان ئىچىگە پاتماقتا! . . .
لېكىن ئۇزاققا بارمايدۇ،
تۇمانلار،
دەھشت بۇلۇتلار پارچىلىنىدۇ،
ئاسمان سۈزۈلدۇ،
زەنجىر-كىشىنلەر ئۈزۈلدۇ.
زالىلارنىڭ تەختى-بەختى
بوراندا قالغان
قۇزغۇن چاڭىسىدەك بۇزۇلدۇ.
غەلبە تۇغى كۆكىسگە
”نىجاتلىق“ سۆزى
ئالىتۇن ھەل بىلەن يېزىلىدى.

1948-يىل، غۈلجا.

نەلەر قىتىلى، چىلىق، چىدىمىش، نەتەجى، ئەڭ
نەتەجى ئەنچاپ، ئەنلىرى رەغانىڭ دەنچىغۇخەنەك
عەيدا يەسەرچە ئەستىغاڭ دەنچىغا ئەنچىالا
نەتەجىقىچە ئەنلىرى ئەنلىرى دەنچىغا ئەنچىالا

بەخت

ھۆرلۈك دېدۇق، نەرە تارتىپ جەڭىگە كىردۇق،
ئۆلۈغ تائىنىڭ يالقۇنىدا تاۋلاپ تەننى.
يېڭى ھايىات ياراتماققا ئالغا يۈرددۇق،
سوئىيمىز بىز چىن يۈرەكتىن بۇ ۋەتنى.

بۈركۈت كەبى نەزەر سالدۇق بىز ييراققا،
ئىشقا ئاشار شېرىن ئارزو-تىلىك چوقۇم.
ئەۋلاد ئۈچۈن گۈل تېرىدۇق مانا باغقا،
زايا كەتمەس ياؤغا ئاتقان ھەربىر ئوقۇم.

ئۆلۈغ مەقسەت ھۆر ھايانتى كۆزلىگەچكە،
خۇشاللىققا چۆمدى شۇ تاپ ھەممە تەرەپ.
ئۆتۈشتىكى زۇلمىت كۈنى ئەسىلىگەندە،
ھېچ توختىماس يۈرەكتىكى قەھرۇ غەزەپ.

ئارا، كەتمەن، شەمشەر-قىلىج، مىلتىق بىلەن،
ئاغدۇرۇلدى ئۇزاق يىللەق زۇلۇم تەختى.
ئالتۇن تارىخ ۋارىقىدا ئۆچمەي ئەبەد،
قۇياش كەبى پارلار ئەلنباڭ هوقۇق-بەختى.

1949-يىل 3-ئاينى، غۈلچا.



مۇھەببەت نەزمىلىرى

قوپۇل قىلىڭ سالىمنى، گۈزەل رەنـا،
قەدىردانىـم، كۆز خۇمارىـم نەپس بەرـنـا.

خـت يازماقـقا ئالدىـم قـغـەـز ھـم قـدـمـنـى،
كـۆـرـمـىـدـىـم مـەـن سـزـگـە ئـوـخـشـاش بـىـر سـەـنـهـمـنـىـ.

ئېچىلىسىڭىز تالڭ سەھىرـدـە ئـي قـىـزـىـل گـۈـلـ،
ئـىـشـقـىـڭـىـزـدا سـايـرـاـپ كـېـتـىـي بـولـۇـپ بـۇـلـبـۇـلــ.

ئـاهـو كـەـبـى يـېـقـىـمـلىـقـتـۇـر كـۆـزـلىـرىـڭـىـزـ،
زـەـپـمـۇ گـۈـزـەـلـ، نـۇـرـانـىـدـۇـر ئـاي يـۈـزـىـڭـىـزــ.

شـاد كـۆـئـلـۈـمـنـىـڭـ باـغـچـىـسـىـدا جـىـلـۋـىـڭـىـزـ بـارـ،
جاـۋـاب ئـۇـچـۇـن خـت يـازـماـقـقا ئـىـلـمـىـڭـىـزـ بـارــ.

چوڭقۇر مەقسەت، مۇرادىمنى بايان ئېيلەي،
ئالدىڭىزدا كۆڭلۈمنى من ئايىان ئېيلەي.

قىيامەتلىك قول تۇتۇشساق جانى دىلدار،
بەختىمىزدىن بولغۇسىدۇر ھەريان گۈلزار.

1949-يىل 3-ئاينىجىئى ، غۇلجا.



1950-1982 يىلغىچە يېزىلغان شېئرلار

تۇغرا ۋە ئىخچام بولۇش ئەدەبىي ئىسەرنىڭ مۇھىم خۇسۇسىتى. ئۇنىڭ تەلەپ قىلىدىغىنى ئىدىيە، ئىدىيە توغرا بولمىسا، ھەرقانچە باخشى جۇملەر-مۇ بىر تىينىغا ئەرزىمەيدۇ.
—پۇشكن

جاسارەت ۋە ئىزدىنىش مۇۋەپپەقىيەت قازىنىشنىڭ چوڭ ئامىلى. ئوبىېكتىپ شەيىلەرنى پۇتۇن ۋۆجۇ-دۇ بىلەن چۈشىنىش لازىم. نەتىجە قازانماي تۈرۈپ توختىماسلىق كېرەك. دۇنيادا ھەققەتەنمۇ قىيىن ئىش يوق.

—گو مۇرو

تۇرمۇش—جەڭ، ئۇنى كۈتۈۋېلىش كېرەك.
تۇرمۇش—سىر، ئۇنى ئېچىش كېرەك.
تۇرمۇش—رىقابەت، ئۇنىڭدا ئۇتۇپ چىقىش كېرەك.
تۇرمۇش—مۇسائىپ، ئۇنى مېڭىپ تۈگىتىش كېرەك.
تۇرمۇش—كۈرەش، ئۇنىڭدا غالىپ كېلىش كېرەك.

—دانالار ھېكمەتلەرىدىن.

پۇشكىنى ئەسلىگەندە

ئالقۇن قەلمىن خۇشتارىلدرگە،
سەنئەتنى سۆيىگەن خۇمارىلدرگە.
ئۈلۈغ ۋەتەندىن دۇردانىلدرگە،
پارلاق ھاياتتىن جانانلىدرگە.

پۇشكىن ئىجادى گۈلزازلىدرگە،
ئىشچى ۋە دېقان مەردانلىدرگە.

سەنئەت باغىغا قوشتى گۈل يابراق،
شۇڭا پۇتۇن ئەل ئەزەلدىن ئامراق،
كۆرسەتتى بىزگە گۆھەرنى تىزماق،
ئىجادى ھايات نىشانى پارلاق.

پۇشكىن ئىجادى گۈلزازلىدرگە،
ئىشچى ۋە دېقان مەردانلىدرگە.

کونا دۇنیاغا نەپرەت تاشلىغان،
 ئىل غېمى ئۈچۈن كۆزىن ياشلىغان،
 ئەركىن ھاياتقا ئىلنى باشلىغان،
 شېئىر كانىنى قازغان، ھارمىغان.
 پۇشكىن ئىجادى گۈلزارىلدرگە،
 ئىشچى ۋە دېقان مەردانلىرگە.

سۆيگۈ باينىڭ ئىچكەن جامىنى،
 ئىشرەتكە ئەمەس مىليون سانىنى،
 مېھنەتكەشلەرنىڭ كەزگەن كانىنى،
 ئەركىنلىك ئۈچۈن ئاتاپ جانىنى.
 پۇشكىن ئىجادى گۈلزارىلدرگە،
 ئىشچى ۋە دېقان مەردانلىرگە.

دىلىنىڭ ناۋاسى تەگكەن يۈرەككە،
 قىلم بىلدەن ياخۇغا بىردىلەر دەككە.
 سۆيۈندى ئۆتكۈر، كۈچلۈك بىلەككە،
 تەلپۈندى ھەرددەم ئالىي تىلەككە.
 پۇشكىن ئىجادى گۈلزارىلدرگە،
 ئىشچى ۋە دېقان مەردانلىرگە.

قەست قىلىپ نامەرد ئۇ دانتىس جاللات،
 بۇ بۈيۈك پەرزەنت قىلىندى بىربات،

ھەممە قىلبىلەر ئېيلىدى پەريات،
بۇنى دائىما قىلىمىز بىز يات.
پۇشكىن ئىجادى گۈلزارىلەرگە،
ئىشچى ۋە دېقان مەردانلىلەرگە.

تارىخ بېتىكە تۆھپىلەر قوشتى،
يەنە پۇتون خەلق تاقەتسىز كۈتتى،
ئىمما شۇم ئىجەل گۆر كەبى يۈتتى،
ئۇ... دەھىشتلىك كۈننى ئەسلىتىپ ئۆتتى.
پۇشكىن ئىجادى گۈلزارىلەرگە،
ئىشچى ۋە دېقان مەردانلىلەرگە.

1950-يىل، ئۇرۇمچى.



تنچلىق ئۈچۈن

تنچلىق ئۈچۈن كۆتۈرۈلدى غەلبە بىلدىن قوياش،
دۇنيا يوقسۇللرىنىڭ بەختلىك ھاياتىغا قاراپ.
بۇ ئادالىت چوقۇم، تۆكۈلمىدۇ ھەقسىز بىر تامىچ ياش،
ئىچىمىز بىز لېنىچە كۈرەشنىڭ جامىدىن شاراپ.

بۇ مۇقىددەس يول، تاجاۋۇزچىلارنى ئورۇپ ھەرزامان،
ئۇياسىز ۋەھىسى جاللاتلارنى كەلتۈردى تارمار.
يۈلىسىمۇ قورچاق "لىسىمان"نىڭ تېرىكى ئامېرىكا ھامان،
سۇندۇرۇلۇپ ئۇنىڭ بېلى ئۇدۇل لەھەت-گۆرگە بارار.

كۆتۈرۈلۈپ چاۋشىيدىن خەلقى غەلبە ئۇستىدىن،
تاجاۋۇزچىلارنى قوغلىدى ۋەتەندىن يیراققا.
دۇنيا تنچلىقى ئۈچۈن ئىشچى-دېوقان دوستىدىن
مىليون-مiliyon ئاۋازلار قوشۇلماقتا بۇيۇك ئوداققا.

ئۇرۇش مەيدانلىرىدا نۇرغۇن قۇربانلار بېرىلدى،
ۋېيتىنام پارتىزانلىرى ئالغا! جاھانگىرلار غەمكىن...
قەھرىمان جەڭچىلەر شەنىگە لەۋەھلەر يېزىلدى،
بۈيۈك ئەل شادلانسۇن بىرىپ يۈكسۈلۈشكە تەمكىن.

ترومىمن تاجاۋۇزى ئىنسانىيەت ئۈچۈن گويا...
قوياش نۇرۇغا دائىگال ئاتماقچى بولغان قارا داغ.
ئەگىرده ئۇ... ناھق قانلاردىن ئاققۇزماقچى بولسا دەريя،
نيو-يوركتن كۆتۈرۈلىدۇ پرولېتار بايرىقى شۇ چاغ...

1950-يىل 6-ئاي، ئۇرۇمچى.



کومپارتيه

کەلگەچە بەختلىك، ھۆرلۈك زامانى،
سەن ئۈچۈن يوقسۇلىنىڭ سوپۈندى جانى،
بىغۇبار ھاياتنىڭ ئېچىلدى كانى،
سەن مېھنەتكەش ئەلننىڭ پاسىبانى.

يىگىرمە توققۇز يىل ئۆتكەن يولۇڭنى،
بۇنىڭدىن يېتىشكەن غۇنچە گۈلۈڭنى،
ئۇينىدى بۇگۈن خەلق شادلىق توپۇڭنى،
سەن مېھنەتكەش ئەلننىڭ پاسىبانى.

قايدۇلار، ئەلمەلدر، دەھشەتلىك تۇمان،
يوقالدى يولۇڭدىن، يوق بۇندا گۇمان،
بەختنىڭ قۇياشى مانا بۇ زامان،
سەن مېھنەتكەش ئەلننىڭ پاسىبانى.

كىشىنلەر چېقىلىدى، يوقالدى جاپا،
تۈن كەتتى، يورۇدى يوپىپورۇق سابا،
يولۇڭدىن تاپتۇق بىز تۈمن مىڭ ۋاپا،
سەن مېونەتكەش ئەلنباڭ پاسبىانى.

ۋەتەننىڭ باغلىرى، دەريا، كۆللەرى،
چىمەنزار تاغلىرى، هەتتا چۈللەرى،
سوپۇندى سېنىڭدىن غۇنچە گۈللەرى،
سەن مېونەتكەش ئەلنباڭ پاسبىانى.

ۋەتەندا ياشىرىدى "ياشا" ئاۋازى،
پارتىيە يولۇڭنىڭ ئارتاڭقۇق پەرۋازى،
چېلىنىدى توپۇڭنىڭ يېقىملق سازى،
سەن مېونەتكەش ئەلنباڭ پاسبىانى.

1950-يىل 7-ئاي، نۇرۇمچى.



لاچىن قاناتلار

ئەندە مەيداندا ئەلىنىڭ شۆھرىتى—
تەنھەرىكەتچىلەر چوڭ سەپ تۈزۈشتى.
ئىشچىنىڭ ئوغلى، دېھقاننىڭ قىزى،
مەردانە ئوييناپ، رىكورد بۇزۇشتى.

مەپتۇن ئىيلىدى بارچە كۆڭۈلنى،
ئىسپۇر تچىلارنىڭ ئۇچقۇر پەرۋازى.
ئاسمان-زېمىننى قاپىلىدى ئەندە،
رەھىمەت-تاشەككۈر، ئالقىش ئاؤزازى.

ئىشچى-دېھقاننىڭ ئوغۇل-قىزلىرى،
داستانغا لايىق شانلىق ئىزلىرى.
تاڭ قۇياشىدەك پارلاپ تۈرىدۇ،
ئەتنىگە باققان نۇرلۇق كۆزلىرى.

1953-يىل ماي، ئۇرۇمچى.

غالىپ ۋەتەن

دەۋرىمىزنىڭ نۇر چىراڭى، ھۆرمىتىم-شانىم ۋەتەن،
شۆھرىتىڭ دۇنياغا مشهۇر، جەننىتىم-جانىم ۋەتەن.

من سىنى ۋەتەن دېسىم، شۇ سۆز بىلەن قىلبىم يانار.
تۈپردىقىڭ ھەر جانغا قۇۋۇخت، ئەقلى-ۋىجدانىم ۋەتەن.

كۆكىرىكىڭدە ياللىر اپ تۈرگاج ھەقىقت مەشىئلى،
يەر يۈزى قايىل ساڭا، تارىخى دەۋرائىم ۋەتەن.

قىپقىزىل بايراق بىلەن ئىقبالىمىز كۈندىن يورۇق،
قدىرىتىڭ نۇرى بىلەن لىق تولدى ھەريانىم، ۋەتەن.

چوللىرىڭ گۈلزار-چىمنىڭ پۇركۇنۇپ بارغانسېرى،
ناخشا ئېيتار تاغ-دېڭىزلار، شاد-خۇرمانىم ۋەتەن.

ئورمىنىڭ، گۈل باغلىرىڭ قىدىڭىزىنندە خۇش چىراي،
باغۇهنىڭدۇر ئىشچى-دېقان-ئەھلى مەردانىم، ۋەتەن.

يوق سېنىڭدە تىلىمىتلىق (ئۇ، ئلاھىنىڭ ئىشى)،
ھەممىنى ئەمگەك ياراتقان ئىلمۇ پەن كائىم ۋەتەن.

تاغۇ تاش، تۈپرالقلىرىڭ دۇشمەنگە خەنجر، ئوق بولۇپ،
ياڭىرتار خائىنغا نەپەرەت مەردۇ-مەيدانىم ۋەتەن.

ھەر كۈرهشتە داڭ چىقارغان جەڭگۈزار ئۆلاڭلىرىڭ،
سەپ بولۇپ گاڭىدەك ئۇيۇشتى، سەندە دەرمانىم ۋەتەن.

باش قوشۇپ قاغاشسىمۇ يادرو مۇڭگۈزلىك لالىلار
تەڭ كىلدەمەيدۇ ساڭا، تىللاрадا داستانىم ۋەتەن.

يەر يۈزى خالىي، ئەمس سەندىن مۇھىبىت كۈتمىگەن،
دوستلىرىڭ يوق يەرمۇ يوقكى، دوستقا دىلدارىم ۋەتەن.

ئاسىيا، ئافرقىلىق، لاتىن ئامېرىكا خەلقلىرى
بۇ ئۆلۈغ نامىڭغا سۈندى گۈلدەستە، رەيھانىم ۋەتەن.

چۈنكى، سەن ماركسغا سادىق، ئىلمۇ پەننىڭ تۈۋۈزۈكى،
كۈچ ئالار سەندىن جېمى ئەل، ياشنا قورغانىم، ۋەتەن.

سەندە بار ھۆرلۈك تۈغى، قەيسەر ۋە باتۇر خەلقىمىز،
ماڭ زېدۈڭ بولغاچ يېڭىلىمەس غالىپ قوماندانىم، ۋەتەن.

1958-يىل، ئۇرۇمچى.



پاناما خەلقىگە

باتۇر خەلق دېگەن نامىڭنى چىقار،
ۋەتەنپەرۋەرلىك شانىڭنى چىقار،
قانخۇر زالىمنىڭ ئۆرته باغرىنى،
ئىنتىقام ئۇچۇن بارىڭنى چىقار.

كۈچكە ئايلاندۇر غەزبىڭنى سەن،
چىقىپ كەتسۈن ئۇ، ئۇر ھەردەمە سەن.
تىرىدى قاتىل زەربە كۈچىدىن،
پېتىم ئەمەسەن، بۇ ئالەمدىسىن.

مۇشكۇل ئىشلارغا قەتئىي چارە قىل،
قامال زەنجىرىنى مىڭ-مىڭ پارە قىل.
ئوغۇل-قىزلىرىڭ قىزىتسۈن جەڭنى،
تېپىپ بەختىڭنى كۈل، سەيىيارە قىل.

قەغىز يولۇسالار قىلىسىمۇ ھېيۋە،
ھەققانىي جەڭگە چىدالماس زەررە.
بۆسۈپ، پاچاقلاپ توسىقۇن قامالنى،
ئىنقلاب چوقۇم قىلىدۇ غەلبىه.

دەشەتلىك يامغۇر، باسىمىمۇ بۈلۈت،
چاقناپ قۇياشتىك، يولۇڭنى قۇرۇت.
قانغا بويالغان قىرغاقلىرىڭنى،
كۈرەش نورىدا مەڭكۈگە يورۇت.

زۇلمەتتىن تاشتى غەزبىپىڭ جامى،
قۇربانلىرىڭنىڭ ئۆچمىسۇن نامى.
قىلىبىڭگە چىrag، غەيرىتىڭگە كۈچ،
جۇئىگو خلقىنىڭ يۈرەك سالامى.

1964-يىل، ئۇرۇمچى.



مهىگۇ ئۇنۇتمايمىز

هۆر ۋەتن قىلىق يازدۇق قان بىلەن بىز شەرەپ-شاننى،
بۈگۈنكى باغ ۋە سەھرامىز سېغىندۇردى ئېزىز جاننى.

”ھىقىقت ئىزدىمك بولساڭ كۆرۈشمەي يول تېپىلماس“ دەپ
ئۆگەتكەن ئىدى چىڭ تىيەنچۇ نىشانلىق يېڭى دەۋراننى.

ئۇمىدۋارلىق بىلەن ھارماي مۇشەققەتنى يېڭىپ ئىشلەپ،
سائادەت ئۇلغۇ قوشتى ئۇلغۇ تۆھپە ئىتىپ جاننى.

مەدەتكار بولدى ماڻ زېمن يۈلۈپ تاشلاپ خۇراپاتنى،
پاچاقلاشقا جاھالەتلىك قاراڭغۇ تۈننى-زىنداننى.

ساۋاق بىرگىنە لىڭ جىلو ئۇلغۇ يەنئەن كىتابىدىن،
”ۋەتنپەرۋەر بولۇڭلار“ دەپ ئۆگەتكەن قىتىي مەيداننى.

كۈرەشتە ھەل قىلىپ ھەردەم مۇرەككەپ ۋە قىيىن ئىشنى،
نمىسى خائىنغا يول بەرمەي، قاراتتى يەر ۋە ئاسمانى.

سوراقتا قەئىتى تىز پۈكىمەي، قىلىپ شەرمەندە دۈشەمنى،
جاكارلاپ ئېيتتى ئۆتكەنكى پۇتۇن تارىخي جەريانى.

پرولېتار ئوغلى ماڭ زېمىن ئېچىپ شىڭنىڭ^① نىقاپنى،
تونۇتى ھەممە مىللەتكە بۇ ئىبلىس جىن ۋە شەيتانى.

يوقاتى ۋەھشى شىڭ دۇبىن ئېزىلگەن ھەممە خىلقىرگە²
ئادالەت دەرسىنى ئۆتكەن سۆيۈملۈك ئالىي ئىنساننى.

بۈگۈن شىنجاڭدا ھەر مىللەت سېخىنغاچ ئۇ قەدىردانى،
تىزىپ شەنگە گۈلدەستە، يازار تارىخي داستاننى.

* * *

چىڭ تىېنچۇ، ماڭ زېمىن دېگەن نامىڭلارنى ئۇنۇتمايىمىز،
پارلاق تارىخىمىزدىكى شانىڭلارنى ئۇنۇتمايىمىز،

شىنجاڭدا تۆكۈلگەن ساپ قېنىڭلارنى ئۇنۇتمايىمىز،
سەلەرنىڭ ئۇلۇغ غايە-نىشانىڭلارنى ئۇنۇتمايىمىز،

① شىڭ شىسى.

”ئۈمەن ئۈچۈن ئالغا!“ دېگىن شوئارىڭلارنى ئۇنۇتمايمىز،
ئەۋلادىن-ئەۋلادقا بۇ پەرمانىڭلارنى ئۇنۇتمايمىز.

1964-يىل، 4-ئاينى، ئورۇمچى.



ئەپلىكلىرىنىڭ ئەپلىكلىرىنىڭ ئەپلىكلىرىنىڭ
ئەپلىكلىرىنىڭ ئەپلىكلىرىنىڭ ئەپلىكلىرىنىڭ

خۇش خەۋەر

كەلدى پويىز دەپ بۇ يۇرتقا تارقىغاندا خۇش خەۋەر،
 شاد-خۇراملىق ھەر تەرهپنى قاپلىغاندا تاڭ-سەھەر،
 شۇ سادادىن ئۆلکىمىزگە يامرىغاندا نۇر زەپەر،
 ”خۇش كەپسەن!“ دەپ چىقىتى خەلقىم، قارشى
 ئېپ يېزا-سەھەر،
 داغدا قالدى شۇم رەقىبلەر شۇ كۈنى يۈتۈپ زەھەر!

گاڭ ئېتىمنىڭ چۈلۈزۈرنى چىڭ تۈتۈپ دانا ئادەم،
 باشلىغانچ غەلبىسپىرى، تېز سەكىرىدۇق تاشلاپ قىددەم،
 ھەر قىددەمە چىڭ تۈرۈپ، ياخۇغا بىرمىي قىلچە دەم،
 ھەر كۈرەشنىڭ پەللەسىگە تىكلىدۇق قىزىل ئەلەم،
 يۇتقۇزۇپ دۈشمەنلىگە لەختە لەختە دەرد-ئەلەم.

جەڭگىزار جۇڭگو دېسە، دۇنيا يۈزىدە نامى بار،
 ھەر كۈرەشتە سان-ساناقسز شەۋىكتى بار، شانى بار،

ئىلمۇ ئىرپاندىن ياراتقان چىن بىختىنىڭ كانى بار،
ھەم ئولۇغ ماركىسا سادىق جەڭگۈزۈر ئۇۋلادى بار،
چۈنكى بىزدە ئەڭ ئۇلغۇغۇز ماڭ زېدۇڭدەك داھى بار.

تاغ كېسىپ، تونبىل ئېچىشتا ئىشچىلار قىلغاققا جەڭ،
قان تومۇرداك بىر تۇتاشتى ھەممە زەنلىر تەڭمۇ-تەڭ،
بار ئىدى ئۆتۈمۈشتە ساپلا كونا پوتىي، كونا دەڭ،
ئەمدى يوقتۇر يول جاپاسى، يوللار ئاۋات، تەكشى كەڭ،
كۆر، پولات دۇلدۇلغا مىندۇق، قالدى چاڭدا شۇم كورەڭ.

ھەممە يەردە ئىشچىلار-ئەمگە كېلىرنىڭ ئۆلگىسى،
تېخى گاڭ دۇلدۇلنى تېز ھەر يانغا ئىلگىر سۈرگۈسى،
شۇندا خەلقىم چاپتۇرۇپ دۇلدۇلنى ئالغا يۈرگۈسى،
ھەر كۈرهش، دولقۇندا ياخىرار دەۋرىمىزنىڭ كۈلگىسى،
قان قۇسۇپ ئۆلەر شۇ چاغدا ئاقسارايىنىڭ تۆلگىسى.

ئوينۇتۇپ بوز يايلىنى گاڭ دۇلدۇلۇم كەلگەن كۇنى،
”يول ئازابى-گۆر ئازابى“نىڭ يېشىلدى توگۈنى،
شوخ يىگىت، مەردانه قىزلار قولىدا دەستە گۈلى،
گۈلى سۇنغاندا ئۇنىڭغا، كۆڭلىدىن قۇتلاپ ئۇنى،
”پارتىيىمىز مىڭ ياشا!“ دەپ ياخىرىدى خەلقىم ئۇنى.

1963-يىل، ئۇرۇمچى.

ئىنقلاب داستانىغا

—ماۋجۇشى شېئىرلىرىنى ئوقۇغاندىن كېيىن

قىپقىزىل كۈي قاپلىدى ئەدەبىيات گۈلزارىنى،
ئەسلىتىپ چاڭچىڭ^① ياراتقان قەھرىمانلىق شانىنى،
مىڭىلغان دەريا-داۋانى تۆزلىگەن دەۋرانىنى،
زوق بىلەن كۈيلەپ، ياراتتى ئىنقلاب داستانىنى،
مەڭگۇ ئۆگەنسەكمۇ پۇتمەس ئۇ ئىلىم دەرياسىنى.

دەرس ئالدىق جۇشىنىڭ ئۆلۈغ شېئىر-كتابىدىن،
”ئۇر، يائىنى سۈرۈپ شىددەت بىلەن“ دېگەن خىتابىدىن.
كۈچ ئېلىپ بىز، باش كۆتۈرۈپ يېڭى تارىخ بايدىن،
قۇتۇلدۇق ئۇ، نەچچە مىڭ يىللېق زۇلۇم ئازابىدىن...
كۈندە مىڭ ئەسلەيدۇ خەلق ماۋجۇشى داناسىنى.

25 مىڭ يوللۇق ئۆزۈن سەپر. ①

ھەربىر مىسرا ئىنقلابنىڭ قانۇنى ھەم جاڭاسى،
 ئۇندى پارلار چىن ھدقىقت، كوممۇنىزم مەناسى،
 بىزدە بولغاچ ئۈلۈغ داهى شائىرلارنىڭ داناسى،
 شۇڭا بۈگۈن بولدى ۋەتەن پارلاق ھايات دۇنياسى،
 ئۆستۈرۈپ قەتىئى كۈرەشچان ئىنقلاب ئۆلادىنى.

ئىجادىيەت گۈلزارىغا بىردى يۈكىسىڭ كامالىت،
 ياغىدۇرۇپ دوستلارغا شان، دۇشمنىڭ قايغۇ-نادامەت،
 "كەلمەس، — دىدى، ئۆز-ئۆزىدىن غەلبىلىك سايدەت،
 شۇڭا باغلا ئىنقلابقا ئاداققىچە ساداقت،
 ئۇر رەھىمىسىز زۇمىگەرنىڭ پەس، خۇنۇك پەردازىنى".

* * *

قىپقىزىل نۇر پۇركىدى ئەدەبىيات گۈلزارىنى،
 ئەسلىتىپ چاڭچېلىك ياراتقان قەھرىمانلىق شانىنى،
 مىڭلىغان دەريا-داۋانى تۈزلىگەن دەۋرانىنى،
 زوق بىتلەن كۈيىلەپ، ياراتتى ئىنقلاب داستانىنى،
 مەڭگۇ ئۆگەنسەكمۇ پۇتمەس ئۇ ئىلىم دەرياسىنى.

1965-يىل 4-ئاين، ئۇرۇمچى.



كۈرەش يولى

بۈگۈن ئەمگە كچى دېقاننىڭ قىلىپ بۇ بايىدا سەيلى،
 بۈزۈك ماۋجۇشى داهىنى ئۈلۈغلاپ دىلدا كۆيلەيلى،
 ئۈلۈغ غايى بىلەن كۈلگەن گۈزەل ئىلىمنى سۆزلەيلى،
 مېڭىپ كۈرەش يولى بىرلە ئانا ۋەتەننى گۈللەيلى.

كۈرەش قاينىمىدۇر بۇ باغ، قاراڭ قۇچقان ھەمىشم شان،
 پۇلاتتىك چىڭ ئويۇشقان ئەل بولۇپ بىر تەن، بولۇپ بىر
 جان،
 ئېتىزلار گۈل سۈپت خۇددى يۈرەكتە قوزغۇتار ئىلهاام،
 مېڭىپ كۈرەش يولى بىرلە ئانا ۋەتەننى گۈللەيلى.

خىلق يەئدى مۇشەقەتنى قىلىپ مېھنەت، تىزىپ ئۇنچە،
 قاقاس تاغلارغا گۈل تېرىپ ئېچىلدۈردى قىزىل غۇنچە،
 بۇنى پارتىيەمگە سۇندى قىلىپ شاد ھەممىنى شۇنچە،
 مېڭىپ كۈرەش يولى بىرلە ئانا ۋەتەننى گۈللەيلى.

قاراڭ بۇ باگدا ياخرايدۇ خۇشاللىق كۈلکە ئاۋازى،
يۇرەكە زوق بېخشلايدۇ كۈرەشنىڭ مەڭگۇ پەرۋازى،
شۇڭا غىلبە بېرەر دائم بۇ يەرنىڭ قىش، باهار، يازى،
مېڭىپ كۈرەش يولى بىرلە ئانا ۋەتەننى گۈللەيلى.

ئۇنۇتسا كىمكى ئۆتۈشنى ئۇنىڭغا ئەسلىتىپ ھەر چاغ،
خۇرماپات زەنجىرىن ئۈزدى، ياساپ غەيرەت بىلەن چوڭ تاغ،
شۇڭا ئىشچى ۋە دەقانغا ئاتالدى ئۆلگە دەپ بۇ باغ،
مېڭىپ كۈرەش يولى بىرلە ئانا ۋەتەننى گۈللەيلى.

بۇگۈن ئەمگەكچى دېھقانتىڭ قىلىپ بۇ باگىدا سەيلى،
بۇيۈك ماۋجۇشى داهىنى ئۇلۇغلاپ دىلدا كۆزىلەيلى،
ئۇنىڭ نۇرلۇق يولى بىرلە مەنزىلىنى كۆزىلەيلى،
مېڭىپ كۈرەش يولى بىرلە ئانا ۋەتەننى گۈللەيلى.

1965-يىلى 5-ئاي، ئۇرۇمچى.



ئۇيغۇر مئاھىە قىلىنىڭ يېرىغاڭل ئەندىل ئې ئالىل
ئەندىل ئەندىل ئەندىل ئەندىل ئەندىل ئەندىل
ئەندىل ئەندىل ئەندىل ئەندىل ئەندىل ئەندىل
ئەندىل ئەندىل ئەندىل ئەندىل ئەندىل ئەندىل

ئاپىرىن ساڭا

—دۇنيا چىمپىيۇنى بولغان ۋالبولچى
قىزلىرىمىزغا بېغىشلايمىن

بۇ كۈرهەش پارلاق يولۇڭدۇر تارىخىڭ ئېيتقان ساڭا،
يازدى خەلقىم يۈز تۈمىنلەپ ئالغا دەپ داستان ساڭا.

بۇ شەرەپ-شانىڭ سېنىڭىكى، قۇدرىتىڭ، جۇڭخوا ئېلىم،
مارىسقا گەر قويىڭىق قىدەمنى بار بۈگۈن ئىمکان ساڭا.

بۇ بۈيۈك پارلاق يولۇڭغا مىتلەغان ئەۋلادلىرىنىڭ،
مەڭىن تۈلپارىڭ بولۇپ كۈچلەر بېرەر ھەريان ساڭا.

ئىي ئېسىل مەردانە قىزلار، چىمپىيۇنلۇق شۆھرىتىڭ،
قىستى كۈل تارىخىمىزغا، دەر ئاپىرىن دەۋران ساڭا.

چىمپىيون قىزلار، مۇبارەك، تەرىپىڭ مەردانلىق
قىلدى يەر شارىدا جەۋلان يار بولۇپ ۋىجدان ساڭا.

سەكرە توپنىڭ يەلكىسىگە، سەيلى قىل ئالەم ئارا،
قېبلىنامە، غەمخورۇڭدۇر پارتىيەم، دەرمان ساڭا.

1982-يىل، ئۇرۇمچى.



ئەلەم بارىقىم ئۆزۈمۈن بىرىنچىلىق ئەقلىتىسى كەنلىسى
ئەلەم بارىقىم ئۆزۈمۈن بىرىنچىلىق ئەقلىتىسى كەنلىسى

ئەلەن ئەمەن سەھىپىدە ئەلەن لەپەت دەكىنەن ئەمەن
لەلەن ئەمەن سەھىپىدە ئەلەن لەپەت دەكىنەن ئەمەن.

ئەلەن بەھان رايىتە ئەلەن ئەمەن سەھىپىدە ئەلەن
لەلەن بەھان رايىتە ئەلەن ئەمەن سەھىپىدە ئەلەن.

پارتىيەمگە

— جۇڭىو كومۇنىستىك پارتىيىسى قۇرۇلغانلىقىنىڭ
16. يىللەقىغا بېغىشلايمەن

ئالىمشۇمۇل شەرەپ كەلتۈردى بۈگۈن ئۆلکەمگە،
ئۆلۈغ مەقسىت غايىلىرى لەززەت بىرگەچ ھەر دەمگە،
بارچە مىللەت تەنتەنە قىلىپ ئۆلۈغ پارتىيەمگە،
پەنگە يۈرۈش قىلىشنى جاكارلىدى پۇتۇن ئالىمگە،
ئىلىم-پەنگە قىزىقىغان كىشى ئوخشارمۇ ئادەمگە.

قەدم قويىاق گەر ئەرشنىڭ ئاشيانىغا،
ئىجدادىمىز كۈلۈپ باقار بۈسۈپ خاس چىرايىغا،
جاھان دېئىزلىرىدىن چوڭراق بىزىلغان داستانىغا،
جۇڭىخوا دەۋرانىنى پارتىيە ھۆرمىتىدىن يەتكۈزۈپ جايىغا،
بۇ ھۆرمەت مۇنبىرىنى سۈرتتۈم يۈزۈم-كۆزۈمگە.

پارتىيەم مېھرىڭدە ياشناب جىمى جان بەختىيار بولدى،
 ياشىرىپ بۇ قەدىمىي ئەل تۆت پەسىلى كۈل باهار بولدى.
 تيانشان باغرىدا كۈن-تۈن ئېقىن دەريا ئاقار بولدى،
 قاقاسلىق چۈل تەكلىماكان گويا ئاۋات بازار بولدى،
 كۆرۈپ بۇ ھالنى بۇللىلار ناخشا ئېيتىشقا خۇمار بولدى.

ئۇسسىغان كۈل ئىدىم پەرۋىش قىلىپ باغرىڭدا ئۇستۇردىڭ،
 كۈلۈپ قىلبىم كۈل شاخىغا بخت قۇشۇمنى كەلتۈردىڭ،
 ئۈلۈغ ئۇستاز بولۇپ جەڭدە جەسۇرلۇق تونى كەيدۈردىڭ،
 با Gimma قەست ئىلىگەن قۇزغۇنىڭ بارىنى ئۆلتۈردىڭ،
 شەننېڭگە پارتىيەم شائىرلىرىڭ داستان يازار بولدى.

قۇياشتىك ئىللەق مېھرىڭدىن جىمى ئەل بەختىيار بولدى،
 شەننېڭگە پارتىيەم ئەل-يۈرت، شېئر-داستان ئوقار بولدى،
 كۆرسەتكەن يولۇڭ بويلاپ منىپ دۆلەتلىق چاپار بولدى،
 ئېچىلىپ ھەممە كۈل تەكشى، سەنئەتتە لەيلىزار بولدى.
 ۋەتن پەرزەنتلىرىڭ ئىناق، سېپىڭدە بەرقارار بولدى.

تيانشان باغرىدا بۇ كۈن قىلىپ توي ئالغا ئۆرلەيمىز،
 توي بېشى پارتىيەم ئۆزۈڭ، يورۇق ئىقبالىنى كۆزلەيمىز،
 ۋەتەننىڭ گۈزەل بولۇشىنى جىمى مىيداندا سۆزلەيمىز،
 چېلىشتا غەلبىدە-شان قوچۇپ، ئۈلۈغ پارتىيەمنى كۈپىلەيمىز،
 مەڭگۇ ھۆر بولماق يولىدا قارارىڭ زۇلپىقار بولدى.

7-ئاي، ئۇرۇمچى - 1982-يىل

، بىزدە بار ئىستەنەن ئىلە رىسىدە پىلىشىڭ ئەتكەنەدە دەستتەن
، بىزدە بار ئەلە رايقە پىلىشىڭ ئىلە ئەتكەنەدە خەپەنەنەل
، بىزدە بار ئەلە ئۆزى ئەتكەنەدە خەپەنەنەل ئەتكەنەلەن لەشلىك
، بىزدە بار ئەلە تائۇڭ ئۆزى ئەتكەنەدە ئەتكەنەلەن لەشلىك
، بىزدە بار ئەلە ئەتكەنەدە ئەتكەنەلەن لەشلىك ئەتكەنەلەن

بىزدە بار

، ئاقىچە ئەتكەنەدە ئەتكەنەدە ئەتكەنەدە ئەتكەنەدە ئەتكەنەدە
، ئاقىچە ئەتكەنەدە ئەتكەنەدە ئەتكەنەدە ئەتكەنەدە ئەتكەنەدە
، ئاقىچە ئەتكەنەدە ئەتكەنەدە ئەتكەنەدە ئەتكەنەدە ئەتكەنەدە
، ئاقىچە ئەتكەنەدە ئەتكەنەدە ئەتكەنەدە ئەتكەنەدە ئەتكەنەدە

بارچە مىللەت ئىتتىپاقلاشتۇق، جاسارەت بىزدە بار،
ئىتتىپاقلۇقتىن يارالغان ھۆز-سائادەت بىزدە بار.

تارىخى ئىناقلقنىڭ بولغاچا چوڭقۇر يىلتىزى،
ئۆزئارا چەكسىز مۇھەببەت ھەم ساداقت بىزدە بار.

خلق ئىچىگە كەڭ تارالغان ئىتتىپاقلق خىسلىتى،
ئۇنى نۇرلاندۇردى دەۋرىم، چىن كاپالەت بىزدە بار.

خۇددى يۈلتۈزدەك ساناقسىز ئىتتىپاقلق ئىش ئىزى،
بەھىدىن گۈللەندى ئەل-يۈرت، ئۆز قىياپەت بىزدە بار.

ھەممە مىللەت تەڭ-باراۋەر، كىمكى كەمىستىسە ئۇنى،
تەربىيە بەرمەك ئۈچۈن لايق ئادالەت بىزدە بار.

کۆرسىتىپ بەردى نىشان بىزگە قۇرۇلتاي^① مۇنېرى،
سەپ تۈزۈپ قىلدۇق يۈرۈش، غەيرەت-شجاعەت بىزدە بار.

1982-يىلى 11.ئاينى، ئورۇمچى.

دەپسىلىك - 0881 - نىزىلىك - 1781
كۆرسىتىپ بىزگە قۇرۇلتاي
ئۆتكۈزۈمىش كۆرسىتىپ



① پارتىيە 12. قۇرۇلتىيى.

1971-1980 يىلغىچە شېئىرلار

سەن بىلدەن تەقدىرداش بولىغان ئادەم يامان
كۈنلەردىمۇ شۇنداق تەقدىرداش بولالمايدۇ.

ئىزىز—

ھەقىقتى قوغدىغان ئادەم ئاھ ئۇرمایدۇ.
ئەقىللەق، ئۆقۇمۇشلۇق ئادەملەر خار-زار
بولۇپ، جاھىللارنىڭ ئەزمىز بولغىنى دۇنيادا
كۆپ ئۆچرايدىغان ھادىسى.

ئەلسىز نەۋائى—

تاغىك بىرىخىزىن بىشىمە ئىلىك
ئەلەپ ئەمامەتىن بىشىمە ئەلمە ئەلەك.

بىشىمە ئەلەپ ئەلەلەماھىن مەلىك بىشىمە ئەلەك
بىشىپ ئەلەلەك بىرىن مەلىك بىر قىلمە ئەلەك.

تۆكۈلمەس كۆز يېشىم

(تقلید)

ئۆتتى باهار چاگلىرىم قايغۇلۇق تۈنده،
مېھربان ئانام بىلەن ئوغۇزمۇ ھەمدە.
ئۇمىدىلىك تەلپۇنۇپ ھىسىتە-غەمە،
ئاقارغان چاچلىرىم ئىككى چېكەمە.

كۆزىدىن ياش تېمىپ تۈرغان مېھربان،
ئانامنى كۈنده ئالدىمدا كۆرىمەن.
ناھق ئورۇلسامىۇ بولماسىمن قۇربان،
مىڭ بىر ئورتۇنۇپ مىڭ بىر كۆيىمەن.

ئادالەت ناخىسى بىرلە توۋلىسام پەرياد،
مەن دېگەندەك بولمىدى بۇ ھايات.

هایات ئېچىنىشتن بەردى بىر ساۋات،
يوق ئىدى ئەقىدەمدىن بۆلەك سۈبات.

بىر نامەرد بىلەن بۇلغاندى رىزقى ئېشىم،
تاياق توڭماق بىلەن يېرىلغاندا بېشىم.
يوق ئىدى ئانامدىن بۆلەك سىرىدىشىم،
مەرد بولۇپ ئۆتەرمەنكى تۆكۈلمەس كۆز يېشىم.

تۆكۈلمەس كۆز يېشىم تەلىپۇنۇپ ئادالەتكە،
مەرد ئۆتكەن ياشلىقىم ئېگىلمەس جاھالەتكە.
نامەردىلەر سالالمايدۇ مەڭىڭو چائىگال،
مېھونىسىم ئاتا قىلغان بەخت سائادەتكە.

1971-يىل 12-ئاي، ئورۇمچى.



ئەمدى بىلدىم

ئۆتۈشۈمىن ئېيتىمىدىم داد، ئىمتىياز كەتكەندە مەن،
شۇ ھىقىقت سۆزلىدى دەل ئەۋزىيەت چەككەندە مەن.
تەلمۇرۇشتى چىن تىلەككە جانجان پەرزەنتلىرىم،
ئەمدى بىلدىم دوستلىرىنى باشقا كۈن چۈشكەندە مەن.

1971. يىل 8. ئاي، ئۇرۇمچى.



نامەرد

ەق سۆزلىمدى نامەرد، ئۇمىدىم يوق ۋاپادىن،
ئاد ئۆمرۈم تۈگىدى، قىزىم، بۇ جەبرى جاپادىن.
قايغۇرما، ئېچىلىدۇ قىپقىزىل بەخت گۈللەرىڭ،
داداڭ مەڭكۈ هایات دەپ خەۋەر كەلسە ساپادىن.

1976-يىل 3-ئاي، نۇرۇمچى.



سېغىنغاندا

مېھرى-شەپەت داۋا بولدى قەلبىمىدىكى سىزىقلارغا،
مۇڭداشقانىدەك ھوزۇرلاندىم ئانام ئاسقان بويىنۇمىدىكى
تىزىقلارغا.

ئىل جامائەت جەم بولىمسا قانداق قىلىپ باغرىم قانسۇن،
ئىجىدادىمىز ئىبىتىپ ئۆتكەن ھېكمەتلەك سۆز-قىزىقلارغا.

ئىل-يۈرتۈمنى سېغىنغاننىم ئۈزاقلادىن،
دىلدار سالام ئېلىپ كەلدى بۈۋاقلارىدىن.
تېڭىۋالسام باغرىمغا دەپ چىن سۆز قىلغان،
ئىزىمەتلەردەك شېرىن سۆزلۈك ئوماقلارىدىن.

مېھرىبانلىق يىلتىز تارتىپ گۈل كەلتۈردى،
رىشتى باغلاب قەشقەرگە ٹوخشاش يېراقلارىدىن.

يىراقلارمۇ يىراق ئەمەن ھايىات ئۆتكەچ،
بۇۋام ئېيتقان قېرىنىداشلىق سىناقلاردىن.

1977-يىل 5-ئاينىڭ، ئورۇمچى.

ئەندەرلەپ

ئەندەرلەپ بىرىخانلىك ئاپارتمان
بۇ دەنەمەنەپىر ئەنلىك بىرىخانلىك ئەندەرلەپ
لەپ ئەندەرلەپ بىرىخانلىك ئاپارتمان
دەنەمەنەپىر ئەنلىك بىرىخانلىك ئەندەرلەپ
لەپ ئەندەرلەپ بىرىخانلىك ئاپارتمان.



ئەندەرلەپ بىرىخانلىك ئاپارتمان
بۇ دەنەمەنەپىر ئەنلىك بىرىخانلىك ئەندەرلەپ
لەپ ئەندەرلەپ بىرىخانلىك ئاپارتمان
دەنەمەنەپىر ئەنلىك بىرىخانلىك ئەندەرلەپ
لەپ ئەندەرلەپ بىرىخانلىك ئاپارتمان.

ئەندەرلەپ بىرىخانلىك ئاپارتمان
بۇ دەنەمەنەپىر ئەنلىك بىرىخانلىك ئەندەرلەپ
لەپ ئەندەرلەپ بىرىخانلىك ئاپارتمان.

لەك نەكتىپ بىلىخانىيە سەخاھىن دەختەر نەجىغەن.

بىخاھىن دەختەر لەلىپ قىتلەتىپ بىنچى خەنەنەتىپ
لەك نەكتىپ بىلىخانىيە سەخاھىن دەختەر نەجىغەن.

جانان ساشا

تۈغۈلۈپ ئىشىڭىڭ بىلەن يازغان ئىدىم داستان ساشا،
چۈنكى ھەرگىز ئوخشىمايتى كۈلسىمۇ چولپان ساشا.

چىن مۇھىبىت بايدىن دەسلەپتىلا ئاچقاندا سۆز،
مەڭۈلۈك دەپ جىلۋە قىلغان شۇ ئەقل ۋېجدان ساشا.

سەلتەنت چېر كاۋالىرى كۈتكەندە قار ياغدۇرسىمۇ،
گۈل چېچەك ئاتقان ئىدى بۇ ساپ يۈرەك ئىنسان ساشا.

كېپىنەك پەرۋاز قىلىپ ئۈچقاندا شادلىق توي كۇنى،
قان تومۇر ئورغۇپ قوشۇلدى، قوش يۈرەك ھەم جان ساشا.

چىن ۋاپادار مېھرىڭ ئىچرە ئۆتتى بۇ ئەللىك يىلىم،
شۇ جاپادا ئۆتكەن ئۆمرۈم مەڭۈ بولسۇن ياز ساشا.

بەختىمىزنىڭ سىمۋولى پەرزەنتىمىز-ئەۋلادىمىز،
من ئۇچۇن باغۇن بولۇپ گۈلدەك ياسار بۆستان ساڭا.

ئىككى قىز ئۆستى ئەقلىق بىباها گۆھر بولۇپ،
ئىلمۇ پەن ئەھلى بولۇپ قۇت كەلتۈرەر ھەرئان ساڭا.

1977-يىل 6-ئاى، ئۇرۇمچى.



کاپالهتكه

”هق ئېگىلر، سۇنماس“ دېگىن بۇ ئۆلۈغ ھدقىقتىكە، سىڭىن كۈرەش قانۇنى بېرىپ بەختى-سائادەتكە. ئۆلۈغ غايە نۇر چېچىپ ئەمەلىيەتنى كۆرسىتى، بۇنى مەردانە دېڭ شىاۋىپىڭ تونۇتى ئىل-جامائىتكە.

پارتىيە باشپاناه بولغاچ ھەل بولدى تىلەكلەر دەپ، كۈلدى مىليون يۈرەكلەر، يېتىڭ مەڭۈ كامالىتكە. بېشقىدەملەر ھەم زىيالىي سىزنى قوللاب تەلىپۈزۈشتى، بۇيۇڭ يولدا يۈرۈپ بىللە ئىگ بولدى كاپالهتكە.

1979-يىلى 9-ئاينىڭ 2-كۈنى، ئۇرۇمچى.



داستان تاپتىم

بۇلۇتلارنى يېرسپ چىققاچ قۇياش روشن، نىشان تاپتىم،
ۋەتەننىڭ بەختى كەلگەچك، بۇلەكتىن مەنمۇ جان تاپتىم.

تۆت زىيانداش بولۇپ تارمار، ئۇزۇلگەچ بارچە زەنجىرلەر،
ئۈلۈغ خلقىم بىلەن مەنمۇ ئەجەپ ئازاد جامان تاپتىم.

هایات مەنزىلى دولىقۇنلۇق، سىناقلاردىن ئۆتنۈپ ئاخىر،
ھىقىقت ئۆلچىمى بولغاچ، ياشانغاندا ئامان تاپتىم.

يېتەكلەپ پارتىيە ئەلنى ئېلىپ چىقىتى يورۇقلۇققا،
ئىلىم-پەن گۈل چېچەك ئاتقان، ئەجەپ نورلۇق زامان تاپتىم.

بۇگۈن خلقىم يېڭى شانلىق سەپىردە ئالغا يۈكسەلدى،
زامانلاشقان ۋەتن قۇرماق يولۇمدا كۆپ راۋان تاپتىم.

بېغىشلايمەن ھاياتىمنى، شۇ ئىشقا تامىچە بولسامىز،
ئىلىم، ئەمگەك بىلەن چۈنكى، كۆئۈلگە شادىمان تاپتىم.

قاييان باقىام، دەۋر ئىلهاام بېرىر قىلبىمگە ھەر سائىت،
شۇڭا مەنمۇ يازاي دەپ بۇ ھاياتىن داستان تاپتىم.

1980-يىل 1-ئاى، ئۇرۇمچى.



1992-1996 يىلغىچە يېزىلغان شېئىرلار

تۇغرا يول ئىجادالار ياراتقان بارلىق نەرسىلەرنى
قوبۇل قىلىش، ئاندىن كېيىن يەزىھ ئالغا قاراپ
مبىخىشتۇر.

— ل . تولىستوی

ئەدەبىيات - سەنئەت ئىنسانشۇنالىق دېمەكتۇر . مە -
نىڭ بىر ئۆمۈر يازغانلىرىم ئىنسانشۇنالىقتۇر .

— ماكسىم گوركىي

تۈغۈلغان يۈرتۈڭ ساتا هاياتلىق ئاتا قىلغاج، سەن
مەۋجۇت .

— ئېينىشتىين

قەشقەر ساڭا

1

قەشقىرمى جىسمى گويا ئۆچمەيدىغان گۈلخان ساڭا،
يازىمن ئىشىڭىدا يالقۇنلۇق غەزەل-داستان ساڭا.

چىن يۈرەك قىلبىم بىلەن قىلغاج قەسىم دەسلىپتىلا،
من بولاي دەپ ئەدى قىلغان جەڭگىۋار ئوغلان ساڭا.

تۈننى كۈنلەر قوغلىشىپ قايىناق چېلىش، جەڭلەر ئارا،
بولدى هەر ئىشتا تەسىددۇق مېھىنتىم ھەر ئان ساڭا.

چۈشىمى باشقا قىرو مەردانىمن قەشىرىدىكى،
ئەمگىكىم، ئەجىرمى ۋە ھەرتا بارلىقىم قۇربان ساڭا.

ئېپتىخارىم كەلگۈسى پارلاپ تۆمن ئەۋلادلىرىم،
مەئگۈلۈك شانۇ شەرەپ، قۇت كەلتۈرەر چەندان ساڭا.

2

قەشقىرىم قويىنىڭدا مەن زاماندىن شان-شەرەپ تاپتىم،
ۋەتەننىڭ بەختى كۈلگەچكە بۆلەكتىن مەنمۇ جان تاپتىم.

هایات مەنزىلى دولقۇنلۇق داۋانلاردىن ئۆتۈپ ئاخىر،
يۈسۈپ، مەھمۇد مۇقدىدەس دەپ ياشانغاندا ئامان تاپتىم.

ئەزىزانە قەشقەرنىڭ ئىلىم ئەھلىمۇ كۈلگەچكە،
ئىلىم-پەن گۈل-چېچىك ئاچقان ئەجەپ نۇرلۇق زامان تاپتىم.

بۈگۈن قەشقەر يېڭى شادلىق سەپەردە ئالغا يۈكىسىلىدى،
تنىج پارلاق ۋەتەن قۇرماق يولدا چوڭ نىشان تاپتىم.

بېغىشلايمەن هایاتىمنى مىراسقا تامىچە بولسامۇ،
ئىلىم-ئىمگەك بىلەن چۈنكى كۆڭۈلگە شادىمان تاپتىم.

3

ئۆتۈشۈڭدىن قالغۇدەك بىر مەردىك ھېكايىت بولمىسا،

غەپلەت بىلەن قېپ قالاتتىڭ غەيرىي شىكايدت بولمىسا.

مىڭ قەسمىدىن مىڭ دالالەت مىڭ ۋاپادارنى كۆرۈپ،
كىم كۈلەتتى مىڭ جاپادا كەلگەن ھالاۋەت بولمىسا.

* * *

جاپا چەككەن بىر تال ئۇرۇق يەرگە چۈشۈپ چېچەك بولدى،
دېوقان ئۈچۈن جاندىن كېچىپ ئۆلگەن قۇرۇت يېپەك بولدى.

ئۇلۇغ غايىه، ئۇلۇغ مەقسەت، بىر كۈچ بولۇپ تىلەك بولدى،
مراسى ئۈچۈن جاپا چەككەن ئىلىم ئەھلىدە ساپ يۈرەك
بولدى.

* * *

ئىلىم-پەننى ئېلىپ كەلگەچ ئەجدادىمىز ئۇزاقلاردىن،
مۇنار سالدۇق مراستىكى تۈرىمەس گۆھر بۇلاقلاردىن.

ئەل ئالدىدا قەسم بېرىپ سەبىلەردەك ئۆتەلىسىك،
تارىخ ئۈچۈن بىر تامىچە تەر تۆككەن دېگەن سىناقلاردىن.

تارىخ ھۆكمى شۇنداق ئىكەن ماڭدۇق بىللە بىز سەپەرگە،
ئىلىم ئەھلى ۋەدىلەشكەچ يېتىمىز شانلىق زەپەرگە.

جىمى ئالىم، جىمى ئادەم مراسى ئۈچۈن بىللە كۈلسۈن،

سرا اسلامار دىن مۇنار^① ياساب جاكار لانغان بۇ خەۋەرگە.

4

ئې ئىزىز قىشىرى ئېلى ئىقىبال، سائادەت سەندە بار،
مېھىنىتىڭ كەۋسىر ياراتقاچ ئىنسانغا راھەت سەندە بار.

بارچە مىللەت تىنج، ئىنراق بولغاچقا تەڭلىك ھۆرمىتى،
مېھرى-شەپقەت ئۆزئارا مەڭگۈ شاپائەت سەندە بار.

ئىشچى، دېوقانلار ياراتقان بىزدىكى شېرىن ھايىات،
كۈلگىدەك ئاسمان پەرسى سۈمبۈل لاتاپت سەندە بار.

كەمبەغۇل، يوقسۇل مانا ئالىمشۇمۇل باي بولدى، كۆر،
ھەممە دوست، مېھمان ئۆچۈن ئىززەت، ساياهەت سەندە بار.

خەلق ئىچىدە كەڭ تارالغان مەرىپەتنىڭ كانى دەپ،
مەھمۇد، يۈسۈپ بوۋام ئاققان پەن-پاساھەت سەندە بار.

چىقىتى يۈرتۈمىدىن ھېسابىز شائىر، مۇقام ئۇستازلىرى،
ئويما، نەققاش، يادىكارلىق كۆپ كارامەت سەندە بار.

^① ئۇلغۇغ ئىلىمى ئابىدە «قۇتاڭغۇ بىلگى»، «تۈركىي تىللار دېۋا-نى» تەتقىقاتى ۋە تۆت خىل تىلدا يېڭىدىن نەشر قىلىپ تارقىتلەغان ئون نىكى مۇقاپىغا دائىر ئون ئۇج توم كىتاب كۆزدە تۇتولىدۇ.

ئەن شەخىشىن ۋالىت قاتقاچ بىاڭارىمىسىن تۈرىپىر دۈزىدۇل.

چىقسا نامىرد شۇم رەقىبلىر مىللەتىمگە داغ سېلىپ،
كۆرسىتىر قەھرى-غۇزەپ بىرلە شىجائەت سەندە بار.

غالبانە ئىتتىپاققىن ھەل بولار چەكىسىز مۇراد،
ياخشى ئىشلارغا ھامان ھىممەت-ساخاؤەت سەندە بار.

ھۆر ۋەتەننى ھىممە مىللەت تائىبەد جاندەك سۆيىر،
بۇ ۋەتەنگە چىن قدسم بىرگەن جامائەت سەندە بار.

ئەل جامائەت چوڭ سامانغا چۈشتى بايرام-ھېيت كۈنى،
كۆر، مۇقام ئاسمانانغا ھەم چىقسا كاپالەت سەندە بار.

ئالىم يۈسۈپ شائىر ھەقىرىدىن ئېلىپ قىلدىم زەبان،
ئىلىم-پەن ئەھلىگە ھۆرمەت، چىن ساداقت سەندە بار.

1992-يىل 6-ئاي، قىشىر.

ئەن شەخىشىن ۋالىت قاتقاچ بىاڭارىمىسىن تۈرىپىر دۈزىدۇل
ئەن شەخىشىن ۋالىت قاتقاچ بىاڭارىمىسىن تۈرىپىر دۈزىدۇل
ئەن شەخىشىن ۋالىت قاتقاچ بىاڭارىمىسىن تۈرىپىر دۈزىدۇل



ئەن شەخىشىن ۋالىت قاتقاچ بىاڭارىمىسىن تۈرىپىر دۈزىدۇل
ئەن شەخىشىن ۋالىت قاتقاچ بىاڭارىمىسىن تۈرىپىر دۈزىدۇل
ئەن شەخىشىن ۋالىت قاتقاچ بىاڭارىمىسىن تۈرىپىر دۈزىدۇل

قەشقەر ھەققىدە مۇخەممەس

ئۈلۈغ يولغا بىل باغلىدۇق شادلىق ئىزدەپ ئارمان بىلەن،
چىن مۇھىبىت ئاتا قىلغان مەڭگۈلۈك روه-دەرمان بىلەن،
غايمىزنى يوقىتالماس ھەستخورمۇ پەرمان بىلەن،
چوقۇم يېتىمىز شۇ مەنزىلگە ئەھرەمندەك پالۋان بىلەن،
ئۆتى پەرھات تاغلار كېسىپ شېرىن كەبى جانان بىلەن.

هاياتىنى بېغىشلىغان پەن ئەھلىگە ئالىم كۈلر،
ئۆز قەدرىنى خار ئىلىگەن نامىردىلرگە ئادىم كۈلر،
مەردىلک بىلەن داڭ چىقارغان ئادىمىيلر ھەرددەم كۈلر،
بۇ تارىخنى قالدۇرۇشقا قەلەم ئالغان ھاتىم كۈلر،
ئۈلۈغ مېونەت ئىنسان ئۈچۈن ئىز قالدۇرار جەريان بىلەن.

هاياتىمدا ئېچىلغان يوق جاھان ئىچىرە سېنىڭىدەك كۈل،
مۇھىبىتىن ئەلم چەككەن دەردىم ئەلرگە ساجىپ سۇمبۇل،
كېچە-كۈندۈز تىنلىم تاپماي سېنىڭ شاخىنىڭىكى بۈلبۈل،

پەزىلەتتىن قانات قاققاچ جاسارەتتىن ئۇچار دۆلەت،
پاڭ دىيانەت، ھالال مېھنەت ھەق تاپقۇسى ھەريان بىلەن.

قدىشىر سېنى قانچە يازسام يوقتۇر ئارمانىم مېنىڭ،
ھەر سەھەر قىلسام تەپەككۈر جانلىنىڭ جانىم مېنىڭ،
ئەرشىگە چىقاي دېسمىز يەتمىسە ھالىم مېنىڭ،
يەتكىلى ئىمكەن ياراتقاي ئەقلۇ ۋىجدانىم مېنىڭ،
پۇتسە بۇ داستان شۇ چاغدا كۈندە توپ جەۋلان بىلەن.

كەمبەغەن يۇرتۇم ئۇچۇن سەن يوقسوزلارغا شاپاھەت قىل،
ئۇتىمىز كۆيمەيدىغان سەمنىدەرەك قانائەت قىل،
 يول تاپارسەن ”بۇ تەلەپكار“ ئۇلپىتىىدەك ماھارەت قىل،
ئۆلاد ئۇچۇن بۇ مۇنارنىڭ چەمبىرى بول، شىجائەت قىل،
تارىخ بىزگە گۈۋاھ بولۇپ ئىز قالدۇرار دەۋران بىلەن.

1992-يىل 7-ئاي، قدىشىر.



تۇغۇلغان كۈنۈم

تۇغۇلغان كۈنۈمگە زۇمرەت بۇلۇپ دىلەرە با كېلىدۇ،
 قوئۇش تۇچۈن بېشىمغا بەخت قوشى ھۆما كېلىدۇ،
 مەڭگۇ سىزنىڭ بولاي دېگەن يېقىملق بىر سادا كېلىدۇ،
 خۇدا ماڭا ئاتا قىلغاج ئۆمۈرلۈك بىر تۈتىيا كېلىدۇ،
 ئۇزۇن ئۆمۈر كۆرۈڭ دېگەن پاك قىلىدىن دۇغا كېلىدۇ.

ئۆمۈر بوبىي تىنماي ئىزدەپ تاپقان سەندەك بىر يارىغا،
 يۈزەك باغرىم مېھرى ئوتى ياندى تۇچىمسىنىڭارىغا،
 كېچە كۈندۈز سەن تۇچۇنلا تەر تۆكۈپ گۈزازىغا،
 يەتتىسم ئاخىر ساپ دىيانەت چىن مۇھىبىت دىيارىغا،
 لېكىن قايدۇ، شادىلق بىلەن بىللە دېگەن سادا كېلىدۇ.

بۇگۈن قەتىسى قەددەم قويىدۇم شەرەپ بىلەن ۋەتەنگە دەپ،
 چېچەك ئېچىپ ئالمازارلىق ئىپار چاچسۇن دەۋرانغا دەپ،

مراسلار^① دن مۇنار سالدۇق دەستە گۈللەر ھەر يەركە دەپ،
ئۆتۈشتىكى ئىزلىرىمىز شاهىد دەريا تۈمدىنگە دەپ،
مېھرى-شەپقەتلىك يۈرەكە ساداقەتىمن ئاشىنا كېلىدۇ.

باغرىڭغا من قىنىش ئۈچۈن ھەر خىيالنى بانا قىلىپ،
پىشانەڭنى سلاپ سۆيۈپ كۆزلىرىڭنى شەھلا قىلىپ،
قەلەملەرىم زەپر قۇچما كۆكىسىڭنى ئوت نىشان قىلىپ،
م. يۈسۈپنىڭ شېئىرلىرىدىن ساپ كۆڭۈنى لازىم قىلىپ،
ئەجرىڭ ئۈچۈن مەڭگۈلۈك دەپ ئەل مېھرىدىن ۋاپا كېلىدۇ.

1992-يىل 15-ئاينىڭ 6-كۈنى، قدىقىدر.



^① خەلقىمىزنىڭ مەددەنیيەت تارىخىي مراسلىرى كۆزدە تۆتۈلدۈ.

رازى قىلىپ كەت

كەلدىڭ، خۇشالىمن، پەرۋاز قىلىپ كەت،
 باهار كۈنۈمىنى سەن ياز قىلىپ كەت.
 تۈغۈلغىنىمىنى تېرىكلىسىڭ گەر،
 تەمبۇر، ساتارنى بىر ساز قىلىپ كەت.
 ئۆمۈر سازىنى تەڭكەش قىلايلى،
 ئويناپ ئۇسۇلنى بىر ناز قىلىپ كەت.
 ۋەدە قىلىشتا ئۇ پەقىت بىر سۆز،
 راست سۆز قىلىشنى پەيدا قىلىپ كەت.
 يالغان مۇھىبىت، يالغان پېزىلت،
 كىملەردە بولسا لەندە ئوقۇپ كەت.
 ئەستايىدىلىق ئۈلۈغ پېزىلت،
 بۇ خىلىتىڭنى بەرپا قىلىپ كەت.
 ماشا جان بەرگەن پېزىلىتىڭدۇر،
 شۇڭا ئۆزۈڭنى شەيدا قىلىپ كەت.
 بىچارە كۆڭلۈم كۈلسۈن ھەمىشە،

تۇغۇلغان كۈنۈمىنى گۈلزار قىلىپ كەت.
 قەشقەرده بولسام ئۆلمىسىمن گىسلا،
 كوتىكەنلىرىمىنى ئىجرا قىلىپ كەت.
 چىن، راست مۇھەببىت بىرلا ئەقىدە،
 بۇلغاچ ئۆزۈشىنى دانا قىلىپ كەت.
 كۆئىلۈشكە هەركىز داغ قالمىسۇنى،
 ۋېجدانىمىزنى ھەمراھ قىلىپ كەت.
 ئالىمە ئادەم بولسا سېنىڭچە،
 نام-شۆھرىتىڭنى ساقلا، ئېلىپ كەت.
 تۆھەمت، خۇشامەت بولسا ناۋادا،
 ساداقلىرىمگە ئوقيا بولۇپ كەت.
 چائىچىاڭ، تارىممو ئىلىمگە تەشنا،
 «قۇتادغۇ بىلىك»نى ھەمراھ قىلىپ كەت.
 ئالىم، يازغۇچى، شائىر مەددەتكار،
 مۇقاملىرىتىنى ناۋا قىلىپ كەت.
 مەقسەت-مۇرادىم ئەل يۇرتىمىزدا،
 خەلقىنى مەڭگۈ رازى قىلىپ كەت.

1992. يىل 6. ئاينىڭ 15. كۈنى، قەشقەر.



دېقان مامۇتىشك سۆزى

(يەكەن يىغىنى توغرىسىدا)

1

قەشقەر خەلقى پەخىرىلىنەر يەكەن بىلەن،
ئامانىسا، قىدىرخان ھەم ۋەتەن بىلەن.
گۈلگە تولغان ياز پەسىلىدە. قۇتلۇق ئايدا،
جەم بولۇشتۇق يەكەن دېگەن گۈزەل جايادا.
تەتەنلىك ئاچتۇق مۇقايم يىغىنىنى،
ئىپتىخارلىق، شادلىق قاپلاپ دىل بېغىنى.
دېقانلارمۇ، ئىشچىلارمۇ يايراپ كەتتى،
پىئونبىرلار شېئر ئوقۇپ سايراپ كەتتى.
مىللەتىمىز مىراسلىرى قېنىمىزدۇر،
ئەجدادىمىز بېرىپ كەتكەن جېنىمىزدۇر.
بۇنداق كاتتا يىغىن قاچان ئېچىلغانلىق ؟

ئىلىم نۇرى نەگە بۇنچە چېچىلغانلىق ؟
 مۇئەخەسىس، مەشھۇر ئالىم بولدى داخل،
 كەپپىياتنى ئىزهار قىلىپ بولالماس تىل.
 تەتقىقاتنىڭ يارقىن نۇرى چېچىلغاندا،
 ئۆلۈغ ھېكىل يوپۇقى ھەم ئېچىلغاندا؛
 چۆمىدى مەيدان خۇشاللىقا، تەتىنگە،
 ھەممە قايىل بولدى مىراس، ئەتىنگە.
 بۇ مىراسنىڭ قىممىتى چوڭ، بىباھادۇر،
 ۋەتن ئۆچۈن، دۇنيا ئۆچۈن توتىيادۇر.
 توقةۇز ئۆلکە ئالىملىرى بىر سەپ بولدى،
 مىراس ئۆچۈن، ئىلىم ئۆچۈن چوڭ گەپ بولدى.
 سۆزلەنگەچە شانلىق بۇيۇك تارىخىمىز،
 ئىپتىخارغا چۆمۈق بۇnda بارلىقىمىز.
 قاناتلاندى مۇقام ئىجداد شېئىرلىرىدىن،
 خۇدۇر بېرىپ تارىختىكى ئىزلىرىدىن.
 مىراسلارنى قەدىرىلىگەن ئۆلۈغ ئىنسان،
 مەڭىز ئۆچمىس نامى قالغا قۇچۇپ ئۇ شان.
 ئۇيغۇر باتۇر، يۈزى يورۇق، ئۆلۈغ مىللەت،
 ياراتقان ئۇ پارلاق، شانلىق مەدەنىيەت.

مەدەنىيەت مىراسىغا سالغاندا كۆز،
 ئۇيغۇر لارنىڭ تۆھپىسى چوڭ، كەتمەيدۇ سۆز.
 تارىختىنى ئۆگەنەستىن قىلغان سۆزۈڭ،
 چېنىپ قالار، ئەل ئالدىدا قالماس يۈزۈڭ.

دېقانلارمۇ شۇ مراسىنىڭ ۋەكىلىدۇر،
 مامۇت ئاكا بۇنىڭ ئوبدان دەلىلىدۇر.
 پاكت بىلەن قايىل قىلىدى شائىرلارنى.
 يىغىن ئەھلى—بارچە ئالىم، كادىرلارنى.
 ئۇ سۆزلىدى مراسىلارنى قازىمىز دەپ،
 ئۆتۈمۈشنىمۇ، هازىرىنىمۇ يازىمىز دەپ.

2

دېقان مامۇت ئالدى قەغىز ھەم قەلەمنى،
 تۆكىي يىغلاب ئۆتۈمۈشتىكى دەردەلەمنى.
 كونا زامان داغلىرىغا كۆز تاشلىدى،
 كەمبەغىللەر ئىزىلىگەن دەپ سۆز باشلىدى.
 غەزەپ بىلەن بىر بەت ئاچتى شۇم زاماندىن،
 يەم بولماستىن ئاشقان ئۇ چاغ كىم قاۋاندىن؟
 كىمكى ئۆتۈش-مۇدھىش كۈندىن يېرگەنمسە،
 ياكى سوراپ ئەسلىپ ئۇنى چۈشەنمسە:
 ئۇنداق كىشى ئۆز خەلقىغە سادق ئەمەس،
 ئەل جەڭچىسى بولۇشقا ھەم لايق ئەمەس.
 ئۆتۈمۈشى بىز تاپالىغان بۇردا ناننى،
 ئاچارچىلىق ئېلىپ كەتكەن مىليون جاننى.
 مۇدھىش تۈnde، ھايۋاندىننمۇ خار قۇل ئىدۇق،
 نان ئورنىغا كۈندە يۈزىمىڭ دەشىم يېدۇق.
 زالىم بەكلەر ئۆستىمىزدىن قامچىلىغان،

بىدەنلەردىن قان توختىماي تامچىلىغان.
 ياشلىرىمىز ئاققان ئىدى بولۇپ دەريا،
 بىرمەس ئىدى يېيىشكىمۇ بىر تال گىيا.
 خەنجر ئىدى زالىمارنىڭ ھەربىر سۆزى،
 ئۇيپلاتتى كەمبەغەلنىڭ چولپان كۆزى.
 ئېسلالاتتى ئادەم قويدەك كانارىغا،
 تېپىلمىaitتى ھەتتا يەرلىك ياتارىغا.
 جادۇلارغا بېسلالاتتى، كۆمۈلەتتى،
 ئۇستىخانلار خۇددى تاغدەك دۆۋەلىنىتتى.
 گومىندائىلار جار سالاتتى: "ھەي خالايمق،
 يازاش بولۇش، زومىگەرلىك بىزگە تالق...".
 ئۇلار بىزگە چىل بۆرىدەك ئېتىلاتتى،
 يىلىك شوراپ، قان ئىچەتتى، دوق قىلاتتى.
 شەرىئەتنىڭ لالىلىرى پەتىۋانى
 توقۇپ كۈنده، كۆرسەتمىگەن نۇر-زىيانى.
 زۇلمەت نەشتەر سانچىغاچقا مىڭ چایاندەك،
 تۈيۈلاتتى جاھان بىزگە گۆر-زىنداندەك.
 شۇم جۇدۇندا سولاشقاچقا تاغ گۈللەرى،
 قايغۇ بىلەن سايىرشاتتى بۇلۇللەرى.
 ھەق سۆزلىسىك تىللەرىمىز كېسىلەتتى،
 تۆھەمت بىلەن ئېگىز دارغا ئېسلالاتتى.
 دەھقانلارنى كۆرمەس ئىدى تىين پۇلدەك،
 يېتىمچىلار سېتىلاتتى خۇددى قۇلدەك.
 ئاج بالىلار نان تىلىيكتى بازارلاردا،

ماكان ئىزدەپ يۈرەر ئىدى مازارلاردا،
 كوچىلاردا ئاج-يالىتاج تەلمۇرۇپمۇ،
 بىر پارچە نان تاپالمايىتى يالۋۇرۇپمۇ.
 تاك ئاتقۇزغان تاش ئۇستىدە ياتقان پېتى،
 قەرتاندا ئۆلگەن توئىلاپ قاتقان پېتى.
 بۇ بالىلار يۇقۇملۇق دەپ سانىلاتتى،
 ۋەھشىلەرچە تىرىك كۆمۈپ تازىلىناتتى.
 ئاز ئەمىسىكى بۇنداق سانسز قانلىق ئىزلار،
 خارلىناتتى نارەسىدە يېتىم قىزلار.
 مىليونلىغان كەمبەغىللەر خاڭ ئاستىدا،
 ئازابلانغان قارا تۇتەك چاڭ ئاستىدا.
 خاڭلارنىڭمۇ زىندانلاردىن پېرقى يوقتى،
 ئىختىيارى چىقىپ كېتىش ئەركى يوقتى.
 كۆرمىگەچكە ئايلاپ، يىلاپ يورۇقلۇقنى،
 ھالسىزلانغان يېمىگەچكە ئوزۇقلۇقنى.
 ئۆمرى قۇتكەن قۇدۇقلارغا باغانلاغانچە،
 دەردەلدەمدىن يۈرەكلىرى داغلانغانچە.
 زىيالىلار كۈن ئالماقنىڭ تەسىلىكدىن،
 قىدىرخانمۇ شۇ زاماننىڭ پەسىلىكدىن؛
 ئوقۇغاناتى مۇنداق ناخشا ئىلەم بىلەن
 نەپرىتىنى يېزىپ ئۆتكۈر قەلەم بىلەن:

”كەچتىم مەن زامانىڭدىن.
 ياخشى كىم يامانىڭدىن.

ئاق سەللىد، يېشىل سەللىد،
بىزارمەن تامامىڭدىن.

مۇقام جاھاندا تائىنىڭ ساباسى،
جانغا جانكى قالۇن ساداسى.
ھېچ تەڭ كېلەلمەس بۇلىبۇل نازاسى،
ئالەمەدە يوقكى بۇنىڭ باھاسى.

كەمبەغۇل كىيىسى كۈلاھىنى،
شەيخلىرىنىڭ ئادەم ئەمەس.
ئۆلگىچە ئېيتىسام مۇقاىمنى،
من ئۈچۈن ماتەم ئەمەس.“

ئۇيغۇر خەلقى تارىختا چوڭ تۆھپە قوشقان،
ئىجادىدىن تارىخ بېتى زەرگە توشقان.
ئېغىر كۈندە بىزگە يەنئەن بولدى يۆلەك،
ئۇمىدىمىز، ئارزۇيمىز ئاچتى چېچەك.
چېن تىيەنچىو ھەم ماۋ زېمىندەك ئالىي ئىنسان،
ساپ قېنىدا يازدى ئۆچمەس شانلىق داستان.
كۈلدى بەخت ئەمگە كېلىدەر ئۆلەدىغا،
ئىشچى-دېھقان يەتتى بۈگۈن مۇرادىغا.
راھەت ئەسلا ئۆزى كەلمەس ھېچ جاپاسىز،
قۇربان بىرسەك شەرەپ كەلدى بىباھاسىز.
پاچاقلىنىپ زۇلمەت تۈنىنىڭ ئىشكەللەرى،

شوخ ياخىرىدى ھۆر زاماننىڭ غەزەللەرى،
 قايىل قىلىپ بۇ بۇيۈك ئىش يەر-خاھاننى،
 يېتىشتۈردى سانسىزلىغان قەھرىماننى.
 ئاغدۇردۇق بىز قالalar كېچىپ ئۆزج چوڭ تاغنى،
 قوغلىۋەتتۈق زار قاقشاڭقان مۇدھىش چاغنى.
 ئىشچى، دېوقان پارتىيىنى ياشا، دېدى.
 قىلدى بىزگە چەكسىز بەخت ئاتا، دېدى.
 ئىلىم-پەتنى، ھۆر زاماننى يازار بولدۇق،
 ئۆلۈغ، شانلىق مىراسلارنى قازار بولدۇق.
 مۇقامىمىز بۈگۈن مەغرۇر باش كۆتۈردى.
 ئارخېئولوگلار خەت يېزلىغان تاش كۆتۈردى.^①
 ئۇيغۇرلارنىڭ كىلىكىنى تونۇپ ئالىم،
 تەتقىقاتنى باشلىۋەتتى ھەربىر ئادەم.
 مۇقامىمىز تاپتى قەدىر-قىممىتىنى،
 ئاشۇردى ئۇ ئۇيغۇرلارنىڭ ئىززىتىنى.

3

تارىختىكى مىراسلارنى ئۆلۈغ دەيتتۈق،
 بۇ مىراسنى ئەمدى چوڭقۇر تونۇپ يەتتۈق.
 يۈسۈپ دېگەن ئۇيغۇر ئىكەن، ئۆلۈغ ئالىم،
 ئەمگىكىنى قەدىرلەيمىز يادلاپ دائىم.

① 8-ئىسىرىدىكى ئابىدە تاش.

يەنە مەھمۇد قەشقىرىدەك تىلىشۇناس بار،
 تىلىمىزغا شۇ زات سالغان ئۇل-ئاسام بار.
 ئىككى ئالىم ئۇيغۇرلارنىڭ ئىپتىخارى،
 كۈرەشلەردە زۇلپىقارى، تىل تۇمارى.
 مول مىراسلار تۇرسا نېچۈن قازمايمىز بىز؟!
 شۆھەرتىنى نېچۈن داڭلاپ يازمايمىز بىز؟!
 ئەجدادلارنىڭ تۆھپىسى چوڭ، ئۆچمەس ئىبدەت،
 يازمىلىرى دىلىمىزدىن كۆچمەس بەقت.
 پۇتون ئۇيغۇر ھاياتنىڭ ئىنكاسى ئۇ،
 پاراسەتنىڭ، ئىلمىلىكىنىڭ ئاساسى ئۇ.
 بۇنداق بايلىق ئالىمەدە يوق دېدى جاهان،
 چەت ئەللىكلەر دۆپۈرلىشىپ كەلدى بۇيان.
 يىپەك يولى داڭ چىقاردى مىراس بىلەن،
 قىزىقىپ ھەم يېتىپ كەلدى لېكۈك^① دېگەن.
 قوليازما ھەم مىراسلارنى ئىلىپ كەتتى،
 ئېلىپ كەتكەن ساندۇقلىرى مىڭغا يەتتى.
 ئىشچى، دېھقان، زىيالىلار چوغ يۈرەكتۈر،
 مىراسلارنى قايتۇر ئېلىش زور تىلەكتۈر.

چەت ئەللىر ئازادلىققا قەدر بولغان يۈز يىل ئىجىدە شىنجاشخا
 ئىككى يۈز ئاتىش ئادەم قېتىم ئىكىبىدەتسىھى كۈرۈپپەلىرىنى
 ئۇۋەتىپ ئونمىڭلۇغان مەدەننى يادىكارلىق، قوليازما، مىراسلى.
 مىزىنى ئېلىپ كەتكەن. مەسىلەن: ئەنگىلىلىك سەتەين،
 شۇبىتىسىلىك سۈن ھېدىن، فرائىسىلىك پەللەئوت، يابۇن-
 بىلىك ئوتانى كوزۇنى، ئامېرىكىلىق، ئارنىپ، كېرمانلىك
 لېكۈك قاتارلىقلار. پەقت لېكۈكلا 532 ساندۇققىا قاچىلانغان
 يادىكارلىق، مىراسلىرىنى ئېلىپ چىقىپ كەتكەن.

ئەجىنەبىيلەر كۆپ يازسىمۇ بىزنىڭ ئەممەس،
 بىز يازمىساق ئۆزىمىزنى خورلاشتۇر، بەس.
 ئۇنىمىڭلىغان تەتقىقاتچى قەلەم ئالسۇن،
 قەيسەرەنە روهىمىزدىن ھاڭ تاڭ قالسۇن.
 ئالىملارنىڭ بىرلىكىدە گۆھەر ياتار،
 مىخلاپ كىتاب نەشر قىلساق مەشىئل يانار.
 مىللەتلەرنىڭ مىللەت بولۇش ئۆزەللەسى.
 ئۇنىڭ بىرى مىراسىنىڭ گۆزەللەسى.
 بۇ گۆزەللەك ھەر مىللەتنىڭ گۈل تاجىسى،
 مەددەنیيەت مەربىەتنىڭ ھەم بازىسى.
 مىراسىلارنى تەتقىق قىلىش بۇرچىمىزدۇر،
 ئالىملارنىڭ ئىزدىنىشى كۈچىمىزدۇر.
 ئەۋلادىمىز خۇشاڭ بولسۇن نامىمىزدىن،
 پەخىرلەنسۇن ئۆلەمەس ئەسر—شانىمىزدىن.
 بارچە ئالىم باىلىقىمىز، چىراغىمىز،
 تەتقىقاتىن بەھرى ئالسۇن دىماغىمىز.
 كىتابى يوق مېۋە بەرمەس دەرەخ گويا،
 مېۋسىزنى تونۇمايدۇ پۇتون دۇنيا.
 نادانلىقتىن بىزار بولغان ئادەمگە باق،
 ئىلىم ئەھلى بولايى دېسەڭ ئالىمگە باق.
 بىلىملىكىنىڭ ئىزلىرىدىن قالار نىشان،
 قەترىسىدىن نەپ ئالىدۇ ھەربىر ئىنسان.
 مەربىەتكە يول ئېچىلدى ئىچەپ داغدام،
 بىلىم بىلەن نۇرلانغۇسى دىلار تامام.

تەتقىق قىلىماي گەپ ساتقاننى ئەپسانە بىل،
 ئالىملارنىڭ ھېكمىتىنى دۇرداň بىل.
 يىغۇن ئەھلى بىلىملىك ھەم نادىر ئىكەن،
 مۇھاكىمە قىزىپ كەتتى بەس-بەس بىلەن.
 بۇ يىغىندىن كۆڭۈللەر زەپ يايراپ كەتتى،
 زەرەپشاننىڭ بۇلۇللەرى سايراپ كەتتى.
 دەقان مامۇت يىغۇن ئۇچۇن يوللاپ ئىنئام،
 يۈرەكتىكى چىن سۆزىنى قىلدى تامام.

1992-يىل ئاۋغۇست، يەكىن.

ئەپسان ئەپسان ئەپسان
 ئەپسان ئەپسان ئەپسان
 ئەپسان ئەپسان ئەپسان



ئەپسان ئەپسان ئەپسان
 ئەپسان ئەپسان ئەپسان
 ئەپسان ئەپسان ئەپسان

ئۈلۈغ ئاتا

غۇرۇرلۇق بولمىساڭ ئىسلا سېنى كىم دىلرە با دەيدۇ،
ھەستخور دامىغا چۈشكەن نادانغا مۇپتىلا دەيدۇ.

ئىلىم-ئىرپان مىراسلارنى ئىلىم بىلمىي ئۆتۈزۈرسەڭ،
سېنى ئىجداد كۆچىسىدا خار ئەيلىگەن گاداي دەيدۇ.

دەۋرىمىز بەرگەچ پاناه مىراسلارغا جان كۆيىدۈرۈپ،
تارىخ ئۈچۈن ئىز قالدۇرساق ئىل سېنى تۈتىيا دەيدۇ.

ئىسرلەرگە ئەسىر ئۇلاب زامانلاردىن ئېلىپ كەلگەچ،
مىراسلارنىڭ مىراسىنى ۋەتەنگە كۈل-گىياد دەيدۇ.

ئۆتۈشتىمۇ، ھازىرىدىمۇ شۇ مەربىت ئوخشاش ئۈلۈغ،
شۇڭا ئالىم—بىلىم ئەللى ئىجادكارنى پېشىۋا دەيدۇ.

ۋەتەن ئەملى مىراسلاردىن خالىي بولۇپ ئۆتىمىگەچكە،
قىدرىلەپ مەڭگۈ تۆھپەئىنى ئۆلۈغ يۈسۈپ ئاتا دەيدۇ.

مۇقابىل ئەملى ئەلمىتىك بىرچىلىق
10.ئاىي، 1992-يىل.

مۇقابىل ئەملى ئەلمىتىك بىرچىلىق بىلەلىك ئۆلۈغ تۈرىدۈغا
مۇقابىل ئەملى ئەلمىتىك بىرچىلىق بىلەلىك ئۆلۈغ تۈرىدۈغا



مۇقابىل ئەملى ئەلمىتىك بىرچىلىق بىلەلىك ئۆلۈغ تۈرىدۈغا
مۇقابىل ئەملى ئەلمىتىك بىرچىلىق بىلەلىك ئۆلۈغ تۈرىدۈغا

مۇقابىل ئەملى ئەلمىتىك بىرچىلىق بىلەلىك ئۆلۈغ تۈرىدۈغا
مۇقابىل ئەملى ئەلمىتىك بىرچىلىق بىلەلىك ئۆلۈغ تۈرىدۈغا
مۇقابىل ئەملى ئەلمىتىك بىرچىلىق بىلەلىك ئۆلۈغ تۈرىدۈغا

مۇقام ئەھلىگە

ئې مۇقام بۇلۇللرى يايрап كۈيلە دىيارىمنى،
سائادەتلىك بىر گۈلىستان خۇش نازالق باهارىمنى،
ساڭا ئىلهاام-مەدەت بىرگەن نۇرغۇ تولغان دەۋرانىمنى،
شانلىق تارىخ مۇقاىىمىنىڭ مدشىلى بۇ ماڭانىمنى،
كېچە-كۈندۈز مەدىھىلىسىڭ ئەرزىيەت بۇ زامانىمنى.

ئىنسانىيەت ئالىمىدە تەر تۆكمىسىڭ ھالاۋەت يوق،
تەبىئەتنى بويىسۇندۇرۇپ، جەڭ قىلىشتەك سائادەت يوق،
ئىش ئەمەلسىز قۇرۇق گەپتىن ھېچقاچاندا تاپاۋەت يوق،
ئىللىم-پەنگە يۈرۈش قىلىماي، ھەق ئىزدىسىڭ ئادالەت يوق،
ئىچىپ مۇقام شارابىدىن، باسSAM دەيمەن خۇمارىمنى.

مۇقام ئەھلى مۇقام بىلەن جاھاتشۇمۇل ئامال تاپتى،
پايانسىز بۇ كەڭرى ئالىم ئىللىم-پەندىن كامال تاپتى،
بىلىمسىزلىك خېلى ئۆزۈن بىزنى شۇنچە ۋابال تاپتى،

پەنگە قارشى زىيانكەشلەر ئاخىر بېرىپ زاۋال تاپتى،
نادان چاغنى ئەسلىگەندە باسالمايمىن پىغانىمنى.

مۇقام ئەھلى ئىلىم-پەنگە يۈرۈش قىلدى چىۋەرلىكتە،
بارىكاللا دېدى خىلقىم شانلىق، توغرا رەھبىرلىككە،
قدىم بېرىپ ھەممە مىللەت ئۆلۈغ ۋەتەنپەرۋەرلىككە،
يېتىمىز دەپ پەننىڭ ئالىي پەللەسىگە، يۈكسەكلىككە،
شۇئا مەنۇ بېغىشلايمىن، مۇقام ئەھلىگە بۇ داستانىمنى.

1992-يىلى 8-ئاينى، يەكىن.



رىتىل راڭان سەھىپ بىغا ئەلمىنلىك شەھەر مەكتىب
، يەستەخەنچى مەولۇمالىك مەعلمەتلىك رەتلىق نەيدى.

ئەلمىنلىك ئەلمىنلىك ئەلمىنلىك رەتلىق ئەلمىنلىك
، ئەلمىنلىك ئەلمىنلىك ئەلمىنلىك . ئەلمىنلىك ئەلمىنلىك ئەلمىنلىك
، ئەلمىنلىك ئەلمىنلىك ئەلمىنلىك ئەلمىنلىك ئەلمىنلىك
، ئەلمىنلىك ئەلمىنلىك ئەلمىنلىك ئەلمىنلىك ئەلمىنلىك

گۈل چىرايىڭ

يۇرتۇم سېنىڭ گۈل چىرايىڭ مېنى ساڭا ئاشىنا قىلدى،
ئۆتۈشتىكى ئاجايىپ سەرگۈزۈشتىكى مۇبتىلا قىلدى.

ئوقۇپ بىلىپ ئىقىل تاپقان شۇ كۈندىكى گۈل چىرايىڭ.
ئازاب چەككەن كۈنلىرىمنى ۋۇجۇدۇمىدىن جۇدا قىلدى.

شۇم پەلەكىنىڭ رەھىمسىزلىك ھەسىرىتىدىن جاپا چەككەن،
روھى ئازاب گىردابىدىن قوتۇلدۇرۇپ شىپا قىلدى.

پاساھەتلەك تىللار بىلەن شۇكۈر ئېيتىسام تىخى ئازدۇر،
لېكىن سەندىن مەڭگۈ كۈتكەن پىراقىمغا داۋا قىلدى.

چىن مۇھىبىت مەڭگۈ بولسا دېگەن ئارمان پىغانىمنى،
گۈل چىرايىڭ مېھرى شەپقەت يوللاش بىلەن ئادا قىلدى.

1992-يىل 3-ئاى، ئۇرۇمچى.

، رەھىت نى لەڭلۇر دەنەمەنەن ئەستەر ئەپلىك
، رەھىت نى لەڭلۇر بەنەنەنەن دەنەمەنەن ئەستەر ئەپلىك
، رەھىت نى ئەپلىك بەنەنەنەن دەنەمەنەن ئەستەر ئەپلىك
، رەھىت نى ئەپلىك بەنەنەنەن دەنەمەنەن ئەستەر ئەپلىك.

هالال مېھنەت شەرەپ مەڭگۈ

نىمە ئۈچۈن بەزى چاغدا يول قويىسىن خاتاغا سەن،
دەردەلدەمگە جازا يوق دەپ سادق بەندە داناغا سەن،
پەۋانىسىز چىراغ بولۇپ مەڭگۈ يانغان بەرناغا سەن،
تاشلاپ قويىما ئۆز ئۆزۈڭنى مېھنەت قىلىماي جاپاغا سەن.

مۇھەببەتتىن ۋاپا ئىزدەپ، تەر تۆكۈشنى جاپا كۆرمە،
پېشانىڭىھە يېزىلغاندىن بۆلەكىنى بىۋاپا كۆرمە،
ۋاپاسىزنىڭ داۋاسىنى دەرىدىڭ ئۈچۈن داۋا كۆرمە،
هالال مېھنەت شەرەپ مەڭگۈ، ھورۇنلۇقنى راۋا كۆرمە.

جاپاکەشتىن نىڭار چىقى ئەپلىك،
ساما يۈلتۈزلىرى شاهىد بولۇپ دىلغا ۋاپا ئەپلىك،
شۇئا بۇ مەڭگۈلۈك تويدىن قەلمەشلەر پاناه ئەپلىك،
مۇقام ئاشقلىرى كۈلدى بەخت تاپقاچ ناۋا ئەپلىك.

ئەل-بۈرتىمىز ساداسىدىن مېھرى ئوتى يانغان ئىدى،
ئاسمان پەرىدەك چەرخ ئۇرۇپ باغرىم كۈلۈپ قانغان ئىدى،
ئۈلۈغ غايە، ئۈلۈغ مەخسەت مەن ئۈچۈن بىر جەريان ئىدى،
سەن ئۇنى بىلسەك ئەگەر بەختىڭ ئۈچۈن دەۋان ئىدى.

سەن بىلىم بىلسەك بولاتتى بىلمىگەن ھاتىم ئەممەس،
چىن مۇھەببەتتىن ئاداشتۇرغان ئادەم ئادەم ئەممەس،
ئائى زەمزەم تەخلىسى ئىمۇ ئۇ ساڭا ياردەم ئەممەس،
تۆھپىكار بولماي كېتىپ قالساڭ ساڭا ماتەم ئەممەس.

پەزىلەتلىك گۈزەل ھۆسۈڭ ئەقىل تاپسۇن دالالەتتىن،
سبىنى مەڭىن ئاتا قىلغاج خۇدا ساقلار مالامەتتىن،
جاپا چەككەن جاپا كەشتەك مەدەت ئالساڭ سائادەتتىن،
مۇقاوم ئەھلى بەخت تاپقاي ھالال مېھنەت ھالاۋەتتىن.

1992-يىل 12-ئاي، ئۇرۇمچى.



نېمە قىلاتتىم

ۋەدە قىلىشقان ئىدۇق بىز ۋاپا ئالدىدا،
چەكسەكمۇ مەيلى رىيازەت جاپا ئالدىدا.
بۇنىڭدىن تىرىلگەچ مىراس ئىشلى،
ۋاپاسىزلىق قىلماسىز مىللەت ئالدىدا.

* * *


نېمە قىلاتتىم زەخىمىكى يوق چالالىمغان راۋابىڭنى،
نېمە قىلاتتىم پەزىلىتى يوق گۈزەل ئۇ جامالىڭنى.
نېمە قىلاتتىم جەننەتۈل مەئۋاسى يوق مازارىڭنى،
نېمە قىلاتتىم ئەجىر قىلماي دۇئا قىلغان ساۋابىڭنى.
نېمە قىلاتتىم ئىلىم ئۈچۈن ئېچىلمىغان ئۇ باهارىڭنى،
قەدىرلەيمەن ئىلىم پەنكە قۇچاق ئاچقان جاھانىڭنى.

1996-يىل 10-ئاين، ئورۇمچى.

تاكى قىزى

قىزلارنىڭ بەختى ئۇچۇن ئاتىدۇق ساپ يۈرەك-جانلارنى،
مەڭگۈز چاچىمىز يولىغا سائادەتلەك ئەمبىر، مارجانلارنى،
ئانا سۇتنىڭ ئوغوزلەرى بىرگەج ئەقىل، ۋىجدانلارنى،
ئالار پەتنىڭ بولاقلىرىدىن دوكتور دېگەن ئۇنىۋانلارنى.
ئىجاد بىرلە مىللەت ئۇچۇن قۇچار شەرەپ ۋە شانلارنى.

1996-يىل 12-ئاين، ئۇرۇمچى.



چن ۋاپادار بولار سەنمۇ

”مېھرى ۋاپاسى يوق كىشى مىڭ
قۇياش بولسىمۇ ئۇنىڭدىن نېمە پايادا.“
— لۇتقى.

تۇرنىمىز ئۇچقان كۇنى كۆڭلۈمگە نىشان ئايىان بولدى،
زۇمرەتتەك قاناتدىن شۇ پېزىلهت بايان بولدى.
قااغا-قۇزغۇن رەزىللىكتىن ھېيۋە قىلىپ نېپ ئالالماس،
تۇرنىمىزنىڭ پاكلىقىدىن ئاسمان ئائىا ماكان بولدى.

پايانداز سېلىپ ئۇزىتىمن تۇرنىمىز ئامان بولسۇن،
ئۇلۇغ خايە نىشانىمىز بىردىك بولغان زامان بولسۇن.
چن ۋاپاداردىن بولاي دەپ قىلغاج قىسىم تاڭ ئالدىدا،
بەخت تاپقاي شۇ ئائىلە، رېئاللىقتەك ھامان بولسۇن.

ئۆمرۇم ئۆتتى رىيازەتتە بىر ۋاپادار جاناننى ئىزدەپ،

ئادىمىدىن راست ئادەمنى پەرق ئېتىر دەپ جاھاننى ئىزدەپ.
تاپتىم ئاخىر تاپمىغاندەك ھېرمان بولۇپ تۇمان ئىچرى،
يۈرۈپتىمەن نادانلارچە ئۆزۈمگە ئوخشاش ناداننى ئىزدەپ.

زۇمرەت قەلبىدىن چەتنەپ كىملەرگە يار بولساڭمۇ بول،
گۈزەل ھۆسۈڭنى خار ئىيلەپ نامىردكە ئىسرار بولساڭمۇ
بول.

كۆيۈپ كۈل بولساممۇ مەيلىتى ئىلاجىم قالىمىدى ئىسلا،
مېنىڭدەك بىر ۋاپادارنى تاپالماي زار بولساڭمۇ بول.

ۋاپاسىزدىن ۋاپا ئىزدەپ بەھۇدە زەر تاما قىلما،
ئۇنىڭ قەلبىدە سەن يوقكى دىلىڭنى كۆپ يارا قىلما.
تىكەنسىز گۈل ئىدى شۇ چاغ قونۇپتۇ قەلبىگە بىر داغ،
تىكەنسىز بولمىغان گۈلمۇ، م. يۈسۈپ سەن خاپا بولما.

غاينى ئوتتەك كۆرۈپ كۆيىگەن كەبى پەرۋانىمەن،
مەڭگۈلۈك بولماي دېسەڭمۇ سەن ئۇچۇن دېۋانىمەن..
ئارزو ئارمان بىلەن چۈل دەشتىدە يۈرسەممۇ مەن،
بولساڭمۇ مەن ئۇچۇن گەر غايىم ئۆلۈغ شاهانىمەن.

رىيازەتتە تاۋلىنىپ ئۆسکەچ جاپا كۈلپەتتە كۆيمەسمەن،
كۆسەي بولساممۇ ھالسىزلاپ بۆلەكىنى مەڭگۈ سۆيمەسمەن..
ئاناڭ بىرگەن ئىدى ئاق سۇت ئوغۇز تەمى بىلەن ۋىجدان،
بۇ ۋىجداندىن يول تاپار بولساڭ سېنىڭسىز مەڭگۈ

ئۆلەم سەمن.

ساداين بىر سادا كەلدى ساداقەت بىرلە يۈرگەي دەپ،
ۋاپاسىز دىلەرە بايىڭىن ئۆزۈڭنى ئالىي بىلگەي دەپ.
ساداقەت مېھرىدىن بىر كۈن تۆرەلسە بىر قىران چولپان،
يازارسەن ئابىتابىڭى گۈزەل مەڭگۈنى سۆيگەي دەپ.

غايمىزگە ئەگىشىپ ماڭغان ئىدىڭ مەردانىدەك،
جوش ئۇرۇپ پەرۋاز قىلىپ يالقۇن كەبى پەرۋانىدەك.
غەپلەت بىلەن ئۆتكەن كۈنۈڭ ئۆتسۈنکى ئۇ بىر چۈش بولۇپ،
قايتا كەل بىلە ماڭايلى تۆھپە قوش دۇردانىدەك.

ئۆيلىماي قىلغان ھەۋەستىن ئۆمرۈڭ ئۆتەركەن شۇنچە تىز،
مەنسىز ئۆتكەن كۈنۈڭمۇ ياز ئەمەس ئۇ بارۇ كۆز.
سەنكى زۇمرەت قەلبىدەك ئۆتسەڭ ئەگەر شائىر بىلەن،
شو ئۇلۇغ مەقسەت ئۈچۈن تەڭ قالدۇرارمىز بىلە ئىز.

گۈزەل مەڭگۈگە يار بولماق ئۈچۈن كېيگەن كۈلاھىم بار،
پېشانەمگە پۇتۇلگەچكە سېنى تاپقان گۇناھىم بار.
قەيدەردىن ئىزدىسەڭ مەيلى ساشا مەندەك ناتقۇان بولماس،
كېزىپ تارىمدا قالسامىمۇ كۆڭۈللىك بارىگاھىم بار.

سەنكى زۇمرەت بولمىخاج ئەسلا ماڭا قايىل ئەمەس،
جاپا دەشتىنى كۆپ كەزگەن بىچارىغا مايىل ئەمەس.

مەيىل كۈل پەرۋاز قىلىپ قايىل ئەمەس بولساڭ ئەگەر،
مەڭگۈلۈك بەختىڭنى ئويلا ئويلاشتا سەن دادىل ئەمەس.

بولار ئەمدى ئەقىل تاپساڭ سېنىڭدىن بىگۈماندۇرمەن،
ساداقەتەن بولۇپ ئۆتسەڭ ھەمىشە مېھرىباندۇرمەن.
قوشۇلسا ئالىي ئىنساننىڭ يۈرەك باغرىدىكى ئاتاش،
ئېرىپ مۇزىلار ئاقار مەڭگۈ، ئۆمۈرلۈك شادىماندۇرمەن.

نەدە بولساڭمۇ تىلەيمەن بەختىڭ ئۈچۈن تىلەكلەرنى،
چۈشۈرمەيمەن سېنىڭ ئۈچۈن تۈرۈلگەن بۇ بىلەكلەرنى.
مەردلىك بىلەن قايىل بولۇپ تاشلىساڭ گەر ھەۋەسلەرنى،
كۆرسىتەرمىز خالايققا قوشۇلغان بۇ ساپ يۈرەكلەرنى.

لۇتفىنىڭ روھى مۇقەددەس، لۇتفىنىڭ ئازار ئەتمەگىل،
بولساڭكى زۇمرەت قىلبىچە نامەردىكە پەرياد ئەتمەگىل.
جەبرىدىن قورقماي جاسارەت بىرلە ئۆتكەن بىر كۈنۈڭ،
تارىختا شۆھرەت تاپقۇسى ئۆمرۈڭنى بىربات ئەتمەگىل.

قەسم بىلەن مەشىئل بولۇپ قىزىل چوغىدەك يانارسەنمۇ،
ئىپارگۈلدىن چەمبىر تىزىپ قەبرىم بېشىغا بارارسەنمۇ.
ئەجدادىمىز ئېلىپ كەلگەن بىلىملىرىدىن مۇنار سالدۇق،
بىلىم ئەھلى خوش بولغىدەك چىن ڇاپادار بولارسەنمۇ.

1996-يىل 3-ئاى، ئۇرۇمچى.

ئۈچ ۋىلايەت ئىنقلابى دەۋرىدە
يېزىلغان سەھنە ئەسەرلىرى

جهنۇبتا زىندان

(دراما)

قاتناشقۇچلار :

دادا	45	ياش	توختىمكا
ئامىنە	38	ياش	ئامىنە
باتۇر	20	ياش	ئوغلى
بوستان	15	ياش	قىزى
پاتەم	8	ياش	قىزى

گۈندىپاي، دورغلار، ياش-قېرى مەھبۇسلار.

بىرىنچى كۆرۈنۈش

سەھنە: ئالىي ياسالغان ئۆي. كۆرۈنەرلىك جايىدا تەمبۇر بىلەن دۇtar.

باتۇر، ھامىت، بۇستان، ئادىل قاتارلىقلار قىز-
غىن سۆزلىشىۋاتقان ھالدا پەرددە ئېچىلىدۇ.

ئادىل: باتۇر، سېنىڭ ئەڭ ياخشى كۆرۈدىغىنىڭ نېمە؟

باتۇر: ۋەتىنىم، خەلقىم! ئىنسان بالىسىغا ئەڭ زۆرۈر

بولغان ئەركىنلىك، ھۈرلۈك، باراۋەرلىكىنى ياخ-

شى كۆرىمەن. قان بەدىلىگە كەلگەن 11 ماددىلىق

بېتىمىنى چىن قەلبىم بىلەن ھېمايە قىلىمەن ۋە
ئۇنى سۆپىمەن.

ھامىت: ئەلۇھىتتە ھەممىمىز ۋەتن بالىسى بولغاندىن كې-

يىن، مەقسەت شۇ، ھېلىقىسىدەك ئادەملەرنى

دەۋاتىمەن.

باتۇر: ھېلىقىسىدەك دېگىنىڭ كىم ئۇ؟ مەنمۇ؟ ۋىجدان-

لىق، ھەققىي كۆڭۈل، قايتىماں ئىرادىلىك،

ۋەتن-خەلق ئۈچۈن جان بېرىدىغان، پۇلغا، مەندى-

سەپكە ئالدانمايدىغان، دىيانەتلىك ئادەملەرنى
ياخشى كۆرىمەن.

ھامىت: ئادىل قۇرۇق سۆلتەت، قاپاق سائەت، بىكار تە-

لەپ، كەم ئىشتەي، نان قېپى ئادەملەرنى ياخشى

كۆرۈدىغۇ دەيمەن (كۈلکە).

ئادىل: سەنچۇ؟ پۇل، مەنسىپ دېسە ۋىجدانىنى ساتىدە.

غان، ئاغزى قايماق، كۆئىلى مايماق ئادەملەرنى ياخشى كۆرسەنغا (كۈلکە).

باتور: بولدى قويۇڭلار ئاغىنىلەر، بۇنداق پاراڭلارنى قىلماي ناخشا ئېيتىپ كۆڭۈل ئاچايلى.

زەپەر: بولىدۇ، ئۆزۈڭ باشلاپ بەر ئەمىسە!
هامتى: (تەمۈرنى تۈتقۈزۈپ) باتور، باشلا، دۇتارىم سائى جور بولسۇن (دۇتار پەدىلىرىنى تۈزەشتۈـ رىدۇ).

بولىدۇ، ھەممە يىلن بىللە ئوقۇيلى.

باتور: ناخشا:

بۇ ۋەتەننە شاد ئوينايىمىز بىز ياشلار،
 يۈرەكلىرىدە داغ قويمايمىز بىز ياشلار.
 ياشلىق ۋاقت غەنەمەتتۈر، قىممەتتۈر،
 ئەهدىمىزنى ئورۇندايىمىز بىز ياشلار.
 كۆرهش بىلەن قولغا كەلگەن "بېتىم"نى،
 كۆرهش بىلەن تەڭ قوغدايمىز بىز ياشلار.
 ئويغىنىپ بىز نەزەر سالدۇق ئالىمگە،
 ئەمدى ھەرگىز ئۇخلىمايمىز بىز ياشلار.

باتور: ئاغىنىلەر، سانساقسىز ئىنلىكابىي قۇربانلىرىمىز ۋە ئەزىز بۇراادەرلىرىمىزنىڭ قان-تەرى بەدىلىگە "ئون بىر ماددىلىق بېتىم" تۈزۈلگەن بولسىمۇ، ئەركىنلىك، ھۈرلۈك، باراۋەرلىك دېگەن نەرسە

داۋانچىڭنىڭ بۇ تەرىپىگە ئۆتكىنى يوق. خەلقىمىز
يىدە زۇلۇم ئاستىدا ئېزلىۋاتماقتا.

زەپەر:

مانا قاراڭلار (قوينىدىن بېتىم قەغىزىنى ئېلىپ)
ئۇن بىر ماددىلىق بېتىمde: سۆزدە، يېغىلىشتا،
ئۇيۇشۇشتا، مەتبۇئاتتا ئەركىنلىك دەپ تۈرىدۇ.
بۇلارنىڭ ھېچقايسىسىنى قىلدۇرمایۋاتىدۇ. بۇ
نېمىدىگەن چىدىماسلىق! ئەركىنلىك ئۇچۇن
سۆزلىسىك تەتۈر تەشۈق قىلدىڭ دېسە، گېزت
چىقارساق بۇزغۇنچى دېسە، مەجلىس ئاچساق ياكى
ئۈچ-تۆت كىشى بىر يەردە ئولتۇرساق تەشكىلات
قۇردۇڭ دېسە، قاماۋاتسا، قىيىناۋاتسا!

ئادىل:

خەلق ئۆستىدىكى ئالۋاڭ-سېلىقلار كۈندىن كۈنگى
ئېغىرلاشماقتا. سان ساناقسىز كىشىلەر يەر-زى-
من، ئۆي-ماكانلىرىدىن ئاييرلىپ خانىۋەيران،
قەلەندەر بولۇپ كەتتى.

ھامىت:

ھەممە بۇلاڭچىلىقنى ئۆزى قىلىپ تۇرۇپ، خەل-
قىمىزنى ئوغرى-بۇلاڭچى دېيىشىدۇ تېخى!
بۇنداقمۇ بولۇۋەرمەس، تەقدىرمۇ ئۇرماس، كۈ-
رەشچان خەلقىم قاراپمۇ تۇرماس، خەير ئاغىنى-
لەر، بىز قايتايلى.

زەپەر:

باتۇر:

بىردهم پاراڭلىشىپ ئولتۇرمایمىزما؟

ھەممىسى:

رەھمەت، ئامان بولۇڭ، قايتايلى (باتۇر ئۆزى-).

تىپ قويۇپ كىرىپ سەھنە ئالدىغا كېلىدۇ.

باتۇر:

ئاھ ۋەتنىم، ئەجىب كۈنلەر ئۆتى بېشىڭىدىن،

ئېقىن دەرييا بولدى ھاسىل قانلىق يېشىگىدىن. تەڭ.
برىتاغىنىڭ مەدەنلىرى قازسا تۈگەرمۇ؟ ئىچىگىدىكى
دەرد-ئەلمەر يازسا تۈگەرمۇ؟ (تەمبۇر چېلىپ
ناخشا ئوقۇيدۇ).

ناخشا:

ھاۋانى تۇمان باستى،
ئەھۇالنى بىلىپ بولماسى.
زالىملار ئۇرۇپ يۈرسە،
قاراپ ياتقىلى بولماسى.

ئىجىب كەلمىدى بىزگە،
بەختلىك يورۇق كۈنلەر.
ئاخىرى بىر كۈن تۈگەر،
مۇستەبىت قارا تۈنلەر.

ۋەتن، خەلقىم ئۈستىدە،
زۇلۇم-كۈلپەت بەك تولا.
مۇستەبىتلەر-زالىملار،
گۈمران بولار، گۈم بولار.

پاتىم: (تاشقىرىدىن بىر خەتنى كۆتۈرۈپ كىرىپ) ئاكا،
ماۋۇ خەتنى بىر كىشى بېرىپ كەتتى.

باتۇر:

(پاتەمنىڭ قولىدىن خەتنى ئېلىپ ئوقۇش--

قا باشلايدۇ)

بوستان:

(ئىچكىرى ئۆيىدىن چىقىپ كېلىدۇ)، ئاكا،

دادامدىن كەلگەن خەت ئوخشىمادۇ؟ ماتا بىر-

سەڭىز ئاپامنىڭ قېشىغا ئەكىرىپ ئوقۇپ بىب-

رى. .

باتۇر:

مانا ئۆكام، ئاپىڭىزنىڭ قېشىغا ئەكىرىپ ئۇ.

قۇپ بېرىشك، مەن ئادىللارنىڭ ئۆيىگە بېرىپ

كېلىي (تاشقىرىغا چىقىپ كېتىدۇ).

(پىرە چۈشىدۇ.)

ئىككىنچى كۆرۈنۈش

سەھنە: نامىراتراق ئائىلىنىڭ ئۆبى.

بوستان: (قول ياغلىقىا گۈل چېكىپ ئولتۇرۇپ ناخشا

ئېيتىدۇ.)

تون ئالماشتى سەھەرگە،

تەشنا بولدۇم خەۋەرگە.

جېنىم ئاتا، مەن باراي،

سېنى ئىزلىپ قەيدەرگە؟

بۇگۈن سېنى چۈشۈمە،

كۆردۈم مېھربان ئاتا.
تۆھىمەت قىلىپ زالىملار،
كۈنده سالدى مىڭ جاپا.

زومىگىرلەر دەردىلىرى،
كۆڭلىمىزدە ساناقلىق.
سانساناقسىز پاك ئىنسان،
زىندانلاردا قاماقلىق.

ئامىنە: (ئاستا ئۆيگە كىرىپ بوسستاننىڭ ئارقىسىدا تۇرۇپ
ناخشا تىڭشىайдۇ) بالام، داداڭنى، بىچارە خەلقىلەر-
نى، قاماقلىق ئەپەندىلەرنىڭ بالىلىرىنى ئەجەبمۇ
چىراىلىق ناخشىغا قوشۇۋاپسىن؟

بوستان: نېمە ئۈچۈن ناخشا ئېيتىماي، نېمە ئۈچۈن قوشاق-
لارغا قوشماي، نېمە ئۈچۈن زارلىماي، نېمە ئۇ-
چۇن ئاه ئۇرماي!

ئامىنە: ۋاي بالام، ئاكاڭ، ئا... ئۇ كۈنى مەجلىس ئاچ-
تۇق، ۋەز ئېيتتۇق، گېزىت چىقىرىمىز دەۋات-
قان. يەن بىر ئىش يېتىپ قالمىسۇن.

بوستان: خۇدا ساقلا! چېقىمچىلارنىڭ كۆڭلىگە ئىنساپ
بېرىر.

ئامىنە: بالام، داداڭ غۇلجىغا كەتكلى ساق ئۇچ يىل
بولدى. ئالۋاڭ-ياساق كۈنگە ئاۋۇپ كەت-
كىلى تۇردى. مۇشۇ يېقىننىڭ بۇياقدا 200

میاڭ تەڭگىدىن ئارتۇق پۇل تۆلىدىم. ئىگەر دا.
دالىڭ پاتراق يېتىپ كەلمىسى، بىزدە بىرەر تەجا.
رەت بولىغاندىن كېيىن بۇرۇنى ئۆي-سەرەمجان.
لاردىن ئايرىلىپ قالىدىغان مۇخشايىمىز.
قاراڭ ئاپا، يۇقىرىقى مەھدىلىدىكى ياغاچى تۇر-
دۇ خەلىپتىم بارغۇ؟

ئامىنە:

ه.. . . ه.. . . بالام.. .

بوستان: بۇ دۇنيادا بۇ ئادەمنىڭ ئارتۇلىقتا بىر ئېتى بار
ئىكەن. بەگلەر كېلىپ ساشا بىر ئات ئالۋاڭ
كەلدى، دەپ بۇ بىچارىگە زورلۇق قىلىپ ئېتىنى
تارتۇشاپتۇ. ئۇ ئاتنى ئۆزى منىپ يۈرۈپتۇ. بۇ
بىچارە سوتقا ئەرز قىلغىلى بارسا، ئۇنىڭ ھالغا
يەتمەستىن، سەن ئۆزۈڭنىڭ ئۇستىگە يۈكلەنگەن
بىر كىشىلىك ئازاڭنى تۆلەشكە قورسىقىڭ ئاغ-
رىپ تەتۈر تەشۇق قىلىپ يۈرۈپسەن، دەپ
سولاپ قويۇپتۇ.

ئامىنە:

ۋاي خۇدايم.. . . ۋاي خۇدايم.. . .

بوستان: ئاپا، سىز ئاخشام ھېلىمباخان ئاچامنىڭ ئۆيىگە
كىرىپ كەتكەن ۋاقتىدا ئاكام ئوچاق ئالدىدا گە-
زىت كۆرۈپ ئولتۇرۇپ، يۇرتىمىزدا بولۇۋاتقان
ناھەقچىلىكلىرىگە، بىگۈناھ تۈرمىدە ياتقان قە-
رىنداشلارغا ئېچىنىپ يىغلاپ كەتتى.

ئامىنە: ۋاي قىزىم، ھاشخاننىڭ بالىسىمۇ سولاقتا،
بۇ بىچارە خوتۇنىڭ بىر كۆزى ياش، بىر كۆ-

زى قان، مائىخىنى يول ئەمەس، يېگىنى ئاش
ئەمەس.

بوستان: دادام بالدۇرراق كەلسە ئاكامنى بىر يەركە يولغا
سالساق بولاتى.

داداڭغا يەنە بىر خەت يېزىپ باقايىلى!
قاراڭ، ئاپا، بۇگۈن كۆرگەن جۈشۈمدى بىر
باڭنىڭ ئىچىدە ئۆلتۈرسام، بىرقانچە بۆرە كە-
لىپ مېنى قولىدى. مەن قېچىپ ئېگىز دە.
رەخنىڭ ئۇستىگە چىقىۋالدىم. يەنە ئۇ بۆريلدر
دەرەخقە ياماشقىلى تۇردى. شۇنىڭ بىلەن پەس-
كە قاراسام، بىر چوڭ كۆلە سۈپسۈزۈك سۇ،
سۇغا ئۆزۈمنى تاشلىدىم. بىر ۋاقتىن كە-
يىن دادام بېشىغا ئاپىاق مالخاي كېىگەن، قو-
لىدا يوغان قىلىچىنى تۇتقان حالدا باغقا كىرىپ
ھېلىقى بۆريلەرنى سۈرۈپ يۈرۈپ ئۆلتۈردى.
شۇندىن كېيىن مېنىڭ قولۇمغا بىر تۇتام گۈل
تۇتقۇزۇپ قويىدى. ھېلىقى گۈلنى تازا قاتىقى
پۇرالپ ئويغۇننىپ كەتتىم.

ۋاي قىزىم، بەختىڭ ئېچىلىپ، دۈشمىنىڭ
يوقلىدىغان ئوخشايدۇ. ئاق بۆك دېگەن ئاق
يول، داداڭ پات-يېقىندا كېلىدىغان ئوخشايدۇ.
چۈشۈك چۈش بولسۇن، داداڭغا يار بول-
سۇن.

پات-ئەم: ئاپا، قورسىقىم ئېچىپ كەتتى.

ئامىنە: بالام ئاشخانىدىكى تەڭلىدە قاتلىما نان بار، ئې-
لىپ يەڭ (ئۇ بىر پارچە قاتلىما ناننى ئېلىپ
چىقىدۇ).

ئامىنە: بالام، ھاشخانىڭ ئۆيىگە چىقىپ بىر دەم ئول.
تۇرۇپ كىرىھى. ھاشخانىڭ بالىسى سولا.
قىتا ئىمدىسمۇ.

پاقەم: (ئالدىراش كىرىمەدۇ) دادام كەلدى! دا.
..... دام!

بۇستان: ئامىنە: بول، قىزىم، ئۆيىنى تۈزەشتۈرۈۋېتىلى (ئۆي يەخشىتۈرۈش بىلەن ئاۋارە). بۇستان بىلەن پا- تەم تاشقىرىغا چىقىپ كېتىدۇ، (بۇستان بىر خورجۇنى كۆتۈرۈپ، پاتەم دادىسىنىڭ چاپىنە- نى كۆتۈرۈپ كىرىپ كېلىدۇ).

توكته‌مکا: ه... باللیتریم، ئوبدان تۇردۇڭلارمۇ؟ مەن سىلدرنى بەك سېغىندىم.

بەوستان: دادا، سېغىنغان ئادەم چاپسانراق كەلسىڭىز بول.
مامدۇ؟ يۈلىڭىزغا قاراپ كۆزىمىز تېشى.
لېپ كېتىھى دېدى.

توكتماكا: مەيدىگە كەل، بالام، قىزىم، ساڭا ئوبىدان نور-
سلىرىنى ئېپكەلدىم (خورجۇننى ئېچىپ بىر دانە
گاز ياغلىق ئېلىپ بېرىدۇ. بوستان بىر ئاز
دومسىيىشقا باشلايدۇ).

توخته‌مکا: کل قیزیم، پوستان، سائیا ئالاهیده ئیلیپ

كەلگەن نەرسەم بار (ئىككى دانە كىتاب، بىر دانە گەجىمە ئېلىپ بېرىدۇ).

ئامىنە: چۈڭلارغا ھېچنېمە يوق ئىكەن-دە؟

تۇختەمكا: مەن كەلدىم، ئەمدى سىلەرگە نېمە كېرەك؟

ئامىنە: كەلمىسىلە بۇپتىكەن، ئۆزجى يىلدىن بېرى بالسلا-

رنى سېغىندۇرۇپ!

تۇختەمكا: يالغۇز بالسلا لا سېغىنىپ قالىغاندۇ؟

ئامىنە: (يۈزىنى تۈۋەپ ئىزا تارتىسىدۇ) تولا سۆزلى-
مىسىلە...

باقاتۇر: (كىرىدۇ) ئەسسالامۇ ئەلەيکۈم، دادا، خوش كەپ-
لا؟

تۇختەمكا: ۋائەلەيکۈم ئەسسالام (قۇچاقلىشىدۇ).

باقاتۇر: سالامەت كەللىمۇ؟ خۇپ-خەتىردىن ساقلانغانلا؟

تۇختەمكا: ئەلەمەدۇلىلا، ساق سالامەت كەلدىم، بالام.

باقاتۇر: ئارانلا ئىككى پارچە خەتلەرى كېلىپ تەگدى.

تۇختەمكا: مەن كەتكەندىن بۇيان قانداق تۇردۇڭلار؟

باقاتۇر: دۇڭالىرىنىڭ بەرىكانتىدىن ياخشى تۇردۇق، دادا.

بازار قانداقراق؟

تۇختەمكا: قىدىر ئەھۋال بالام، ئېلىپ كەلگەن ماللاردىن

پايدا چىقمايدىغان ئوخشайдۇ.

باقاتۇر: غۈلچىنىڭ ئەھۋالى قانداق؟

بوستان: داستىخان راسلاپ چىقاي (چىقىپ كېتىدۇ).

تۇختەمكا: غۈلچىنىڭ ئەھۋالى ناھايىتى ئوبىدان، هاۋا ئۇ.

چۈق، كۈن يورۇق، ئەركىنلىك، بىرقانچە قېـ.

تىم مەجلىسلەرگە قاتناشتىم. بولۇنغان ۋەزدە
لەرنى ناھايىتى ياخشى ئاڭلىدىم، بىز خەلقەرمۇ
مۇشۇنچىلىك هوقۇقا يېتىشىدىكەنمىز. بۇندىن
كېيىن يۈرتىمىز ناھايىتى ياخشى بولۇپ كېتىدە.
غان ئوخشايدۇ. بالام، ساڭا بىرقانچە يېڭى كە.
تاب ئالغاج كەلدىم.

بــاتــور: ناھايىتى ئوبدان قىپلا، دادا، جەڭچىلەرنى، پار.
تىزانلارنى كۆرگەنلا، ياشلار مۇشۇ كۈنە گە.
زىت-زۇراللارنى ئوقۇشقا تەشنا بولۇپ كەتتۇق.
ئامىنە: بالام، داداڭلا ھېرىپ كەلگەندە ئۇسساپ قالغان.
دۇ، چاي ئىچىشىپ ئولتۇرۇپ پاراڭلىشىلار!
(باتۇر دادىسىنىڭ قولىغا سۇ قويۇپ بېرىدۇ.
ئولتۇرۇشۇپ چاي ئىچىشكە باشلايدۇ. ئامىنە
خورجۇن-قاچىنى ئىچىكىرى ئۆيگە ئېلىپ كىرىپ
كېتىدۇ.)

پەرده چۈشىدۇ.

ئۇچىنجى كۆرۈنۈش

سەھنە: ئۆزگەرمىيدۇ. ئائىلە بىسانلىرى جەھەتتە ئاۋۇال.
قىغا قارىغاندا، نامراتلاشقانلىقى ئىپادىلىنىدۇ.
بوستان ئىچىكىرى ئۆيدىن ناخشا ئېيتىپ سەھنەگە
كىرىپ كېلىدۇ.

ئەنچىن لەھەجىم، سەستەلەتە مەھىدىلىكىرىمىتىدە
ئەن مەلەقاۋەتە ناخشا: بىلەن رېشىل رېتىلەنلىرىغا

دەرد كەلدى بىزنىڭ باشقا،

يىغلاپ كۆزۈم تولدى ياشقا.

تەشنا بولدۇم-تەشنا بولدۇم،

تاڭ ۋەسىلەگە، نۇر-قۇياشقا.

دادام كەلگەتنىڭ بۇ ياقىدا،

ئازاب-كۈلپەتنىڭ تاغىدا.

خۇشال كۈن بولىمىدى بىزگە،

مۇستەبىتتىن دىل داغدا.

ئۇيالماستىن قىلىپ تۆھمت،

ئاكامغا بىر چايان-زىلم؛

زىندانغا سولاپ قويىدى،

يىغلايمەن شۇڭا دائم.

ئاه خۇدایىم... ئەجدەبىمۇ ئېغىر كۈنلەرگە قال-

دۇق. بىر كۈنى ئۆزۈڭ يورۇقلىققا چىقىرار-

سەن (ئىشىك قېقىلىدۇ، بۇستان چىقىپ ئاچد-

دۇ، توختەمكە مەيۇرسىلەنگەن ھالدا ئۆيىگە كە-

رىندۇ).

توختەمكە: ئاه!... (ئولتۇرىندۇ).

بوستان: دادا، يەنە بىر خاپلىققا ئۇچراپ قاللىمى؟
توختەمكا: بالام، مەسجىتتىن قايتىپ كىرىۋاتسام قۇتبىدىن
بەگ، توختى مىرابلار ئالدىمىنى توراپ: "سەن
ئۆز ئۆستۈڭە يۈكىلەنگەن بىر كىشىلىك ئالۋاڭ.
نى تۆلەشكە قورسىقىڭ ئاغربە تەتۈر تەشۈق
قىلىپ يۈرۈپسەن! ساشا يەنە بىر ئات كەلدى"
دەپ، كۆپ ھاقارەتلەپ ئازار بىردى. ئىلاجم
يوق ھېلىقى ئۇن ئالاي دېگەن پۇلنى بېرىپ
قايتىپ كەلدىم.

بوستان: ھە؟ نېمە دېدىڭ، دادا؟!
توختەمكا: سوغۇق چاي بولسا بەرگىن، بالام (بوستان ئەچ-
كىرى ئۆيدىن بىر تاۋاڭ سۇ ئېلىپ چىقىپ بېرى-
دۇ. توختەمكا ئىچىدۇ). بالام، مەن ئاكىلە-
رىڭىنىڭ قېشىغا بېرىپ ئەھۋال سوراپ كېلىي
(چىقىپ كېتىدۇ).

ئامىنە ئىچكىرى ئۆيدىن چىقىپ كىچىك قىزد-
نىڭ كۆڭلىكىنى ياماشا باشلايدۇ.
بوستان: ئاپا، مەن خىرنساخان ئاچامىنىڭ ئۆيىگە چىقىپ
كىرىھى (چىقىپ كېتىدۇ).
(مۇڭلۇق ساز چېلىنىدۇ)

پاتىم: (ئىچكىرى ئۆيدىن چىقىپ) ئاپا، نان بېرىڭ،
كورسىقىم يامان ئېچىپ كەتتى.

ئامىنە: جېنىم بالام، ئۆيىدە يېڭىلى ھېچ نەرسە قالىمىدى،
بىردهم چىداپ تۈرۈڭ، دادىڭىز تاشقىرىدىن بىر

ئەرسە تاپالسا ئېلىپ كىرەر (پاتەمنىڭ بېشىنى
سلاپ تۇرۇپ ناخشا ئېيتىشقا باشلايدۇ).

جان بالام، قانداق قىلاي،
كەلدى بېشىمغا دەردەلمەم.
قان ئىچەر زالىم بىگىملەر،
سالدى كۆپ ئالۋان-تۆلەم.

بىللەرىم قالدى يالائىخاج،
يېگىلى يوق پارچە نان.
كېچە-كۈندۈز ئاه تۇرۇپ،
قىينىلىپ كەتتى بۇ جان.

(تاشقىرىدىن بوستان كىرىپ كېلىدۇ. ئۇلار
يىغلاشقا باشلايدۇ).

بوستان: ئانا، يىغلەمىسىلا، خۇدايسىم بىزگىمۇ بىرەر.
ئامىنە: ئۆكلىرىنىڭ نان دەپ يىغلاۋاتسا، قانداق قىلىمىز،
بالام؟

بوستان: دادام بىر ئەرسە ئېلىپ كېلەر، شۇنى يەيمىز.
ئامىنە: ۋاي... خۇدايسىم، ئۇيىدە بار-يوق ئەرسىمىز تو-
كەپ بولدى. قۇتبىدىن بەگىنىڭ سارىيىدىن داداڭ
تېپىپ كەلگەن ئۆزىمىزنىڭ ماللىرىغا ئۆزىمىز
ئىكە بولالماي ئەجەب كىشىلەرگە تەلمۇرۇپ قالا-
دۇققۇ (بىر ئۇھ تارتىپ پاتەمنى يىتىلەپ، ئىچ-

كىرى ئويگە كىرىپ كېتىدۇ .

بوستان: دادامنىڭ غۈلچىغا بېرىپ كېلىشى بىز ئۆچۈن
ناھايىتى ئېغىر بىر ئىش بولدى. ئايىرم مۇناپقا.
لار بىزنى مۇشۇ ئېغىر كۈنده قويۇشقا سەۋەبچى
بولدى (غەمكىن حالدا بېشىنى تۇتۇپ ئولتۇردى.
دۇ، توختەمکاڭ يېرى بىانەحالدا كىرىپ كېلىدۇ.)
توختەمکا: ئاھ. . . خۇدا. . . بىزدەك مۆمن بەندەڭنى ئە.
جەب كۈنگە قويدۇڭ. بىچارە بالام، قاراڭغۇ زىندا.
داندا يېتىپ تويدۇڭ. مېنىڭ غۈلچىدا ئۆچ يىل
تۇرۇپ كەلگىننىم، هەققىسى خەلقىللەقنىڭ نېمە
ئىكەنلىكىنى بىلىپ كەلگىننىم كۇناھ بولدىمۇ؟
جىنaiيەت بولدىمۇ؟

بوسوغاندىن نېرى كەتمەس پايلاقچىلار،
پۇچەك پۇلغا ئىمان ساتقان يالاچىلار.
قەست قىلماقتا ھۈرلۈك سۆيەر ئوغانلارغا.
ئەرك ئىزلىگەن بەند قىلىنىدى زىندا نالارغا.
ئۇيالماستىن ماللىرىمنى بۇلاپ كەتتى،
قانداق قىلاي ماڭا ئىجەب ئىلەم يەتتى.
مېنىڭ ئەمەس كۆپچىلىكىنىڭ كۆزى ياشتا،
زالىمارنىڭ تۇمشۇقلىرى بىزنىڭ ئاشتا.
ئۇرۇپ-سوقوپ ھېچ نورسەمنى قويمىي ئالدى،
بۇ خارابە بىلەن بىرلا جېنىم قالدى.

بوستان: دادا، ئاكامنىڭ ئەمئالى قانداقتۇر؟

توختىمكا: قىزىم، ئاكاڭنى كۆرۈپ كېلىي دەپ بارسام كىرگۈزىمىدى، شۇ خاپىلىق بىلەن قايىتىپ كە. لەۋاتىسما، بەگ، مىزاب، ئاكوجاڭ، چۈدۈجىجاڭ دېگەنلەر ماڭا گەپ بار دەپ بىر ئۆيگە ئېلىپ كىرىپ قىمار ئۇينىپسىن، دەيدۇ. مەن چوڭ بولغاننىڭ بۇياقىدا قىمار ئۇينىپ باقىمىغان دە. سەم، هەي ئوغىريلارنىڭ قۇيرۇقى، بالائىنى سو. لەغاندىكى سېنىمۇ قامايمىز. ۋاقتىڭ ئاز قالدى، دەپ پوپۇزا قىلدى. بىر ۋاقتىتىن كېيىن ئىككى كى مىليون دوللار تۆلەيسەن دەپ قولۇمنى قوي. دۇرۇپ، سېنىڭ سارايدىكى ماللىرىڭنى بىر يې. رىم مىليونغا ھېسابلايمىز، قالغان يېرىم مىلا. يۇنى بۈگۈندىن قالدۇرماي بېرىسىن دەپ ئۆي. دىن چىقىرىۋەتتى. كاتىلارغا ئەرز يازمىسام بولىمىدى.

بوستان: (يىغلامسىراپ) ئاه خۇدايمىم، بىزنى قاقداشقان، لارنىڭ جاجىسىنى ئۆزۈڭ بېرىرسەن! . . . (تاشقىرىدىن ۋاي توختىمكا دېگەن ئاۋااز ئاڭلىنىدە. دۇ)

توختىمكا: (ئىشكىنى ئېچىپ ئىككى دوغىنى ئۆيگە باشلايە دۇ. بىر دوغىنىڭ قولىدا يوغان تاياق، تەرىنى تۈرگەن حالدا سۆز باشلايدۇ).

1-دوغا: مۇللاكا، سىلە بىلەن بىز ئەلەمەدۇلىلا مۇسۇل-

مان ئەممىسى، سلىكە بىك ئىچىمىز ئاغرېپ
خىجىل بولۇپ كىلدۈق.

خىجىل بولماڭلار، قانداق قىلىمىز، پىلدەك بۇذ.
توختەمكا:

ئاكوجاڭ، چۈدۈيچاڭ قۇتبىدىن بىگ، توختى
مراب بىزنى مەجبۇرلاپ قاشلىرىغا ئۆھتتى.
توختەمکادا بىش يۈزمىڭ دوّللار بۇل بار. ئۆيىدە
نېمە بولسا تارتىپ كەل، بولمىسا ئۆزىنى باغلاب
ئۇرۇپ ھىيدەپ كەل! ئەگەر پۇتتۇرۇپ كېلىد.
شەلمىيدىكەنسەن، ئۆزۈڭلارنى سولايىمن، دە-
گەنتى. (ئامىنە پاتەمنى يىتىلەپ ئىچكىرى ئۆي-
دىن چىقىدۇ).

ئىككى ئايىنىڭ بۇ ياقىدا ھەر كۈنى ئالۋاڭ كىلدى
دەپ مەن بىچارىنى بوزەك تېپىپ نۇرغۇن نەرسە.
لەرنى ئېلىپ كەتتى. ئۆزۈمنىڭ مېلىغا ئۆزۈم-
نى ئىگە قىلدۇرمای قىمار ئوينىپ بىزگە ئۇتتۇر-
دۇڭ دەپ تارتىۋالدى، ئەمدى مۇشۇ ئۆي بىلەن
بىر جېنىم قالدى، شۇنى ئېلىڭلار، ئاندىن تۇ-
گىشىمىز. مېنىڭدەك بىرقانچە خەلقنىڭ قەلەد-
دەر بولۇپ كەتكىنىڭە ھېچ نەرسە بولمايدۇ. با-
لامغا ئوخشاش بىرقانچە ياشنىڭ قامالغىنىغا
خەلق تۈگەپ قالمايدۇ. مۇستەبتىلەر خەلقىمىزنى
ئەزسۇن يەنە ئەزسۇن، قامىسۇن، ئاخىر بىر
كۈنى خەلقىمىز خۇشال-خۇرام بەختلىك كۈنلەر-

گە يېتىشەر! سولاقتىن، ئۆلۈمىدىن قورقۇپ نە.

گە بارارمەن؟ خەير، بالام.

دوغلار: يۈرۈڭ! (توختەمکانى ھەيدەپ تاشقىرىغا ما.
ئىندۇ).

بوستان: دادا! (يىغا)
پاتىم

ئامىنە: دادسى! (... . يىغا)

يىغا-زارە ئىچىدە پەردى يېپىلىدۇ.

تۆتنىچى كۆرۈفۈش

سەھنە: زىندان، ئارقا تامدا كىچىك روچەك.
باتۇرنىڭ پۇتىدا كىشەن، كىيىمى يىرتىلغان ھالدا
ياتىدۇ.

باتۇر: (ناخشا)

ئەجەب خار بولدىڭ ھۆرمىتىم-ۋەتن،
غۇرۇر-ئىپتىخارىم، شۆھرىتىم ۋەتن.
مەرد ئۇغلاڭلىرىڭ زىندانلار ئارا،
يۈرەك قەلبىدە جاراھەت-يارا.
ئەرك، ھەدقانىيەت سۆيگۈنىسىزدۇر،
زەپەر بايرىقى كۆيىگىنىسىزدۇر.

زېمىستان تۈگىپ باهار كېلىدۇ،
قارا تۇن تۈگىپ ناھار كېلىدۇ.

(ماڭدۇرى ئۆزۈلۈپ، يېتىپ قالىدۇ).

گۈندىپاي: (كىرىپ باتۇرغا ئىچىنى ئاغرىتىپ ئاه تارتىپ
قېشىغا كېلىدۇ، بېشىنى يۆلەپ) بىچارە بالا،
ناھق سولىنىپ، دوزاخ ئازابىنى تارتى. قو-
لۇمدىن كىلسە، هازىرلا چىقىرىۋەتسەم بۇ قارا
زىنداندىن! خەير... خەير...
(چىقىپ كېتىدۇ، مۇڭلۇق ساز چېلىنلىدۇ، با-
تۇر تولغىنىپ قىيسىن مۇشەققەت بىلەن ئورنىدىن
تۇرۇپ ناخشا ئېتىدۇ).

باتۇر: زىنداندا ياتتىم رىيازەت چېكىپ،
يىراق مەنزىلگە كۆزۈمنى تىكىپ.
نى-نى يىكتىلەر جەڭگاھقا كىردى،
ۋەتەن-ئەل ئۈچۈن جېنىنى تىكىپ.

قايىتماس يولىدىن ئەرك ئوغلانلىرى،
گۈم بولۇر مۇدھىش زىندان تاملىرى،
بەخت تېڭىدا ۋەتەن بېغىدا،
يارايدۇ ئەلىنىڭ خۇش مۇقاملىرى.

(پىر دە چۈشىدۇ).

بەشىنچى كۆرۈنۈش

- سەھنە:** تۈرمە هوپىسى، گۈندىپاي تاشقىرىدىن كە.
برىپ كېلىدۇ.
- گۈندىپاي:** (تۈرمىلەرنىڭ ئىشىكلىرىنى ئېچىپ، يەتنە
نەپەر مەببۇسىنى تاشقىرىغا چىقىرىدۇ.)
- توختەمكا:** ئاھ، بالام باتۇر!
باتۇر: دادا! (مەھكەم قۇچاقلىشىدۇ).
- باشقىلار:** (ئۆز ئارا) ئۆلمىسىك كۆرۈشىدىكەنمىز، قە.
رىنداشلار!
- گۈندىپاي:** بىردهم ئاپتاپقا قاقلىنىۋېلىڭلەر! (چىقىپ
كېتىدۇ).
- توختەمكا:** جىنىم بالام، ئىجىب كۈنگە قالدۇق، ئۆكىلە.
رىڭىز نېمە كۈنلەرنى تارتىۋاتىدىغاندۇ؟
- بات-ئۇر:** ئاتا، ئىنسان بالىسىنىڭ بېشىغا مۇشىقىت كۈزدە.
لەر كەلسە راھەتىڭ قەدرىنى بىلىدىكەن. بىز-
نىڭ بۇ زىنداندا يېتىشىمىز خەلقىمىزنىڭ ھەقدە.
قىي ھۆرلۈكى ئۈچۈن. ئىشەنگىن ئاتا، جۇت
تۈمائىلار تارقайдۇ، قارا بورانلار توختايدۇ، كۈن
چىقىدۇ، يەر-جاھان ئىسسىيدۇ، كەڭ يايلاقلار
چىمەنزاڭلىققا ئايلىنىدۇ، تۈرمىلەرنىڭ تاملىرى
چېقلىدۇ، پۇت-قوللاردىكى كىشىنلەر ئۈزۈلدە.

دۇ، ئەركىن ھايانتىڭ كەڭ يوللىرى تۈزىلىدۇ،
ئادالەتنىڭ ئالتۇن نۇرى ئۇستىمىزگە چېچىلە.
دۇ، خەلقىمىزگە ھۆرلۈك، ئازادلىق بېغىنىڭ
ئىشلەرى ئېچىلىدۇ.

1-مەھبۇس: دېگىنىڭدەك بۇلار، بۇ كۈنلەردىنمۇ قۇتۇلارمىز.
(مۇڭلۇق ساز. مەھبۇسلار كۆڭلەك ياماش، تا-
ماكا چېكىش ۋە باشقۇ تۈرلۈك-تۈرلۈك ھەرىكتە-
لەر بىلدەن شۇغۇللىنىدۇ.)

5-مەھبۇس: توختەمکا، ئۆزلىرى نېمە بولۇپ بۇ يەرگە كىرىپ
قالغان؟

توختەمکا: ۋاي ئۇكا، نېمە بولۇپ كېرىپ قالاي؟ غۇلغىغا
بېرىپ كەلسەم، گېزىت-كتاب ئېلىپ كەلدىك
دەپ كۆپ ئازابلارنى سالدى. مال-مۇلۇكلىرىمنى
زورلۇق بىلەن تارتىۋېلىپ، ھېچ نەرسەمنى قوي-
مىدى. مۇشۇ بىچارە بالامنى نەشە چەكتىڭ دەپ
تۆھەمت قىلىپ قاماپ قويدى. ئاخىر ئۆزۈمنىمۇ
ئەكىرىپ قامىدى، مۇتەھەملەرنىڭ قىلىۋاتقان-
لىرىنى كېچە. كۈندۈز سۆزلىسى كەم توگىمەيدۇ.
خەير، بىر كۈنى يورۇقچىلىقىمۇ چىقارمىز.

1-مەھبۇس: (2.مەھبۇسقا قاراپ) ئۇكام، سىز قانداق بولۇپ
كىرىپ قالدىڭىز؟

2-مەھبۇس: بىر كۈنى ئۇيغۇر ئۇيۇشىدىن قايتىپ مەسچىت
ئالدىدا بىرقانچە كىشىگە گېزىت ئوقۇپ بېرىۋات-
سام، بىرقانچە ئىت كېلىپ ئورغانچە سورۇپ

ئەكىلىپ قاماب قويدى.

1-مەھبۇس: (5-مەھبۇسقا قاراپ) سىز قانداق بولۇپ كىرىپ قالغان؟

5-مەھبۇس: قىمار ئوينىدىڭ دەپ تۆھمت قىلىپ قامىدى.

(4-مەھبۇسقا قاراپ) سىزچۇ، ئۈكام؟

4-مەھبۇس: ۋاي ئاكا، ھەممىسىنى سولاشتىكى مەقسىتى بىر. بىر كۇنى دۇكاندا ئولتۇرۇپ ئۈستىمىزدۇ. كى ئېغىرچىلىق كۈنلەر قاچان تۈگەر، ”11 بېتىم“ تولۇق ئىجرا بولۇپ، ئەركىنلىك، خا- تىرجمە كۈنلەرگە قاچان يېتىشىرمىز دېگەن ئە- دىم. ئىككى كۈن ئۇتمىيلا ئەكىلىپ قاماب قوي- دى. خەير، بۇ كۈنلەرمۇ تۈگەر.

كۈندىپايدى: (تاشقىرىدىن كىرىپ) بولدى، كىرىڭلار! باش- قىلار كۆرۈپ قالسا ماشا گۈناھ يېتىپ قالىدە. سۇن! (مەھبۇسلارنىڭ ھەممىسىنى قاماب قو- يۇپ چىقىپ كېتىدۇ. سولاقخانا ئىچىدىن مۇڭ- لۇق ئاھالى بىلەن ناخشا ئېيتىلىدۇ.

چەۋرىلىر، ئاھ، چەۋرىلىر،
پۇتقى چىدامۇ سەۋرىلىر.
مۇستەبىتلەر دەردىدە،
 يوللاردا قالدى قىبرىلىر.

كۈندىپايدى: (تاشقىرىدىن كىرىپ ئىككىنچى تۈرمىنىڭ ئە-

شىكىنى ئېچىپ توختىمكامنى تاشقىرىغا ئېلىپ
چىقىدۇ) باللىرىڭىز تاماق ئېلىپ كەپتىكەن،
ناھايىتى تەسىلىكتە كۆرۈشۈشكە رۇخسەت قىلدا-
دى، كۆرۈشۈۋېلىڭ. (ئامىنە، بوسنان، پاتەم-
نى ئەگەشتۈرۈپ بىر ئاپقۇردا ئاش كۆتۈرگەن
هالدا كىرىپ كېلىدۇ).

توختەمكا: ئاه... باللىرىم! (ئۆزىنى ئاتىدۇ. ئۇلار يىغى-
لىشىدۇ.) باللىرىم، يىغلىماڭلار، تارتىقان

ئاھلىرىمىز، ئاققان ياشلىرىمىز زايىا كەتمەس.
دادا، ئاشنى ئىچىۋالسلا، (توختەمكا قول ئۆزى-
تىپ تۈرۈپ) جېنىم بالام، خۇدا بۇيرۇسا،
پات-يېقىندا چىقىپ سىلدەنى ئوبىدان باقىمن.

گۈندىپىاي: بولدى، قايتىڭلار!

ئامىنە: (يىغلاپ تۈرۈپ گۈندىپىايغا قاراپ) خۇدايمىمۇ
خۇش بولار! بالامنىڭ دىدارىنى بىر كۆرۈۋالىي.

توختەمكا: ئۆكام، سېنىڭ ياخشىلىقىڭ يەردە قالماش. شۇ
بالامنى ئانسى ھەم ئۆكىلىرى بىلەن بىر كۆ-
رۈشتۈرۈپ قويىساڭ.

گۈندىپىاي: بىرى كۆرۈپ قالسا، مائاش بىر ئىش يېتىپ
قالارمىكىن.

ئامىنە: خۇدايمىم ساقلار. بىرلا كۆرۈۋالسام بولىدۇ.

گۈندىپىاي: كۆرۈشۈپلا تىز قايتىڭلار! (بىرىنچى تۈرمىنى
ئاچىدۇ، باتۇرنىڭ پۇتىدا ئىشکەل-تاقاق، قولىدا
كويزا، تاشقىرىغا چىقىدۇ).

ئامنە: ئاه... جان بالام! (باتتۇر تەرەپكە ئۆمتۈلدۈ.

بۇستان، پاتنم، راخمانلار زار-زار يىغلىشىدۇ،
كۈندىپاي بۇلارنى ھېيدەپ تاشقىرىغا چىقىرىۋېتى-
دۇ. باتتۇر بىلەن توختەمکا سەھىندىدە يالغۇز
قالىدۇ).

باتتۇر: دادا، قانداق قىلىمىز؟

توختەمکا: جان بالام، ساڭا مەن ئىلىدىن «كۈرەش» دېگەن
ژۇرنالنى، «ئويغان»، «ئالغا» دېگەن گېزىتە-
لمەرنى ئەكىلىپ بىرگەن. سەن ئۇلارنى تەشۋىق
قىلغان. يەن شۇنداق قىلىمىز. بىزنى ئازادلىق
ئارمىيە قۇتۇلدۇرىدۇ. بىزنى قېرىندىاشلار
قۇتۇلدۇرىدۇ.

توختەمکا { قەيدىسىن ئازادلىق ئارمىيە!
باتتۇر

(تەلمۇرگەن حالدا ئالغا ئىنتىلىدۇ)

پىرده چۈشىدۇ.

1946-يىلى 12-ئاينى

ئىزاهات:

بۇ درامانى ئىلى بىلەن يۈرتى، ئىلى تىياترىنىڭ ئاتاقلىق
ئارتىستىرىدىن سراجىدىن زېپر، ئابدۇگۈل، ئابدۇكىرىم
رازىيوف، ئابدوقادىر رازى. ئابدۇرپەيم ئەخمىدى قاتارلىقلار
بىلەن بېرىلىكتە تىيىارلاپ، 1947-يىلى ۋە 1948-يىلىنى

بىرقانچە قېتىم قويغان. ئۆز ۋىلايت ئىنلىكلاپىنىڭ ئاتاقلۇق
 رەھبىرى، جامائىت گەرباپى ئەخمىتاجان قاسىمى بۇ ئوبىۇنى
 كۆرگەندىن كېيىن "گومىنداڭ ھۆكۈمرانلىق قىلىۋاتقان جاي-
 لاردىكى ئىزىلىۋاتقان خەلقنىڭ جاپالىق تورمۇشى بىرقدەر
 ئوبىېكتىپ ئەكس ئەتتۈرۈلۈپتۈ" دېگەن.



قاياغدى قانداق؟

(كومپىدىيە)

سەھىنەدە بىر ئۈستەل، ئۈستەل ئۈستىدە سائەت.
قاياڭدى تاشقىرىدىن كىرگەن حالدا پەرەدە ئېچىلە-
دۇ.

قاياڭدى: بىزنىڭ ئاتا-بۇۋىمىز دۇنيادا ناھايىتى كاتتا ئۆت-
كەن، بايلىقتا تاغدەك، راھەتتە باغدەك، بىلەم-
مەرىپەت، مېھىر-شەپقەتتە ياغدەك، چېلىشتا
ئارسلاندەك، يۈرت سورىغان، شەھەر سورىغان،
تۆتنىڭ بىرى، ئۆزىنىڭ يېرى، ياخلاردىن نېرى،
گۈللەپ تۈرگان چامدىغانسېرى. بالىلىرى ئۈچۈن
ئۆي قىلغان، راھەت بىلەن توى قىلغان، يايلاقلار-
دا قوي قىلغان ئادەملەر ئىدى. ئۇلار يامبۇدا ئى-
شىك تاقىغان ئىكەن. بىزنىڭچۇ؟ خەجلەي دە-
سەك، بىر داچىنىمىز يوق. ئىت قاۋىسا ئۇرغۇ-
دەك تايىقىمىزمو يوق. بىزگە ئاتىمىزدىن قالغان

جاي جىق، ئىدما ئۆزىمىز ياتىدىغان يەر ناھايىتى
 زىخ. بىز ئون بالا، بۇ ئون بالىنىڭ ئىچىدە ئارانلا
 بىر ئىشتان، قايىسىمىز بالدۇر قوپساق كېيىپ
 قاچىمىز، باشقىلار قاراپ ياتىمىز. بىر كۈنى مۇند-
 داق چوش كۆرۈپتىمەن: قاپقارا سەت بىر دۆ ئۆ-
 يۈمنى ئوراپ ئېلىۋاتقۇدەك، ماشى يېقىنلاپ كېلىد-
 ۋاتقۇدەك. ئاه! دەپ ئويغىنىپ كەتتىم. قارد-
 سام، چوڭ ئاكام بىر كالىتكىنى قولىغا ئېلىۋاپتۇ،
 ئىككى ئاكامنى كەينىگە سېلىۋاپتۇ. بىر چاغدا
 يۈگۈرۈپ بېرىپ دۆنى ئوردى. زەئىپلەشكەن تور
 ئۇزۇلدى، خارابلاشقان ئۆيلىرى بۇزۇلدى. ئاه،
 من بىراۋىنىڭ قولىدا ئىشلەپ ئۇنىڭ قولى، قۇلاق-
 نىڭ تۈۋى، بىر پارچە ناننىڭ تۈلى بولۇپ يۈر-
 من. بىزنىڭ خوجايىن كېچە. كۈندۈز ماشى ئازار
 بېرىپ كۆزۈمدىن ياش قۇرۇتمايدۇ. بۇ بىزنىڭ
 خوجايىنىڭ ئاتا. ئانسىسى جىنمىدىكىن، هىلىگەر-
 لىك قىلىپ مېنى تولا-تولا ئالدىدۇ.

ناخشا:

ئاغزىدا هي-هي قىلادۇر،
 ئىچىدە ئوغَا،
 تاغدىن ئېغىر ئازاب-كۈلپەت،
 ئېلىدى سوۋغا.

خىزىمەت:

(سەرتىسىن سادا) قاياغدى!
يەنە كەلدى بۇ رودىپاي! قاچان قۇتۇلارمن?
كىرىپ تۇرىدۇ، ئازار بېرىدۇ، ياكى ئىشقا بۇيى-
رۇيدۇ. مېنى ئۇرسا، ئازار بىرسە مەيلى، لې-
كىن ئۇنىڭ خىزىمىتىنى قىلىش من ئۇچۇن
ئۆلۈم. ئۇنىڭدىن كۆرە بىر چارە قىلىپ
ئاغرىۋالا ي.

خىزىمەت:

(تاشقىرىدىن غەزەپلەنگەن ھالدا كىرىپ) ھى
قاياغدى، شۇك ئولتۇرمائى، نېمە ئۇچۇن ئۇ
ياقتىن بۇ ياققا مېڭىپ يۈرۈسىن؟

قاياغدى:

ۋايغان، ۋايىي، ۋاي قورسىقىم! . . .
ھى ھايۋان، سەن مېنىڭ قاتتىق سۆزۈمنى،
تايىقىمنى يامان كۆرۈپ، ئۇنىڭغا چىداپ تۇر-
ماستىن ئاغرىۋالدىڭمۇ؟

قاياغدى:

(بىر ئاه تارتىپ) سەن ئۆزۈڭ ۋەھشىي ھايۋان-
غا ئوخشاش تۇرۇپ مېنى ھايۋان دەمسەن؟
خېير، بوبىتۇ. سېنىڭدىن قۇتۇلۇپ ۋاي قاياغدى
ئاخون بولۇپ يۈرۈيدىغان ۋاقتىمۇ كېلەر (جو-
زىغا منىپ ئولتۇرۇپ ئىككى قوللاپ ئالما يې-
يىشكە باشلايدۇ).

(تاشقىرىدىن قاياغدى ئاخۇن دېگەن ئازار
ئاڭلىنىدۇ).

قاياغدى: (جايدىن سەكىرەپ تۇرۇپ ئالىمىنى ئاغزىغا لىق

- قابلاپ) كىم؟ زادى كىم؟!
 سادىق: ئۆيىدە كىم بار؟
 قاياغدى: هېچكىم يوق.
 سادىق: سەنچۇ؟
 قاياغدى: مەن... يوق... (ئالما يېيىشىكە باشلايدۇ).
 (تاشقىرىدىن سادىق ئاخۇن كىرىپ كېلىدۇ).
 سادىق: ئەسسالامۇ ئەلدىكۈم (قاياغدى قېشىغا كېلىدۇ،
 قاياغدى ئاغزىغا لىق ئالما قاپلۇغان، ئىككى قولدە.
 دا ئالما، سادىق ئاخۇن قايىسى تەرەپكە ئۆتسە، شۇ
 تەرەپكە ئارقىسىنى قىلىپ ئالىمنى يەپ بولۇپ،
 ۋە ئەلدىكۈم ئەسسالام دەپ كۆرۈشىدۇ).
 قاياغدى: سالامەت كەللىمۇ؟ تەنلىرى ساق تۈردىمۇ؟ ئاللىۇن
 بويىلىرى، كۆمۈش قوۋۇرغىلىرى، مىجەزلىرى
 ئوبدانمۇ؟
 سادىق: ئۆي-ۋاقىلار، بالا-چاقىلار، قازان-قۇمۇچىلار تىنچ.
 لىقىمۇ؟ ئۆزۈڭمۇ سالامەت تۈرۈڭمۇ؟
 قاياغدى: مانا مۇشۇنداق يوقتنىن ياخشىراق.
 سادىق: سەن خىزمەت ئاخۇنىڭ نېمىسى؟
 قاياغدى: مەن هېچنىمىسى ئەمەس، قىرقى يىل قازاندا قايدا.
 ناتىسىمۇ قېنىم قوشۇلمائىدۇ، مېنى قول قىلىپ
 سېتىپ ئالدىم دەمدىكىن، كېچە كۈندۈز دەشىنام
 بىلەن ئازار بېرىدۇ، ھېچ ئەھۋالىنى قويىمىدى.
 سادىق: بۇ ئۆيىدە نېمبە ئىش قىلىسىن؟
 قاياغدى: ئىشنىڭ توللىقىدىن باش كۆتۈرەلمىمەن، ئەتتە.

گەندىن كەچىكىچە قىلىدىغان ئىش ئازابلىنىش،
خارلىنىش، زارلىنىش، قول كەبى زۇلۇم-زۇل-
مەتتە ئىشلەش.

سادىق: خىزمەت ئاخۇن ماڭا مۇشۇ خەتنىكى نەرسىنى
بىرمەكچى ئىدى. مەن بۇ خەتنىڭ ئاغزىنى ئاچمە-

دىم، خەت ئوقۇيالامسىن؟ (خەتنى بېرىدۇ).

قاياڭدى: ئوقۇيمىن، بىلىمەن (خەتنى ئېلىپ ئۇيانغا-بۇيانغا
چۆرگىلىتىپ يۈرگىنچە ئۆيگە كىرىپ بىر نوختا
بىلەن چىلىمىنى كۆتۈرۈپ چىقىدۇ).

سادىق: مۇنداق ئەمەستۈر (خەتنى ئېلىپ ئوقۇپ) خەتنى
ياخشى ئوقۇيالمايدىكەنسەنگۇ؟ بۇ خەتنە بىر دان
دەپتەر دەپتۇ.

قاياڭدى: ھ... بىزنىڭ خوجايىن چىلىم چېكىپ كىشىلەر.
گە نوختا سلىپ يۈرەتتى، شۇمىكىن دەپتىمەن.
شۇنى ئېلىپ چىقاي دېۋىپدىم، ئۆيگە كىرىۋېتىپ
ئېسىمدىن چىقىپ كېتىپتۇ. (ئۇيدىن چاپىنىنى،
دەپتەرنى ئېلىپ چىقىدۇ).

سادىق: مەن ساڭا بىر خەت تونۇتۇپ باقاي (بىر پارچە ئاق
قدەغىزگە «1» ھەربىنى يوغان يېزىپ كېلىپ)،
مانى تونۇمىسىن؟

قاياڭدى: تونۇيمىن.

سادىق: نېمە مۇشۇ؟

قاياڭدى: تاياق.

سادىق: تاياق ئەمەس، ئا.

- قاياغدى: تاياق ئىمەس، ئا.
 ساديق: مۇشۇنداق ئىلمىككە گۇخشاش يېزىلسا ئا دەپ ئوقۇلىدۇ.
- قاياغدى: ھە، بىلدىم، بىلدىم، ئىلمىك ئىمەس، ئا.
 ساديق: (ت ھەرپىنى يېزىپ كېلىپ) بۇنى بىلەمسەن؟
 قاياغدى: بىلىمەن.
- سايدق: نېمە بۇ؟
 قاياغدى: ھازىر تىلىمنىڭ ئۈچىدا بارىتى، بىكار ھېلى ئوقۇۋېتىمەن.
- سايدق: مانا بۇ ئۆزى تە.
 قاياغدى: (پېشانىسىنى ئېيتىپ) مانا بۇ ئۆزى تە.
- سايدق: ھەي، بۇنىڭ ئۆزى «تەر» ئىمەس «ت» ھەرپى مۇشۇنداق يېزىللىدۇ.
- قاياغدى: ھ...ت، ت (تىرىش)
 ساديق: ئا بىلەن ت نى قوشۇپ ئوقۇيالامسىن؟
 قاياغدى: قوشىمەن (قەغەزنى ئېلىپ قاتلاپ) مانا قوشتۇم.
- سايدق: ھەي ئەخماق، بۇنداق ئىمەس. ئا ھەرپىگە ت ھەرپىنى قوشۇپ ئوقۇسا ئات بولىدۇ.
- قاياغدى: نېمە-نېمە؟ بۇ ئات بولسا پۇتى قېنى، قوللىقى قېنى، بىشى قېنى، ئېگىرى قېنى، قۇيرۇقى قېنى، يۈگىنى قېنى، نوخىتسى قېنى؟
 ساديق: ھەي، مىنىدىغان ئات ئىمەس، ئات دېگەن خەت مۇشۇنداق يېزىللىدۇ.
- قاياغدى: ھە راست، توغرا.

سادىق: ھېساب بىلەمسەن؟
 قايانغدى: بىلىمەن، چوڭ يەردىن بىلىمەن.
 سادىق: (4نى يېزىپ كېلىپ) بۇ نېمە؟
 قايانغدى: بۇ... بۇ... شۇنداق نېمە؟
 سادىق: 4، قايانغدى، بۇنىڭ ئۆزى توت.
 قايانغدى: ئۆزۈڭ دۆت!
 سادىق: 1، 2، 3، 4 دېگەن مۇشۇنداق يېزىلىسىدۇ.
 قايانغدى:
 سادىق: (ه نى يېزىپ) بۇ نېمە؟
 قايانغدى: بۇ... بۇ... حالقا.
 سادىق: ساخا مېنىڭ بىرى ئاز سۆزۈم، دققەت بىلەن ئاشلامىسىن؟
 قايانغدى: ئاشلايمەن.
 سادىق: ئەگەر سەن ئوقۇماي يۈرسەڭ خۇشاللىق، راھەت دېگەن نەرسىنى تاپالمايسەن، دۇنيانىڭ لەزىتىنى كۆرەلمى خار-زار بولۇپ، دەشتى باياۋاندا يۈر-گەندەك ئۆمرۈڭنى ئۆتكۈزىسىن. خۇددى قۇدۇق-نىڭ ئىچىگە كىرىۋېلىپ دۇنيا مۇشۇ دەپ يۈرگەن-گە ئوخشاش. كۆزى ئوچۇق قارىغۇ، قولقى ساق گاس، تىلى بار گاچا بولۇپ ھېچ نەرسىنى كۆرەل-جەس، بىلەلمەس، سېزەلمەس بولۇپ ئوخلاپ يۈرگەندەك تۈرمۇش كەچۈرسەن. ئۆزۈڭنىڭ نېمە ئىكەنلىكىنى، قەيدىدە يۈرۈپ، قانداق كۈندە نې-مە ئىشلارنى قىلىۋاتقانلىقىنى بىلەلمى قالى.

سەن. ئوقۇساڭ بىلىسەن، ياخشى، ئوبدان، مەدەنىي، روھلۇق، كۈچلۈك، هوشيار ئادەم بولىدەن. قارا! . . . ئاسمانانلاردا ئۆزۈۋاتىدۇ، سۇلار-دا ئۆزۈۋاتىدۇ. ئات-كالا قوشماي غارقراپ يەر ئۆستىدە مېڭۈۋاتىدۇ. مانا بۇلارنىڭ ھەممىسى ئۇ-قۇش-بىلىش، ماڭارپىنىڭ نەتجىسى. خۇسۇ-سەن، ھازىر بىزنىڭ مىللەي ماڭارپىسىمىزنى تە-رەققىي قىلدۇرۇشقا ئۆز ۋىلايدىت ئىنقلابى ئۇر-كىن، كەڭ يول ئاچتى. شۇنىڭ ئۆچۈن ئوقۇ، ئوقۇ، بىل.

садык: ناخشا

ئىنسان قىلغاننى قىلالمايمىزمۇ،
 بۇ قانداق كۈنلەر بىلەلمەيمىزمۇ.
قاياغدى: ئۇخلاپ يېتىپ من ھەسرەت تاغىدا،
 كۆزنى ئاچالماي دەشىنام داغىدا.

садык: ئەمدى ئېچىلدى ئەركىن يولىمىز،
 مىللەي ماڭارپى بىزنىڭ ئۇلىمىز.
قاياغدى: ھارماي-تالماستىن تىرىشىپ ئەمدى،
 ئوقۇش ئۆچۈن من بىلنى باغلىدىم.

садык: بىزنىڭ ئاساسىمىز مىللەي ماڭارپ، يولىمىز
 ماڭارپ، مەقسەتكە، تىلەتكە يەتكۈزۈدىغان مائا-
 رىپ، شۇنىڭ ئۆچۈن ئوقۇش كېرەك، بىلىش

كېرىك.

قاياغدى: بولىدۇ، ئوقۇي-ئوقۇي، بىلەي-بىلەي.

1947-يىل دېكابىر، غۈلجا.

ئىزاهات:

بۇ سەھنە ئىسىرىلىرى ئۆچ ۋەلايت ئىنقلابى دەۋرىدىكى «تۈغان»، «كۈرەش» قاتارلىق كېزىت-ژۇرناللاردا ئىلان قىلىنغان.



مدسئول مۇھەممەت ئىمەن
مدسئول كورىپكتورى: خۇدابىرىدى خېلىل
كتاب ئىسمىنى يازغۇچى: ياسىن مۇھەممەت

مەمتىمىن يۈسۈپ

قەشقەر ساڭا

نەشر قىلغۇچى: مىللەتلەر نەشرىياتى
ۋە تارقاتقۇچى

(بىبىجىك شەمەرى خېپىشلى شىمالى كۆچا 14-قورۇز).

پۇچتا نومۇرى: 100013، تېلېقۇن نومۇرى: (010-64228007)

تىزgۇچى: مىللەتلەر نەشرىياتى ئېلىكترونلۇق مەتكىزى
باسقۇچى: دىشىن باسما زاۋۇتى

ساتقۇچى: جايلاردىكى شىنخۇا كىتابخانىلىرى
2000-يىل 3-ئايدا بېيىجىڭدا 1-قېتىم نەشر قىلىندى

2000-يىل 3-ئايدا بېيىجىڭدا 1-قېتىم بېسىلىدى

باھاسى: 12.00 يۈن سانى: 2000—0001

图书在版编目(CIP)数据

致喀什噶尔:维吾尔文/买买提明·玉素甫著. - 北京:民族出版社, 2000.2

ISBN 7-105-03812-8

I . 致… II . 买… III . 诗歌 - 作品集 - 中国 - 当代
- 维吾尔语(中国少数民族语言) IV . I227

中国版本图书馆 CIP 数据(2000)第 14474 号

民族出版社出版发行

(北京市和平里北街 14 号 邮编 100013)

民族出版社微机照排 迪鑫印刷厂印刷

各地新华书店经销

2000 年 3 月第 1 版 2000 年 3 月北京第 1 次印刷

开本: 850 × 1168 毫米 1/32 印张: 4.875

印数: 0001—2000 册 定价: 12.00 元


责任编辑：伊明

封面设计：刘家峰

ISBN 7-105-03812-8/I · 912

民文〔维169〕 定价：12.00 元

ISBN 7-105-03812-8



9 787105 038121 >